

3 DEC 1984

புதிய இந்தியாவைப் படைப்போம்!

மாண்புமிகு பிரதமர்
திரு ராஜீவ் காந்தி



இந்திரா காந்தியின் அஸ்தி அவர் விரும்பிய வண்ணம் இமயமலையின் சிகரங்களில் நேற்று தூவப்பட்டது! அவர் கனவு கண்ட இந்தியாவை உருவாக்கும்படி அவரது ஆன்மா நம்மை ஏவுகிறது.

நமது புராதன நாட்டுக்கு மகாத்மா காந்தி புத்துயிர் அளித்தார். அவர் நமக்கு உரிமை வாழ்வைத் தேடித்தந்தார். உண்மை, அன்பு, அகிம்சை ஆகிய உயர் பண்புகளைப் போதித்தார். அரசியல் தொழில் நுட்ப ரீதியான நவீன இந்தியாவுக்கு - ஜனநாயக, மதச்சார்பற்ற, சோஷலிச, அணிசேரா இந்தியாவுக்கு ஜவகர்லால்நேரு அடித்தளம் அமைத்தார்.

இந்திரா காந்தி, இந்த அடித்தளங்களின் மீது உறுதியான இந்தியாவை எழுப்பினார். மக்களின் உரிமை வாழ்வுக்கு உண்மையான உருவம் கொடுத்தார். கொள்கை கோட்பாடுகளும் சட்ட திட்டங்களும் தங்களுக்கு உரிய இடத்தைப் பெறுமாறு செய்தார். வெறித்தனங்களும் குறுகிய போக்குகளும் எந்த வடிவத்தில் வந்தாலும் அவற்றை எதிர்த்துப் போரிட்டார்.

விவசாயத் துறையிலும் தொழில் துறையிலும் மற்ற பல தொழில்நுட்பத் துறைகளிலும் இந்தியா தற்சார்புடையதாக இருக்கச் செய்தார். வறுமையை எதிர்த்து அயராது போரிட்டார். நெருக்கடிகளும் சிக்கல்களும் நிறைந்த இந்த உலகத்தில் சர்வதேச அமைதிக்காக அவரது குரல் ஒங்கி ஒலித்தது.

அனைத்துக்கும் மேலாக மீட்டையே தன்னம்பிக்கையும், இலட்சிய நோக்கமும் கிளர்ந்தெழச் செய்தார். நமது பெருமையை மீண்டும் நிலைநாட்டினார். இந்த மகத்தான மரபை நமக்கு விட்டுச் சென்றுள்ளார், மதிப்புக்குரிய இந்திரா. இந்த அரும் செல்வத்தை அழியாது காக்கவும், ஐக்கியப்பட்ட, வளமும் வன்மையும்மிக்க அமைதிக்குப் பாடுபடும் இந்தியாவை உருவாக்கவும் நான் உறுதி எடுத்துக் கொள்கிறேன். நாட்டின் ஒருமைப்பாட்டையும் ஒற்றுமையையும் விட நமக்கு வேறெதுவும் பிரதானமல்ல. இந்தியா பிரிக்க முடியாதது.

மதச்சார்பின்மையே நமது தேசிய வாழ்க்கையின் அடித்தளம். இதற்குச் சகிப்புத் தன்மை மட்டும் போதாது.

தமிழரசு

திருவள்ளூர் ஆண்டு 2015
ரக்தாக்ஷி - கார்த்திகை 16
மலர் : 15 இதழ் : 11
1-12-1984

ஒருமைப்பாட்டுக்கு ஓயாது உழைக்க வேண்டும் என்பதும் இதன் பொருளாகும். வெறுப்பையும், அத்திரத்தையும் எந்தச் சமயமும் போழிப்பதில்லை. உள்நாட்டிலும், வெளிநாட்டிலும் உள்ள கயநல சக்திகளே இந்தியாவைப் பிளவுபடுத்த வகுப்பு வேற்றுமையையும், வன்முறையையும் தூண்டிவிடுகின்றன. வகுப்பு வாத்தத்திற்கு வகுப்புவாதத்தால் பதிலளிப்பது நாட்டைச் சீர்குலைக்கும் இத்தகைய பிரிவினைச் சக்திகளுக்கே உதவுவதாகும். இந்திய மக்களும் அரசும் அவர்களது நோக்கத்தைத் தகர்த்தெறிவார்கள். ஒரே ஒரு இந்தியாதான் உண்டு. அது நம் அனைவருக்கும் சொந்தமானது.

வறுமையை விரைவாக ஒழிப்பதே நமது அடிப்படை இலட்சியமாகும். அரசு எந்தகைய மாற்றத்தைக் கொண்டு வருகின்றதோ, அதை வைத்துத் தான் அதனுடைய தரத்தையும் திறமையையும் மக்கள் தீர்மானிக்கிறார்கள்.

இத்தாண்டுகளுக்கு முன்னர் மதிப்பிற்குரிய இந்திரா அவர்களை மக்கள் மீண்டும் ஆட்சியில் அமர்த்தியபோது பயனுள்ளதொர் அரசை அமைப்பதாக அவர் உறுதி சொன்னார். அதனை அவர் நிறைவேற்றிவிட்டார்.

உணவு உற்பத்தியும், மின் உற்பத்தியும், சாதனை அளவை எட்டியுள்ளன. வீட்டுநாமம் மிக முன்னேறியுள்ளது. தொழில்துறை வேகம் பெற்றுவிட்டது. வேலைவாய்ப்புகள் பெருகி வருகின்றன. இயற்கை விளைந்த மிக மோசமான அழிவுகளையும் சர்வதேச நெருக்கடிகளையும் நமது பொருளாதாரம் தாங்கிக்கொண்டது. உலகத்தில் இந்தியாவின் அரசியல் பொருளாதாரத் தகுதி முன் எப்போதும் இருந்திராத அளவிற்கு உயர்ந்துள்ளது.

சோஷலிசத்தையும் திட்டமிடுதலையும் நாம் பற்றி நிற்போம் என்று நான் மீண்டும் உறுதி கூறுகின்றேன். திட்டமிடாமல் நாம் இன்றுள்ள நிலையை அடைந்திருக்க முடியாது. தொடர்ந்து நவீனமாக்குவதும், உற்பத்தியைப்பெருக்குவதும், சமூக நீதியை விரைவுபடுத்துவதுமே நமது இலட்சியமாகும்.

நமது திட்டங்களில் கிராம வளர்ச்சி, உணவு தானியங்கள், பருப்பு மற்றும் எண்ணெய் வித்துக்களின் உற்பத்திப் பெருக்கம், பாசன வளர்ச்சி, சிறு தொழில் மற்றும் கைத்தொழிலுக்கு ஆதரவு, எல்லா முனைகளிலும் புதிய தொழில்நுட்பத்தைப் புகுத்துதல் ஆகிய இவைகளுக்கு முக்கியத்துவம் உண்டு.



கிராமப்புற, மற்றும் நகர்ப்புற இளைஞர்களுக்கும் பெருமளவில் வேலை வாய்ப்பை ஏற்படுத்தித் தருவது, பொருளாதார ஏற்றத் தாழ்வைக் குறைத்து, சமூக அமைதியை உறுதி செய்ய அவசியமானதாகும். இதற்காக விவசாயத் துறையிலும், தொழில் துறையிலும் அதிக வளர்ச்சி விசிதத்தை நாம் அடைந்தாக வேண்டும்.


நவீன பொருளாதாரத்திற்கு அடிப்படை அமைப்பதில் பொதுத்துறை வரலாற்று முக்கியத்துவம் வாய்ந்த பங்கினை ஆற்றியுள்ளது. அது மேலும் மாபெரும் பொறுப்புகளை ஏற்று, முதலீட்டுக்கு உபரியான பொருள்களை ஏற்றுமதி செய்யும் அளவிற்கு மேலும் திறன்படைத்ததாக வேண்டும்.

தேசியக் கொள்கைகளுக்கு உட்பட்டுப் பொருளாதாரத்தின் உற்பத்தித் திறனை அதிகரிக்கச் செய்யும் வாய்ப்பு, தனியார் துறைக்குப் போதிய அளவு உள்ளது. ஆனால் அது இந்தப் பலத்தை, செலவைக் குறைத்து, புதிய தொழில் நுட்பத்தைப் புகுத்தி, போட்டி மூலம் அடைய வேண்டும். பொதுத்துறை, தனியார் துறை இரண்டும் புதிய துறைகளில் ஈடுபட்டு, தரத்தை உயர்த்தி, உள்நாட்டுத் தொழில் நுட்பத்தை வளர்க்க வேண்டும்.

உழவர்களும் தொழிலாளர்களும் நமது பொருளாதாரத்தின் தூண்கள். அவர்களது நலனுக்கான நமது கொள்கைகள் தீவிரப்படுத்தப்பட வேண்டும்.

ஆதிதிராவிடர், பழங்குடியினர், கைவினைஞர்கள், விவசாயத் தொழிலாளர்கள், மசளிர், நகர்ப்புற ஏழை மக்கள் ஆகியவர்களின் வாழ்க்கை மற்றும் வேலைநிலைமைகளை மேம்படுத்த அரசு உறுதி காட்டும். மக்களின் உடனடித் தேவைகளை நிறைவேற்றி வைக்கும். இந்திரா காந்தியின் இருபது அம்சத் திட்டம் உண்மையுடனும் பயனுள்ள வகையிலும் அமலாக்கப்படும்.

மக்கள்தான் நமது மாபெரும் சொத்து. தனி நபர்களும் குடும்பங்களும்



தங்களது முழுத் திறனைப் பயன்படுத்த நாம் வாய்ப்பளிக்க வேண்டும். இதற்கு நாம் குடும்பநலம், சத்துணவு, மகளிர் குழந்தைகள் நலம், நோய்க் கட்டுப்பாடு, தொடக்க மற்றும் வயது வந்தோர் கல்வி, விளையாட்டு, ரூல் செய்தித் தொடர்பு ஆகியவற்றிற்கு முக்கியத்துவம் அளிக்க வேண்டும்.

மக்களுக்கு அரசுத் துறைகள் ஆற்றி வரும் சேவையின் தரத்தை அபிவிருத்தி செய்ய நான் உறுதிபூண்டுள்ளேன். இந்தப் பணியில் ஈடுபட்டுள்ளவர்களுக்கு நான் சொல்ல விரும்புவது என்னவென்றால், அவர்கள் ஒழுக்கத்தோடும் அர்ப்பணிப்பு உணர்வோடும் பணியாற்றினால், வெளியார் குறுக்கீடு எதுவும் நேராமல் அவர்களுக்கு முழுப்பாதுகாப்பு தரப்படும். அதே நேரத்தில், ஊழலுக்கோ, சோம்பேறித்தனத்திற்கோ, திறமைக் குறைவுக்கோ இடமில்லை என்பதையும் நான் சொல்லிக் கொள்ள விரும்புகிறேன்.

நமது நிர்வாகம் லட்சிய நோக்குள்ளதாக இருக்கவேண்டும். அரசு நடைமுறைக்குக் கட்டுப்பட்டதாக இராமல், சாதனைக்குக் கட்டுப்பட்டதாக இருக்கும். ஒரு புதிய பணி - சித்தாந்த, வேலை-கலாசார முறையொன்றை நாம் உருவாக்க வேண்டும். சாதனையை ஒட்டிப் பரிசோ, தண்டனையோ தரப்பட வேண்டும். எல்லா அலுவலகங்களிலும் திறமைக்கு முக்கியத்துவம் அளிக்கப்படவேண்டும்.

கடந்த சில ஆண்டுகளில் விஞ்ஞானம், தொழில் நுட்பத் துறையில் குறிப்பிடத்தக்க முன்னேற்றம் ஏற்பட்டுள்ளது. விஞ்ஞானிகளுடன் சிறந்த பங்காள்யாக இருந்து இந்திரா காந்தி நாட்டுக்கு உதவியிருக்கிறார். இந்தத் தொடர்பை நான் பேணி வருவேன்.

படைப்புக் கலைகள் வாழ்க்கைக்கு உள்ளார்ந்த அர்த்தத்தையும் அழகையும் கொடுக்கின்றன. நமது பண்டைய மரபைப் போற்றிவரும் நமது கலைஞர்களுக்கும், எழுத்தாளர்களுக்கும் நாம் மிகவும் கடைமைப்பட்டுள்ளோம். விலை மதிக்க முடியாத நமது மரபைப் பாதுகாத்து, கலை

கள் செழித்து வளரத் தக்க சூழ்நிலைகளை நாம் தோற்றுவிக்க வேண்டும்.

நமது கல்வி முறையை, நாட்டின் வளர்ச்சிக்கும் ஒருமைப்பாட்டுக்கும் உரிய தோர் உத்வேக சக்தியாக மாற்றியமைக்க வேண்டும். கல்வி முறையை விரிவாகப் பரிசீலனை செய்து, சீர்திருத்தத்திற்கான தேசியக் கருத்தொற்றுமையை எட்ட வேண்டும்.

தேச நிர்மாணப் பணிக்கு முதல் தேவை அமைதி. நமது அண்டை நாடுகளுடன் அமைதி. உலகத்தில் அமைதி. நமது பாதுகாப்புக்குப் பங்கமேற்பட்டுள்ளது. நமக்கு அண்டை அயலிலும் இந்தியக் கடலிலும் நவீன ஆயுதங்கள் ஏராளமாகக் குவிக்கப்பட்டிருக்கின்றன.

நாட்டின் உறுதிப்பாட்டை நமது இராணுவ வீரர்கள் கட்டிக்காப்பார்கள் என்பதில் ஐயமில்லை. நமது இராணுவத்தை நவீனப்படுத்தவும், இராணுவ வீரர்கள் மற்றும் அவர்தம் குடும்பத்தினர் நலன் பேணவும் அரசு தொடர்ந்து அனைத்து முயற்சிகளையும் செய்துவரும்.

நாட்டின் கவுரவத்தையும் ஒருமைப்பாட்டையும் பேணிக் காக்கும் வீர ஜவான்கள், இராணுவ அதிகாரிகள் ஆகியவர்களை இந்த நேரத்தில் பாராட்ட நான் கடைமைப்பட்டிருக்கிறேன்.

உலக நாடுகளின் மாபெரும் தலைவர்களெல்லாம் தங்கள் நாட்டு மக்களின் அனுதாபங்களைத் தாங்கி இங்கே சென்ற வாரம் வந்திருந்தார்கள். இந்தியா தொடர்ந்து சர்வதேச அமைதிக்கும் நட்புறவுக்கும், கூட்டுறவுக்கும் பணியாற்றி வரும் என்று நான் அவர்களிடம் தெளிவுபட எடுத்துரைத்தேன்.

ஜவகர்லால் நேரு நமக்கு வகுத்தவிததுச் சென்ற அயல்நாட்டுக் கொள்கையை, இந்திரா காந்தி வளப்படுத்தியுள்ளார். அதை நான் கொண்டு செலுத்துவேன். ஐக்கிய நாடுகள் அவை, அணிசேரா இயக்கம் ஆகியவைகளைப் பற்றி நிற்கவும், பழைய-புதிய காலணியாதிக்கத்தை எதிர்த்துக் கவும் இந்தியா பூண்டுள்ள உறுதியை நான் மீண்டும் தெரிவித்துக்கொள்கிறேன். சர்வதேசப் பொருளாதார ஏற்றத் தாழ்வுகளைக் குறைக்க நாம் திடசித்தத்துடன் பணியாற்றுவோம்.

நாம் நமது அண்டை நாடுகளுடன் அமைதி, நட்புறவு, கூட்டுறவு மீட்டும் சூழ்நிலையில் நெருக்கமாக உறவுகளை வளர்த்துக்கொள்ளவே விரும்புகிறோம். எனது


தான் நாம் பாகிஸ்தானுக்குத் தெரிவித்தோம். ஒருநாடு இன்னொரு நாட்டின் உள் விவகாரங்களில் குறுக்கிடாமை, அமைதியான நட்புறவு, அணிசேராமை இவையே நமது உறவுக்கு வழிகாட்டிக் கொள்கையாக இருக்கவேண்டும் என்று நாம் எப்போதும் வலியுறுத்தி வருகிறோம்.

தெற்காசிய வளர்ச்சி என்ற பொதுப் பிரதேசக் கொள்கையை நாம் மேலும் பின்பற்றுவோம். சைனாவுடனான நமது உறவு வளர்ந்து வருகிறது. சிக்கல்களுக்குத் திருப்திகரமான தீர்வு காண நாம் தொடர்ந்து முயல்வோம்.

நெடுங்காலமாக சோவியத் யூனியனுடன் பரஸ்பர ஒத்துழைப்பு, நட்புறவு, எப்பொழுது மிகவும் தேவையோ அப்பொழுது உறுதியுடன் உதவிடுதல் ஆகியவற்றின் மீதமைந்த உறவை நாம் மிகவும் போற்றுகிறோம்.

கிழக்கு மற்றும் மேற்குடன் நாம் எப்பொழுதும் நட்புறவுடனே இருந்து வருகிறோம். அவைகளுக்கு இடையேயும் நல்லுறவு நிலவ நாம் ஆசைப்படுகிறோம்.

அமெரிக்காவுடன் நமது நட்புறவு பலதரப்பட்டது. அமெரிக்காவுடன் நமது பொருளாதார, தொழில்நுட்ப, கலாசார ஒத்துழைப்புக்கு நாம் முக்கியத்துவம் அளிக்கிறோம்.



அரபு உலகம், தென் மேற்கு, தென் கிழக்கு ஆசியா, தூரக்கிழக்கு மற்றும் கரீபியன், மேற்கு மற்றும் கிழக்கு ஐரோப்பா ஆகிய பகுதி மக்களுடனும் நாம் நமது அரசியல், பொருளாதார உறவுகளைப் பலப்படுத்திக் கொள்ள விரும்புகிறோம்.

இன்றைய உலகத்தை எதிர் நோக்கியுள்ள மிகப்பெரும் அபாயம் அணு ஆயுதப் போர் என்று இந்திரா காந்தி நமக்கு அறிவுறுத்தினார். படைபலக் குளிப்பை எதிர்த்து அயராது அவர் நடத்திய போராட்டத்தைத் தொடர்ந்து நாம் நடத்துவோம். உலகப் பொருளாதார நெருக்கடி பற்றியும் அவர் கவலை கொண்டிருந்தார். வடக்குக்கும் தெற்குக்கும் உறவை வளர்க்கவும், நியாயமானதோர் உலகப்

பொருளாதார அமைப்பை உருவாக்கவும் நாம் பாடுபடுவோம்.

மிக நெருக்கடியான நேரத்தில் இந்திராகாந்தி படுகொலை செய்யப்பட்டு விட்டார். நமது மக்களின் ஆண்மாதட்டி யெழுப்பப்பட்டுள்ளது. நெருக்கடியான காலகட்டங்களில்தான் இந்தியா விழித்தெழுந்து தெளிவோடும், புதிய திட சித்தத்தோடும் செயல்படும். குழப்பத்திலிருந்துதான் புத்திசாலித்தனம் பிறந்து, மனிதனுக்கு மனிதன் ஆழமான மனித நேயத்தைத் தோற்றுவித்து, ஒற்றுமையை உருவாக்கும்.


சுதந்திரத்திற்காகப் பாடுபட்ட நமது தலைவர்கள் நமக்கு விட்டுச் சென்றுள்ள மிகப் புராதனமான நமது மரபுக்கு அடிப்படை மதச்சார்பின்மையும் சகிப்புத்தன்மையுமாகும். இந்த லட்சியங்களின் அடிப்படையில் இந்தியாவை உருவாக்கும் முயற்சியில்தான் இந்திரா காந்தி தனது உயிரை அர்ப்பணித்துள்ளார்.

நமது தலைவர்களின் லட்சியங்களையும் விஞ்ஞான, தொழில்நுட்ப உயிரோட்டங்களையும் நாம் ஒருங்கிணைக்க வேண்டும்.

நமது அரசியல், கலாசார, பண்பாட்டு மரபை நாம் போற்றிப் பாதுகாக்க வேண்டும். நமது இயற்கை வளங்களுடன் சரியான உறவை ஏற்படுத்தி, நாம் புதிதாகச் சாதித்துள்ள தற்சார்பைப் பலப்படுத்த வேண்டும். இதற்கு நாம் புதிதாகப் பல வழிமுறைகளைக் கண்டறியவும் வேலை முறைகளில் மாற்றம் காணவும், புதிய அறிவை ஏற்றுக் கொள்ளவும் வேண்டும். அப்பொழுதுதான் நாம் நமது மக்களுக்குப் பொருளுள்ள புதுவாழ்வை அளிக்க முடியும்.

நாம் இன்று உருவாக்குவதை வைத்துத்தான் நாளை சமுதாயம் அமையும். நாம் அனைவரும் ஒன்றுபட்டு 21வது நூற்றாண்டு இந்தியாவைச் சமைப்போம். நாம் அனைவரும் ஒன்றுபட்டு அவசியமான மாற்றங்களைச் செய்வோம். நாம் அனைவரும் ஒன்றுபட்டு அறைகூவல்களையும் எதிர்ப்படும் இன்னல்களையும் சமாளிப்போம். நாம் அனைவரும் ஒன்றுபட்டு, பலம் பொருந்திய - அறிவும் ஆற்றலுமிக்க அமைதிக்கும் சகிப்புத்தன்மைக்கும் சீபமாகத் திகழும் இந்தியாவை உருவாக்குவோம்!

(மாண்புமிகு இந்தியப் பிரதமர் திரு ஜாஜீவ் காந்தி அவர்கள் 12-11-1984 அன்று நாட்டு மக்களுக்கு நிகழ்த்திய வானொலி உரை.)



புயல் வெள்ளப் பகுதிகளில் பிரதமர்

சென்னை-செங்கல்பட்டு மாவட்டத்தில் இயற்கையின் சிற்றத்தால் ஏற்பட்ட புயல்-வெள்ளச் சேதங்களைப் பார்வையிடுவதற்காக மாண்புமிகு இந்தியப் பிரதமர் திரு ராஜீவ் காந்தி அவர்கள் திடீரென்று சென்னைக்கு வருகை தந்தார்.

பிரதமர் அவர்கள், புயலால் பாதிக்கப்பட்ட பகுதிகளில் சுற்றிப்பார்த்த பிறகு தேவையான உடனடி நடவடிக்கைகளை எடுக்க ஆணை பிறப்பித்ததோடு, தமிழகப் புயல் நிவாரணத்திற்காக ரூ. 5 கோடி முன் உதவித் தொகை வழங்கப் படுவதாகவும் அறிவித்தார்.

தமிழ்நாட்டிலும், ஆந்திராநிலம் ஏற்பட்ட புயல் வெள்ளச் சேதங்களைப் பார்ப்பதற்காகவே மாண்புமிகு இந்தியப் பிரதமர் திரு ராஜீவ் காந்தி அவர்கள் 16-11-84 காலை தனி விமானம் மூலம் சென்னைக்கு வருகை தந்தார். பிரதமர் வருகையைப் பற்றி அவர் வருவதற்குச் சிலமணி நேரத்திற்கு முன்னர்தான் தெரிய வந்தது. இந்தக் குறுகிய கால அவகாசத்தி


லும், சென்னை மீனம்பாக்கம் வீமான நிலையத்திற்கு ஏராளமான மக்கள் திரளாக வந்திருந்து அவரை வரவேற்றனர்.

இந்தியப் பிரதமரை மேதகு ஆளுநர் திரு எஸ். எல். குரானா அவர்களும், சட்டப் பேரவைத் தலைவர் திரு க. இராசாராம் அவர்களும், சட்ட மேலவைத் தலைவர் டாக்டர் சிலம்புச் செல்வர் திரு ம. பொ. சிவஞானம் அவர்களும், நிதியமைச்சர் டாக்டர் நாவலர் இரா. நெடுஞ்செழியன், மற்றும் மாண்புமிகு அமைச்சர் பெருமக்களும் தலைமைச் செயலர் திரு கு. சொக்கலிங்கம் இ.ஆ.ப. மற்றும் அனைத்துக் கட்சியினரும் ஆர்வத்துடன் வந்திருந்து வரவேற்றனர்.

பிறகு, பிரதமர் இராணுவ அணிவகுப்பு மரியாதையை ஏற்றுக் கொண்டார். இராணுவ பகண்டு வாத்திய இசைக்கு இடையே சிறப்பாக அமைக்கப்பட்ட தனி மேடையில் பிரதமர் நின்று, வரவேற்பை ஏற்றார்.

திறந்த ஜீப்பில் வீமான ஸ்தானத்தில் கூடியிருந்த மக்களிடம் சென்று

நான்காவது அட்டை சொல்லும் செய்தி :



மாலைகளையும் கோரிக்கை மனுக்களையும் பெற்றுக் கொண்டார். கூடியிருந்தவர்கள் 'அன்னை இந்திரா புகழ் ஓங்குக!' 'பிரதமர் ராஜீவ் காந்தி வாழ்க' என்று மகிழ்ச்சி ஆரவார வாழ்த்து ஒலி எழுப்பினர்.

பிறகு மாண்புமிகு பிரதமர், மாண்புமிகு அந்திர முதல்வர் திரு. என்.டி. ராமராவ், மாண்புமிகு நிதிமச்சர் டாக்டர் நாவலர் ஆகியோருடன் ஹெலிகாப்டரில் புயல் வெள்ளச் சேதப்பகுதிகளைப் பார்வையிடப் புறப்பட்டார். செங்கல்பட்டு-சென்னை மாவட்டத்தில் புயலால் பாதிக்கப்பட்ட பகுதிகளை ஹெலிகாப்டரில் இருந்தவாறே பார்த்தறிந்தார்.

பிறகு அதே ஹெலிகாப்டரில் மாலை யில் சென்னை திரும்பினார்-வெள்ளத்தினால் அதிக அளவு சேதப்பட்ட பகுதியான சென்னை வியாசர்பாடி, ராதா கிருஷ்ண நகர் பகுதிகளுக்குச் சென்று பாதிக்கப்பட்ட மக்களுக்கு ஆறுதல் கூறினார். மக்களின் கோரிக்கைகளை உன்னிப்பாகக் கேட்டறிந்தார். 'உரிய நடவடிக்கை உடனடியாக எடுக்கப்படும்' என்றார்.

புயலால் பாதிக்கப்பட்டு சென்னை வியாசர்பாடி அம்பேத்கார் கல்லூரியில் தஞ்சம் புகுந்துள்ள மக்கள் மத்தியில் பேசினார் பிரதமர் அப்போது அவர் தமது உரையல்:



“டில்லியில் இருந்து வந்து, புயலினால் பாதிக்கப்பட்ட பகுதிகளை நெல்லூரிலும் சென்னையிலும் பார்வையிட்டேன். சேத விவரங்களைத் தெரிந்து கொண்டேன். இந்த நேரத்தில் என்னென்ன உதவிகளை எப்படிச் செய்ய முடியும் என்பதைப் பேசிக்கொண்டு இருப்பதைவிடச் செயலில் காட்டுவதே மேல் என்று கருதுகின்றேன்.

“மாண்புமிகு நிதியமைச்சருடனும் மற்ற அரசு அதிகாரிகளுடனும் இது குறித்துக் கலந்து பேசி உடனடி நிவாரணம் செய்கிறேன். சென்னையில் மட்டும் ஒரு லட்சம் குடும்பங்கள் பாதிக்கப்பட்டுள்ளதாக அறிகிறேன். அவர்களுக்கு உதவிகள் செய்ய வேண்டும்.

“மீண்டும் சென்னை வருவதான வாய்ப்புகள் இருப்பதால், அப்போது உங்களுடன் பேசிக்கொள்ள முடியும். பேசிக்கொண்டு இருப்பதைவிட முக்கியமானது நவாரண நடவடிக்கைகள் தான்” என்று ரத்தினச் சுருக்கமாகக் குறிப்பிட்டார்.

இக்கூட்டத்தில் மாண்புமிகு நிதியமைச்சர் டாக்டர் நாவலர் அவர்கள் கலந்து கொண்டு பேசும்போது—

“பதவி ஏற்று 15 தினங்கள் ஜெனின் கின்றன. அதற்குள் டில்லியில் உள்ள வேலைகளை விட்டு விட்டு ஆறுதல் கூறப் பிரதமர் இங்கு வந்திருக்கிறார். மக்களிடம் பிரதமர் எவ்வளவு அன்பு வைத்திருக்கிறார் என்பதற்கு இதுவே ஒரு உதாரணம்! காலையிலிருந்து புல இடங்களைச் சுற்றிப் பார்த்ததற்காகவும், மக்களுக்குச் செய்யப்பட வேண்டிய பணிகளைச் செய்வதாகக் கூறியதற்காகவும் நான் பிரதமருக்கு நன்றி கூறுகிறேன்” என்று குறிப்பிட்டார்.

தமிழகத்திற்கு ரூ. 5 கோடி

புயல்வெள்ளச் சேதங்களைப் பார்வையிட்ட பின், ஆளுநர் மாளிகையில் பிரதமர் அவர்கள் செய்தியாளர்களுக்குப் பேட்டி அளித்தார். அப்போது அவர் கூறியதாவது:

“தமிழ்நாட்டில் சென்னை நகரில் சில பகுதிகளிலும், செங்கல்பட்டு மாவட்டத்தில் சில பகுதிகளிலும் புயலால் பாதிப்பு ஏற்பட்டுள்ளது. ஆனால், ஆந்திர மாநிலத்தில் நெல்லூர் பகுதியில்தான் மிகவும் மோசமான அளவில் சேதம் ஏற்பட்டுள்ளது. அங்கே கடற்கரைப்பகுதிகள் அதில் உள்ள உப்பளங்கள், ரோடுகள்,



ரெயில்வே பாதைகள், மின்சாரக் கம்பங்கள் ஆகியவை புயலால் பெருமளவில் பாதிக்கப்பட்டுள்ளன.

“தண்ணீர் தேங்கி நிற்பதால் பயிர்களுக்கும் சேதம் ஏற்படும். சேத விவரங்களைக் கணக்கு எடுக்க, நாள் பிடிக்கும்.

“புயல் நிவாரணப் பணிகளைச் சமாளிக்க முன்பணமாக ஆந்திராவுக்கு ரூ. 7 கோடியும், தமிழ்நாட்டுக்கு ரூ. 5 கோடியும் அனுமதிக்கிறோம். புயல் சேதம் பற்றி ஆய்வு செய்வதற்காக மத்திய நிபுணர் குழுவைத் திங்கட்கிழமை இரு மாநிலங்களுக்கும் அனுப்புகிறோம். அவர்களின் அறிக்கை வந்தபிறகுதான் மேலும் ஏதாவது செய்ய முடியும். அத்துடன் பிரதமரின் நிவாரண நிதியில் இருந்து இம்



மாநிலங்களுக்குத் தலா ரூ. 15 இலட்சம் வீதம் கொடுக்கிறோம். அதைத் தனி தபர் நிவாரணத்திற்காக வழங்குகிறோம்.

“மூன்றாவதாக அகில இந்திய இ. காங்கிரஸ் கட்சியின் நிதியில் இருந்து இரண்டு மாவட்ட இ. காங்கிரஸ் கமிட்டிகளுக்கும் (ஆந்திராவில் ஒன்று-தமிழ்நாட்டில் ஒன்று) தலா ரூ. 5 இலட்சம் வீதம் கொடுக்கிறோம்.

“மாநில அரசிடம் இருந்து மனு வராமலேயே இந்த நிதி உதவியை அளிக்கிறோம்” இவ்வாறுமாண்புமிகு இந்தியப் பிரதமர் திரு ராஜீவ் காந்தி அவர்கள் குறிப்பிட்டார்.



பிறகு பிரதமர் திரு ராஜீவ் காந்தி அவர்கள் விமானம் மூலம் டெல்லிக்குப் புறப்பட்டுச் சென்றார். மேதகு ஆளுநர் திரு எஸ். எல். குரானா, மாண்புமிகு நிதியமைச்சர் டாக்டர் நாவலர் இரா. நெடுஞ்செழியன் மற்றும் அமைச்சர் பெருமக்களும் ஏராளமான பொது மக்களும் வழியனுப்பி வைத்தனர்.

பிரதமரின் எதிர்பாராத சென்னை வருகை, புயல்வெள்ளச் சேதத்தினால் பாதிக்கப்பட்ட மக்களுக்குப் பெரும் ஆறுதலாக இருந்தது என்றால் அது மிகையாகாது.



நிகழ்ச்சித் தொகுப்பு :
ஜி. ஆனந்தன்





ஸப்பாய் இருக்குமிடம்... அதுவே ஆரோக்கியம் இருக்குமிடம்!

ஆரோக்கிய மயம் ஸப்பாய் நயம்--
பொராடிப் பொழுதெல்லாம்
உழைத்த பின்-- ஜோராக ஆடிய
பின்-- கீரடும் இன்பம் ஸப்பாய்
போல் வேறில்லை-- குளித்த
உடம்பிலே குலவக் காண்பீர்
சுத்தமே உருவான ஆரோக்கிய
மலர்ச்சி!



அழகுக்குடனே கிருமிகளை அறவே சுழுவிக் களைகிறது ஸப்பாய்

இந்தஸ்தான் மீவரின் தரமான தயாரிப்பு.

UNILEAS L 92 2317 TM



மறைந்த பிரதமருக்கு மக்கள் தலைவர்கள் புகழாரம்!

மறைந்த இந்தியப் பிரதமர் திருமதி இந்திரா காந்தி அம்மையாருக்கு, சென்னை மாநகர மக்கள் சார்பில் நடத்தப்பட்ட இரங்கல் கூட்டத்தில் அவருக்குப் புகழாரம் சூட்டப்பட்டது.

சென்னை வள்ளூவர் கோட்டத்தில் 8.11.84 அன்று சென்னை நகர ஷேர்ப் திருமதி சரோஜினி வரதப்பன் ஏற்பாடு செய்திருந்த பிரதமர் இந்திரா காந்தி மறைவுக்கு இரங்கல் தெரிவிக்கும் கூட்டத்திற்கு மேதகு ஆளுநர் திரு. எஸ். எல். குரானா அவர்கள் தலைமை வகித்தார்.

அவர் தமது தலைமையுரையில், "சிறுவயதிலேயே இந்திரா காந்தி திறமை மிக்கவராகத் திகழ்ந்தார். சுதந்திரத்திற்காகப் பாடுபட்டவர்களில் அவரும் ஒருவர். நாட்டில் பொருளாதாரம் - சமூக வளர்ச்சி மற்றும் தொழில் விஞ்ஞான வளர்ச்சிக்காக அவர் சிறந்த முறையில் பணியாற்றி வந்தார். ஏழை மக்கள் நல்வாழ்வுக்காகத் தனது வாழ்நாளை அர்ப்பணித்துக் கொண்டவர் பிரதமர் இந்திரா காந்தி" என்று குறிப்பிட்டார்.

மாண்புமிகு நிதி அமைச்சர் நாவலர் டாக்டர் இரா. நெடுஞ்செழியன் அவர்கள் தமது உரையில்,

"இந்திரா சுட்டுக் கொல்லப் பட்டு அகால மரணம் அடைந்த செய்தி இந்தியாவை மட்டுமின்றி உலக நாடுகளையே பெரும் அதிர்ச்சிக்கு உள்ளாக்கி இருக்கிறது. இதன் மூலம் இந்தியத் துணைக்கண்டம் இன்று இருளில் மூழ்கித் தவிக்கிறது. எத்தனையோ சரித்திரச் சாதனைகளைச் செய்தவர் பிரதமர் இந்திராகாந்தி. ஏழைகளுக்காகப் பல நல்ல திட்டங்களைத் தந்துள்ளார். பொறுமையின் சிகரமாக விளங்கினார். கொள்கையில் குணக் குன்றாகவும் இலட்சியவீரராகவும் திகழ்ந்தார். தந்தை பண்டித ஜவகர்லால் நேருவைப் போல ஜனநாயகத்தைக் காக்கப் பாடுபட்டார் பிரதமர் இந்திரா காந்தி.

"அணிசேரா நாடுகளின் தலைவியாக உலக நாடுகள் பாராட்டும் வகையில் நடந்து கொண்டவர் பிரதமர் இந்திரா காந்தி. அவர் மீது உலகம் எந்த

அளவுக்கு நம்பிக்கை வைத்திருந்தது என்பதை அவரது இறுதிச் சடங்கில் கலந்து கொண்ட உலகத் தலைவர்களைப் பார்த்த போது காணமுடிந்தது. பிரதமர் இந்திரா காந்தி உலக வரலாற்றைப்படித்தவர்தான் என்றாலும் அவரே உலக வரலாற்றைப் படைத்த ஒப்பற்ற, தலைவராக நீங்காப் புகழ் பெற்றவராக விட்டார். இந்தியாவின் பெருமையை உலகிற்கே எடுத்துக் காட்டிய புகழ் அவரைச் சேரும். மன்னர் மானியம் ஒழிப்பு, வங்கிகளை நாட்டுடைமையாக்குதல், வங்கதேசப் போர் ஆகியவற்றில் அவர் திறமையாகவும் துணிச்சலுடனும் செயல்பட்டார். அவர் விட்டுச் சென்ற பணியைத் தொடர்வோம். உலக அரங்கில் இந்தியாவின் புகழை நிலைநாட்டுவோம்" என்று குறிப்பிட்டார்.

மாண்புமிகு சட்டப் பேரவைத் தலைவர் திரு க. இராசாராம் அவர்கள் தமது உரையில்,

"பிரதமர் இந்திரா மறைவால் இந்த நாடு ஈடுசெய்ய முடியாத இழப்புக்கு ஆளாகியுள்ளது. காந்திஜி, மார்ட்டின் லூதர்



கென்னடி போன்ற தலைவர்கள், துப்பாக்கி குண்டுக்குப் பலியாகி உள்ளனர். ஆனால் பிரதமர் இந்திராவோ அவரது பாதுகாவலர்களாலேயே சுட்டுக் கொல்லப்பட்டதுதான் மிகவும் கொடூரமான செயலாகும். நேராஜி இறந்த பிறகு இனி, யார் அந்த இடத்தை நிரப்புவது என்று உலகம் கேட்டது. அதற்குத் தன் 16 ஆண்டுகால ஆட்சியின் மூலம் விடை அளித்து விட்டார் இந்திரா காந்தி.

“தமிழ்நாட்டில் உள்ள அனைத்துக் கட்சியினரின் கோரிக்கையான சேலம் இரும்பாலைத் திட்டத்தைக் கொண்டு வந்து நம்மையெல்லாம் மகிழ்வித்தவர் அவர். இதுபோல பல திட்டங்களை நாட்டுக்குத் தந்தவர் இந்திரா காந்தி. நல்ல காரியங்கள் செய்வதில் ஒரு ‘தாய்’ உள்ளத்தோடு நடந்து கொள்பவர் பிரதமர் இந்திரா காந்தி. ‘பிரச்சனைகளைத் தீர்ப்பதில் இந்திரா காந்தி அம்மையாருக்கு இணை இந்திரா காந்தி அம்மையாரே தான்’ என்று குறிப்பிட்டார்.


**தமிழ்நாட்டில்
கூட்டுறவுத் துறையில்
நியாய விலைக் கடைகள்**

தமிழ்நாட்டில் அத்தியாவசியப் பொருள்களை விநியோகிக்க உள்ள கூட்டுறவுச் சங்கங்கள் 12,651 நியாய விலைக் கடைகளை நடத்துகின்றன.

இந்தக் கடைகளில் சர்க்கரை, அரிசி, கோதுமை, மைதா, ரவா, மண்ணெண்ணெய் முதலியன 85 டீசம் குடும்பங்களுக்கு விநியோகிக்கப்படுகின்றன.

சென்னை நகருக்கு வெளியே உள்ள 3032 கூட்டுறவுச் சில்லறைக் கடைகள் மாணவர்களுக்கான பாடப் பத்தகங்களை விநியோகிக்கின்றன. இவற்றின் மூலம் 36,775 பள்ளிகளில் படிக்கும் 97 லட்சம் மாணவர்கள் பயன்பெறுகிறார்கள். கடந்த 1982-83-ஆம் ஆண்டு மொத்தம் 535 லட்சம் ரூபாய் மதிப்புள்ள டாடப்புத்தகங்களும், 366 லட்சம் ரூபாய் மதிப்புள்ள நோட்டுப் புத்தகங்களும் விநியோகிக்கப்பட்டுள்ளன.

தமிழ்நாட்டில் உள்ள கூட்டுறவு நியாய விலைக் கடைகளில் 11,159 கிராமப்புறங்களிலும், 1492 நகர்ப்புறங்களிலும் உள்ளன. தமிழ்நாட்டில் உள்ள 16 ஆயிரம் கிராமங்களில் ஒவ்வொன்றிலும் ஒரு நியாயவிலைக் கடையாவது திறக்கத் திட்டமிடப்பட்டுள்ளது.



மாண்புமிகு சட்டமன்ற மேலவைத் தலைவர் சிலம்புச் செல்வர் டாக்டர் ம. பொ. சிவஞானம் அவர்கள் தமது உரையில்,

“பாரதியார் கண்ட புதுமைப் பெண் இந்திரா. இந்திரா இருந்த இடம் இன்று சூன்யமாகிவிட்டது. அந்த இடத்தைப் பூர்த்தி செய்ய இன்னொரு இந்திரா தோன்றுவார். பாரதத்தாய் மலடியாக வில்லை. அவள் மீண்டும் ஒரு இந்திராவைப் பெற்றுத் தருவாள்” என்று குறிப்பிட்டார்.

சட்டப்பேரவை எதிர்க்கட்சித் தலைவர் திரு கே. எஸ். ஜி. ஹாஜா ஷேரீப் அவர்கள் தமது உரையில்,


“இந்திரா காந்தி கொல்லப் பட்டது பெரும் சதிதான் என்று நாம் கருத வேண்டும். இதற்கு யார் காரணம் என்று கண்டு பிடித்து உலகுக்கு அடையாளம் காட்டவேண்டும்” என்று குறிப்பிட்டார்.

இரங்கல் கூட்டத்தில் முன்னாள் அமைச்சர் திருமதி சத்தியவாணி முத்து அம்மையார், முன்னாள் முதல்வர் பெரியவர் திரு எம். பக்தவத்சலம், தமிழ்நாடு காங்கிரஸ் கமிட்டித் தலைவர் திரு எம். பழனியாண்டி, இந்தியக் கம்யூனிஸ்ட்டுக் கட்சிப் பொதுச் செயலாளர் திரு எம். கல்யாண சுந்தரம் எம். பி., தமிழ்நாடு ஜனதா கட்சித் தலைவர் திரு இரா. செழியன், திருமதி தாரா

செரியன், எம். எல். சி., அண்ணாமலைப் பல்கலைக் கழக இணை வேந்தர் டாக்டர் எம். ஏ. எம். ராமசாமி, தொழில் அதிபர் வி. வி. வாசு ஆகியோர் பங்கேற்று அஞ்சலி உரையாற்றினர்.

தொடக்கத்தில் திருமதி எம். எஸ். சுப்புலட்சுமி பிரார்த்தனைப் பாடல்கள் பாடினார். பிறகு பகவத்கீதை, குரான், பைபிள் ஆகியவை வாசிக்கப்பட்டன. சென்னை நகர ஷேரீப் திருமதி சரோஜினி வரதப்பன் அனைவரையும் வரவேற்றார்.

நிகழ்ச்சித் தொகுப்பு :
ஜி. ஆளந்தன்



சக்துணவுத் திட்டத்திற்கு சீனப் பேராசிரியர் பாராட்டு

—டாக்டர் மெ. சுந்தரம்

மலையப் பெருநாட்டில் வாழும் தமிழன்பர்களின் அழைப்பினை ஏற்று அங்குச் சென்று பல்வேறு நிகழ்ச்சிகளில் பங்கு பெற்ற நான் சிங்கப்பூர்ப் பல்கலைக் கழகக் கருத்தரங்கில் உரையாற்றும் வாய்ப்புப் பெற்றேன். குறிப்பாக, தமிழக முதல்வர் டாக்டர் எம்.ஜி.ஆர் அவர்களின் சிந்தனையில் மலர்ந்த சின்னஞ் சிறு குழந்தைகளுக்கு நல்வாழ்வு அளிக்கும் சத்துணவுத் திட்டம் குறித்து உரையாற்றினேன்.

“அறிவியல் கண்ணோட்டம், சமுதாயக் கண்ணோட்டம், இலக்கியக் கண்ணோட்டம், உளவியல் கண்ணோட்டம், பொருளாதாரக் கண்ணோட்டம், என ஆறுவகையான கண்ணோட்டங்களின் அடிப்படையில் உருவாக்கப் பட்டிருக்கும் இந்தத் திட்டத்தின்

வாயிலாக, பள்ளைக் கனியமுதுகள்-பேசும் பொற்திரங்கள் நோயில்லா வாழ்வு பெறமுடிகிறது. வலுவானவர்களாகவளர முடிகிறது. பள்ளிக்குச் செல்வதில் பேரார்வமும் அவர்களுக்கு ஏற்படுகிறது” என்று என்னுடைய உரையிலே விரிவாகக் குறிப்பிட்டேன்.

இந்த உரையைச் செவிமடுத்த சிங்கப்பூர்ப் பல்கலைக் கழகச் சமுதாயவியல் துறையில் பணிபுரியும் சீனப் பேராசிரியர் ஒருவர் தமது மகிழ்ச்சியைத் தெரிவித்தார். சத்துணவுத் திட்டத்தின் பெருமையை உணர்ந்து போற்றிப் புகழ்ந்தார்.

“உங்கள் தமிழ்நாட்டில் நடைபெற்றுக் கொண்டிருக்கும் சத்துணவுத் திட்டத்தினை

நீங்கள் ஆறு வகைக் கோணங்களில் ஆராய்ந்தது ஒரு நல்ல திறனாய்வு ஆகும். கல்விக் கண்ணோட்டத்தோடு உங்கள் மாண்புமிகு முதல்வர் அவர்கள் இத்திட்டத்தினைக் கொண்டு வந்திருப்பது, உலகத்தவரின் பாராட்டுக்கு உரியதாகும். எனக்குத் தெரிந்த வரையில் தென்கிழக்கு ஆசிய நாடுகளில் தமிழ்நாட்டில் தான் இத்தகைய புதிய புரட்சிகரமான திட்டம் கல்வித் துறையில் குழந்தைகளுக்காக வளர்ச்சி மடைப் பான்மையோடும் நிறைவேறிக் கொண்டிருக்கிறது. நல்ல உள்ளத்தோடு இதனை நடத்திக் கொண்டிருக்கும் உங்கள் முதல்வருக்கு என்னுடைய உளம் நிறைந்த பாரட்டுக்கள்” என்று மகிழ்ச்சியுடன் கூறினார்.

‘திறமான புலமையெனில் வெளிநாட்டார் அதை வணக்கம் செய்தல் வேண்டும்,’ என்று பாரதி பாடியது எனது நினைவுக்கு வருகிறது.


பிறநாட்டவர் போற்றிப் பாராட்டும் அளவுக்கு அரும் பெரும் திட்டங்களை-ஆக்கப் பூர்வமான திட்டங்களை நம் தாய்த் தமிழகமும்-அதன் தங்க மை முதல்வரும் நிறைவேற்றி வருகிறார்கள் என்பதை எண்ணும்போது என் உள்ளம் இறும்பு தெய்துகிறது.

கோவை மாவட்டத்தல்


புதிய 20 அம்சத்திட்டச்

சாதனைகள்


புதிய 20 அம்சத்திட்டத்தின்கீழ் 9,777 ஏக்கர் பரப்பிற்குப் புதிதாகப் பாசன வசதி செய்து தர இலக்கு நிர்ணயிக்கப்பட்டு 261.6 ஏக்கர் பரப்பிற்கு நீர்ப்பாசனம் செய்து தரப்பட்டுள்ளது.



32,400 டன் பயறு வித்து உற்பத்தி செய்ய இலக்கு நிர்ணயிக்கப்பட்டு 780 டன் பயறு வித்துக்கள் உற்பத்தி செய்யப்பட்டுள்ளன.



96,300 டன் எண்ணெய் வித்துக்களை உற்பத்தி செய்ய இலக்கு நிர்ணயிக்கப்பட்டு 9,442 டன் எண்ணெய் வித்துக்கள் உற்பத்தி செய்யப்பட்டுள்ளன.



ஒருங்கிணைந்த ஊரக வளர்ச்சித் திட்டத்தின் கீழ் 2,982 குடும்பங்களுக்கு நிதி உதவி செய்யப்பட்டிருக்கிறது.



தேசிய ஊரக வேலைவாய்ப்புத் திட்டத்தின் கீழ் 3,50,000 உழைப்பு தினங்கள் உருவாக்கப்பட்டுள்ளன.


31.55 ஏக்கடேர் உபரிநிலம் விநியோகிக்கப்பட்டிருக்கிறது.



குடும்பநல அறுவைச் சிகிச்சை 7813 பேர்களுக்குச் செய்து முடிக்கப்பட்டிருக்கிறது.



257 பேர்களுக்கு வீட்டுமனைப்பட்டா வழங்கப்பட்டிருக்கிறது.



25 பம்பு செட்டுகளுக்கு மின்இணைப்புத் தரப்பட்டிருக்கிறது.



28,105 மரங்கள் நடப்பட்டிருக்கின்றன.

602 எரிசாண வாயு அடுப்புகள் அமைக்கப்பட்டிருக்கின்றன.

247 சூதொழில்கள் உருவாக்கப்பட்டிருக்கின்றன.

அனைத்து சாலைகளும் அஞ்சலகத்தை நோக்கியே!



உங்கள் பணத்தை 6 ஆண்டுகளில் இரட்டறய்யாக்குங்கள்

தேசிய சேமிப்புப் பத்திரம்

6-வது வெளியீட்டில் முதலீடு செய்யுங்கள்



ஒவ்வொரு
ரூ. 100/- ம்
ரூ. 201-50
ஆக
பெருகிறது

உங்கள் பணத்திற்கு நல்ல
வட்டியும் பாதுகாப்பும் அளிக்கிறது.
இப்பத்திரம் ரூ. 10, 50, 100, 500,
1000, 5000 மதிப்பில் கிடைக்கும்.
முதலுக்கும், வட்டிக்கும் வருமான வரி
சலுகை உண்டு!

அயல் நாட்டில் வாழும் இந்தியர்களுக்கு
13% வட்டி அளிக்கிறோம்!

தொடர்பு கொள்க :
தயக்குநர்,

சிறு சேமிப்புத் துறை,


143, அண்ணா சாலை, சென்னை-600 002

அல்லது அருகிலுள்ள அஞ்சலகங்கள்.



DPR-509/83-EP

செங்கை
மாவட்டத்தில்



ஊமைப் பெண் வாழ்வில் ஒளிவிளக்கு

கணவனால் நிராதரவாக விடப்பட்ட ஒரு ஊமைப் பெண் வாழ்வில், ஸ்டேட் பாங்க் ஒளியேற்றி வைத்துள்ளது.

திருமதி ரகீம் உன்னிசா காஞ்சி புரத்தைச் சேர்ந்தவள். ஏற்கெனவே வறுமையால் உழன்ற பெரிய குடும்பத்தில் ஊமையாகப் பிறந்து, பெரும் சுமையானாள்.

அழகான வாலிபருக்கு அவளைப் பெற்றோர் திருமணம் செய்து வைத்தனர். ஆனால் அந்த மகிழ்ச்சி நிலைக்கவில்லை. ஒரு குழந்தைக்கு அவளைத் தாயாக்கி விட்டு, அவள் கணவன் எங்கோ ஓடி விட்டான்.

பிறவிலேயே ஊமை. காதும் கேளாது. வாழ்க்கைத் துணையையும் இழந்து, கைக் குழந்தையுடன் பரிதவித்தாள்.

ஒரு சமூக சேவகர் மூலம், அவள் நிலை ஸ்டேட் பாங்கிற்குத் தெரிய வந்தது. அவள் வசித்த பகுதியில் விறகிற்குத் தட்டுப் பாடு இருந்தது. ஸ்டேட் பாங்க் அவளுக்கு நிதி உதவி அளித்தது. அந்த உதவியைக் கொண்டு விறகுக் கடையை அவள் ஆரம்பித்தாள்.


ஆரம்பத்தில் ஏற்பட்ட சோதனைகளைச் சமாளித்து, ஒரு நல்ல நிலையை எட்டினாள். ஸ்டேட் பாங்க் அளித்த உதவி காரணமாக அவளுக்கு ஒரு நாளைக்கு 50 ரூபாய்க்கு மேல் வருமானம் கிடைக்கிறது. வாய்ப்பேச முடியாத ஊமையானாலும், உதவி கிடைத்தால் வளமான வாழ்வைப் பெற முடியும் என்று நிரூபித்துக் காட்டியிருக்கிறாள்.

ஊமை என்றாலும் உறுதி இருந்தது!

அதிர்ஷ்டசாலிகளை அவர் உருவாக்குகிறார். ஆனால் அந்த அதிர்ஷ்டசாலிகள் மத்தியில் அவரே முதல் முதல் அதிர்ஷ்ட சாலியாகத் திகழ்கிறார்.

காஞ்சிபுரத்தைச் சேர்ந்த முகம்மது கனி 8-வது வகுப்பு வரை படித்தார். அதுவரை தரையில் ஊர்ந்து, ஊர்ந்துதான் சென்றார். அவரோடு படித்த மாணவர்களும், அக்கம்பக்கத்தில் வசிப்பவர்களும் அவரைக் கேலி பேசினாலும் அதை அவர் பொருட்படுத்தவில்லை. மற்ற மாணவர்களைவிட புத்திசாலியாகத் திகழ்ந்தார்.

அவருடைய தந்தை ஒரு சிறிய பெட்டிக்கடையை நடத்தி வந்தார். அந்த வருமானம் குடும்பத்தை நடத்தவே போதாத நிலையில், 8-வது வகுப்புக்கு மேல் முகம்மது கனியால் படிக்க முடியவில்லை.



அவருடைய நிலையை அறிந்த சமூக நலத்துறை அவருக்கு 1983-ஆம் ஆண்டு மூன்று சக்கர சைக்கிள் வண்டியை அளித்தது. அவர் இந்த வாய்ப்பைப் பயன்படுத்தி, மூன்று சக்கர சைக்கிளில் சென்று லாட்டரிச் சீட்டுகளை விற்பார். அவருடைய முயற்சி தோல்வி அடையவில்லை.

நிறைய அளவில் லாட்டரி டிக்கெட்டுகள் விற்பனையானது. வேறு லாட்டரி விற்பனையாளர்களிடம் வாங்கி, லாட்டரிச் சீட்டுகளை விற்பதைவிட, தானே விற்பனை உரிமை பெற்றால் என்ன என்று அவருக்குத் தோன்றியது. அவருடைய எண்ணத்தை ஈடேற்ற, காஞ்சிபுரம் நகர ஸ்டேட் பாங்க் கிளை கடலுதவி அளித்தது.

அதைக் கொண்டு அவர் லாட்டரி ஏஜெண்டானார். இப்போது முகம்மது கனி பல அதிர்ஷ்டசாலிகளை உருவாக்கி வருகிறார்.

இலங்கைத் தமிழர் வாழ்வு வளம்பொரு.....

தமிழ்நாடு தேயிலைத் தோட்டக் கழகம், தமிழக அரசு நிறுவனமாகும். தாயகம் திரும்பிய இலங்கைத் தமிழருக்கு வாழ்வளிக்க உதவையில் உருவாக்கப்பட்டுள்ளது. ஒரு குடும்பத்தில் இருவருக்கு வேலையளிக்கப்பட்டுள்ளது. இதுவரை இவ்வாறு 2,325 குடும்பங்கள் பயனடைந்துள்ளன.

இவர்களில் 2,201 குடும்பங்களுக்குத் தரமான குடியிருப்புவீடுகள் கொடுக்கப்பட்டுள்ளன. மற்றவர்களுக்குத் தற்காலிக வீடுகள் தரப்பட்டிருக்கின்றன. இவர்களுக்கும் நிரந்தர வீடுகள் கட்டப்பட்டு வருகின்றன.

கடந்த நான்காண்டுகளில் மட்டும் 322 குடும்பங்கள் (644 தொழிலாளர்) வேலை வாய்ப்பும், 529 குடும்பங்கள் நிரந்தரக் குடியிருப்பு வசதியும் பெற்றுள்ளன. இந்தக் காலத்தில் 521 எக்டேர் பரப்பிலும் இதுவரை மொத்தம் 2420 எக்டேர் பரப்பிலும் தேயிலை பயிரிடப்பட்டுள்ளது.

இந்தத் தேயிலைக் கழகத்திற்கு மூன்று தொழிற்சாலைகள் இருக்கின்றன. சேரங்கோடு



தொழிற்சாலை 15 இலட்சம் கிலோ கிராமும், குன்னூர் தொழிற்சாலை 7.5 இலட்சம் கிலோ கிராமும் ஆண்டொன்றுக்குத் தேயிலை உற்பத்தி செய்யும் திறன் பெற்றவை. மூன்றாவதாக 15 இலட்சம் கிலோ கிராமும் உற்பத்தி செய்யும் தொழிற்சாலை ரூபாய் ஒரு கோடியே 40 இலட்சம் செலவில் அமைக்கப்பட்டு, 1984 மார்ச் மாதத்தில் உற்பத்தி தொடங்கியது.


கடந்த நான்காண்டுகளில் மொத்தம் 32 இலட்சத்து 75,361 கிலோ கிராம் தேயிலை

உற்பத்தி செய்யப்பட்டு மொத்தம் ரூபாய் 17 கோடியே 91 இலட்சத்து 64 ஆயிரம் வருவாய் ஈட்டப்பட்டுள்ளது.

தமிழ்நாடு தேயிலைக் கழகம் தயாரிக்கும் தேயிலை மிகச் சிறந்த தரமுடையதாக இருப்பதால், தென்னிந்திய ஏல விநியோகத்தில் மிக உயர்ந்த விலை கிடைக்கிறது. டைகர் ஹில் தேயிலையில் கணிசமான பகுதி அமெரிக்கா, கனடா, இங்கிலாந்து, சுவிட்சர்லாந்து ஆகிய நாடுகளுக்கு ஏற்றுமதி செய்யப்படுகிறது. இந்த வகையில் கடந்த மூன்றாண்டுகளில் கழகம் ரூ. 43.16 இலட்சம் அளவிற்கு அந்நியச் செலாவணி ஈட்டியுள்ளது. ரூ. 5 கோடி பங்கு மூலதனம் கொண்ட கழகம் 1981-82 வரை நட்டத்தில் நடந்து வந்து, 1982-83 முதல் லாபம் ஈட்டத் தொடங்கியுள்ளது. 1982-83ல் ரூ. 8 இலட்சம் மட்டுமே இலாபம். இது 1983-84ல் ரூ. 202 இலட்சம் அளவுக்கு இருக்கும் என எதிர்பார்க்கப்படுகிறது.

தொழிலாளர்களுக்குக் கிடைக்கும் நன்மைகள்: வாடகை-இல்லா வீட்டு வசதி; குடிநீர், மருத்துவ வசதி; 20 நாள் விடுப்பு, 9 நாள் விடுமுறை; நோய்க்கால அலவன்சு 14 நாள் (213 சம்பளத்துடன்); சம்பளத்துடன் பேறுகால விடுமுறை 84 நாள்; குடும்ப நல வசதி, குழந்தைகள் காப்பகம்; ஆரம்பப்பள்ளி வசதி.

[தமிழ்நாடு தேயிலைத் தோட்டக் கழக நிர்வாக இயக்குநர் திரு கே. அருணாசலம் தெரிவித்த செய்திகளிலிருந்து..]



தமிழ்வளர்ச்சி - பண்பாட்டுத் துறையின் சார்பில் 'பண்பாட்டுப் பலகணி' நிகழ்ச்சி சென்னை எழும்பூர் அரசு அருங்காட்சியகக் கலை அரங்கில் 26.9.'84 அன்று தொடங்கப்பட்டது. மாண்புமிகு கல்வி அமைச்சர் திரு செ. அரங்கநாயகம் அவர்கள் நிகழ்ச்சிக்குத் தலைமை ஏற்றார்.

வரவேற்புரையாற்றிய தமிழ்வளர்ச்சி - பண்பாட்டுத் துறைச் செயலர் டாக்டர் ஒளவை நடராசன், இந்தப் புதிய நிகழ்ச்சியின் தொடக்கம் குறித்தும் - அது தொடங்கப்படுவதற்குரிய பின்புலம் குறித்தும் விரிவாக எடுத்துரைத்தார்.

“பண்பாடு Culture என்னும் சொல்லுக்கு விளக்கம் எழுதத் தொடங்கினால் பல்லாயிரக் கணக்கான பக்கங்கள் எழுத முடியும். பழக்க வழக்கங்கள், நடை உடைகள், நம்பிக்கைகள், கருத்துகள், திருவிழா, இலக்கியங்கள், உணர்வுகள் எல்லாவற்றையும் பண்பாட்டில் சேர்த்து விடலாம். Sweetness and light என்பதுதான் பண்பாடு என்று மாத்யூ அர்னால்டு தெரிவித்திருக்கிறார்.

“தமிழ்வளர்ச்சித் துறையின் கீழ் பத்து, பன்னிரண்டு துறைகள் செயல்பட்டு வருகின்றன. திங்கள் தோறும் ஒவ்வொரு துறையின் மூலம் ஒரு நிகழ்ச்சியை நடத்தத் திட்டமிட்டுள்ளோம்.

“பலகணி என்றால் ஜன்னல் என்று பொருள். சாளரம் என்றும் வாயில் என்றும் பொருள்படும். பலகணிகள் வழியாகப் பார்ப்பது என்றும் கூறலாம். தமிழ்ப் பண்பாட்டு வளர்ச்சியை - வாழ்க்கைக் கூறுகளைப் படம் பிடிக்கும் வகையில் ஏதேனும் ஒரு நிகழ்ச்சியைத் தொடங்க வேண்டும் என்று திட்டமிட்டு, மாண்புமிகு கல்வி அமைச்சர் அவர்கள் ஆற்றுப்படுத்திய வகையில் இது தொடங்கப் பெறுகிறது.

“இன்று இங்கு காட்சியுரை ஆற்றப்பட்டிருக்கிறது. எழுதிப் படிப்பது எழுத்துரை; பேசுவது சொற்பொழிவு; பேசுவதும் விறல் பட நடித்தக்காட்டுவதுமாக உள்ள உரையை அல்லது பேசுவதும் படமாகவும் காட்டுவதுமாக உள்ளதைக் காட்சியுரை என்று குறிப்பிடுகிறோம்.

“இங்கு இன்று தமிழிலக்கிய மெய்ப்பாட்டியல் குறித்து பத்மா சுப்ரமணியம் அவர்கள் காட்சியுரை ஆற்றுகிறார்கள். மெய்ப்பாடு என்பது உள்ளத்து உணர்வுகளைப் புறத்தே புலனாகும்படிக்காட்டுவது ஆகும். நெஞ்சில் கவலை இருக்கிறது என்பதைக்

கண்களின் சோர்வு மூலம் காண்பிக்க முடியும். அல்லது கன்னத்தில் கை வைப்பதன் மூலம் காண்பிக்க இயலும்.”

மாண்புமிகு கல்வி அமைச்சர் திரு செ. அரங்கநாயகம் அவர்கள் தமது உரையில் தெரிவித்தார்:

“நமது பண்பாட்டு நிகழ்ச்சிகளின் மூலம் பண்பாட்டு வாயில் களை ஏற்படுத்த வேண்டும் எனத் திட்டம் இடப்பட்டு இப் பலகணி தொடங்கப்படுகிறது.

“சாதாரண மக்களின் வாழ்க்கையில் உள்ள கலை அம்சங்கள் நிகழ்ச்சிகளாகத் தீட்டப்பட வேண்டும். சென்னையில் உள்ள நமது மக்கள் கூடப் பார்க்காதவைகளை இந்நிகழ்ச்சிகளின் மூலம் பார்க்க முடியும்.

“நமது நாட்டில் பல அருங்கலைகள் உள்ளன. நாம் ஆதரவு தந்து பாதுகாக்காவிட்டால் பல கலைகள் அழிந்து போய்விட நேரும் என்ற நிலை உள்ளது. சங்கரதாஸ் சுவாமிகள் எழுதிய

பாராட்டுக்குரிய பண்பாட்டுப் பலகணி



“பரதநாட்டியத்தைப் பார்த்து ரசிக்கும் வாய்ப்பை நாம் பெற்றிருக்கிறோம். இது போன்ற நிகழ்ச்சிகள் தேவை என்று உணர்கிறோம்.

சென்னை நகருக்கு வெளியே உள்ளவர்கள், வெளி மாநிலத்தவர்கள் பலர் மாமல்லபுரத்தையும் அருங்காட்சியகத்தையும் தினமும் நூற்றுக்கணக்கில் வந்து பார்வையிடுகின்றனர். இது போன்ற கலை நிகழ்ச்சிகளைப் பார்வையிட அவர்கள் விரும்பும் போது, இத்தகைய நிகழ்ச்சிகள் நடைபெறுவது இல்லை. அவர்கள் பார்க்க விரும்பும்போது இத்தகைய நிகழ்ச்சிகளுக்கு ஏற்பாடு செய்து தர வேண்டுமென்று பண்பாட்டுத் துறையைக் கேட்டுக் கொள்கிறேன்.

நாடகங்கள் பல, அவர் எழுதிய வாறு நடிக்கப்படுகின்றனவா என்பது சந்தேகம். அதைப் பார்க்கப் பலருக்கு வாய்ப்பில்லை. அவரது புத்தகத்தில் உள்ள பல பாடல்களுக்கு, ராகம், மெட்டு ஆகியவை குறிப்பிடப்பட்டுள்ளன. அவர் என்ன மெட்டில் பாடினார் என்பதைத் தெரிந்தவர்கள் இருந்தால் அவர்களைக் கொண்டு பரடவைத்து டேப்பில் பதிவு செய்து கொள்ளலாம். பிற்காலத்திற்கு இது பயன்படும்

“அவர் எழுதிய வள்ளி திருமணம் நாடகத்தைப் பார்க்க விரும்பினால், இன்று அந்த வாய்ப்பு இல்லை. ஆனால் எதிர்காலத்திலாவது அந்த வாய்ப்பு வரவேண்டும். நமது நாட்டின்

நாடகக் கலை இப்படி இருந்தது என்பதைத் தெரிந்து கொள்வதற்கும் நாடக வளர்ச்சிக்கும் இது பயன்படும்”.

காட்சியுரை ஆற்றிய டாக்டர் பத்மா சுப்ரமணியம் தொல்காப்பியத்தில் கூறப்பட்டுள்ள மெய்ப்பாடியுக்கும் பரத முனிவர் கூறியுள்ள ரசபாவத்துக்கும் உள்ள ஒப்பியல்புகளை எடுத்துச் சொல்லியதுடன் பாவங்களின் இயல்பு குறித்தும் தெளிவாக எடுத்துரைத்து அபிநயங்களின் மூலமும் முத்திரைகளின் மூலமும் மெய்ப்பித்துக் காட்டினார்.

அவர் தமது உரையில் தெரிவித்ததாவது:

“உள்ளத்தில் உள்ள உணர்வுகளைப் புறத்தார்க்குப் புலப்படுத்தும்படி மெய்யால் செய்து காட்டுதல் விறல் எனப்படும். இதனால்தான் சங்க கால நடபைப் பெண்டிர் விறலியர் என வழங்கப்பட்டுள்ளனர்.

“தொல்காப்பியருக்கும் பரத முனிவருக்கும் மிகுந்த ஒற்றுமை உள்ளது. காப்பியர் எட்டு வகைச் சுவைகளைக் குறிப்பிடுகிறார். பரதரும், எட்டுவகை ரஸம் உள்ளன என்றுதான் குறிப்பிட்டுள்ளார். சாந்தம் அல்லது நடுவு நிலை என்று சொல்லப்படும் ஒன்பதாவது சுவை பற்றி பரதரோ, காப்பியரோ கூறவே இல்லை. இது பிற்கால நூலாசிரியர்சளின் சேர்க்கை ஆகும்.

“பாவங்களில் இரண்டு உள்ளன. சாத்விக பாவம், அனுபாவம் என்பவை அவை. சாத்விகம் என்பதற்கு விறல் என்ற பொருளையும் அனு



பாவத்திற்குக் குறிப்பு என்ற பொருளையும் கூறலாம்.

“அபிநயத்தில் பதார்த்த அபிநயம் என்றும் வாக்யார்த்த அபிநயம் என்றும் இரண்டு உள்ளன, பாடலின் பதங்களின் பொருளை உணர்த்தமாறு அபிநயம் செய்வது பதார்த்த அபிநயம் ஆகும். பாடலில் சொல்லப்பட்டிருக்கும் சூழ்நிலையை உணர்த்துமாறு அபிநயம் செய்வது வாக்யார்த்த

அபிநயம் ஆகும்”.

இவ்வாறு தெரிவித்த அவர் இருவித அபிநயத்திற்கும் உள்ள வேற்றுமையைக் காட்சி பூர்வமாகக் காண்பித்து விளக்கினார், கம்ப இராமாயணத்தில் வரும் “அண்ணலும் நோக்கினான்,

அவளும் நோக்கினான்” என்னும் செய்யுளின் முதல்வரிக்கு அபிநயம் பிடித்துக்காண்பித்தார்.

நின்ற இடத்தில் இருந்தவாறே அந்த அசைவுகளுடனும் அபிநயங்களுடனும் சொல்லுக்குச் சொல்லிளக்கம் தரும் வகையில் குறிப்பு வகையால் விளக்கிக் காண்பித்தார். அடுத்தாற் போல் அதே வரிக்குரிய விளக்கத்தை வேறொரு பாணியில்-அதாவது வாக்யார்த்த அபிநய முறையில் விளக்கினார்.

“அண்ணலும் நோக்கினான்” என்ற சொற்கள் ஒலிக்கும்போது கோதண்டத்தைக் கையில் ஏந்தியவாறு ஸ்ரீராமன் வருவது போலவும், அவன் உப்பரிக்கையை நோக்குவது போலவும் அபிநயித்து, மறுவினாடியே, ‘அவளும் நோக்கினான்’ என்னும் வரிக்கு-குனிந்த தலையுடன் நாண உணர்வும் கொண்டு அரைக்கண்ணால் சீதை பார்ப்பது போலவும் அபிநயம் செய்து காண்பித்த நேர்த்தி, பார்வையாளர்களைக் கவர்ந்தது. சுருங்கச் சொன்னால் ஒருவராகவே நின்று ஒரு நாடகத்தையே உருவாக்கிக் காண்பித்தார். Mono act போல அந்த நிகழ்ச்சி சுவையூட்டியது என்று குறிப்பிடலாம்.

தொடர்ந்து அந்தச் செய்யுளின் அடுத்த வரிகளையும் அபிநயம் செய்து காண்பித்து மெய்ப்பாட்டியல் குறித்துத் தக்க தொரு விளக்கத்தைத் தெரிவித்து அவைவரின் பாராட்டுகளையும் கை தட்டுதல்களையும் பெற்று விட்டார்.


தமிழ்ப் பண்பாட்டுத்துறையின் சார்பில் நடத்தப்பெறும் இது போன்ற நிகழ்ச்சிகள் முத்திரை பதித்த நிகழ்ச்சிகளாக முகிழ்ப்பது உறுதி.

—தமிழ்ப்பித்தன்

நீண்ட காலம் நிலை பெற்று வழங்கி வருவதற்குரிய அறக்கட்டளையையும் அரசனின் ஆணையையும் கல்லிலும் செம்பிலும் தீட்டிக் காட்டுவது பண்டைக்கால மன்னரின் வழக்கமாக இருந்து வந்திருக்கிறது.

இவ்வழக்கம் தமிழகத்தில் 5 ஆயிரம் ஆண்டுகளுக்கு முந்தையாகவே தோன்றியுள்ளது என்பதற்குச் சான்றுகள் உள்ளன. தொல்காப்பியம், அகநானூறு, புறநானூறு ஆகிய நூல்களில் சான்று கிடைக்கிறது.

தமிழகத்தில் கல் வெட்டுகள் பல்லவர் காலத்தில் கி.பி. 4-ஆம் நூற்றாண்டுவரை வளர்ச்சியுற்றன. பின்னர் சோழர் காலத்தில் வெகு வளர்ச்சி பெற்றுள்ளன.



குமரவீல் சுய வேலைவாய்ப்புத் திட்டங்கள்

—செ. மு. பசீர்,

செய்தி-மக்கள் தொடர்பு அலுவலர், (பொறுப்பு).

கன்னியாகுமரி மாவட்டம்

நாட்டின் பொருளாதாரத்தை முன்னேற்றும் வகையில் சுய வேலை வாய்ப்புத் திட்டம் கணிசமான அளவு வெற்றி பெற்றுள்ளது என்பது மறுக்க முடியாத உண்மை.

இத்திட்டத்தின் கீழ் குமரி மாவட்டத்தில் 800 நபர்களுக்கு

1.20 கோடி ரூபாய் மானியத்துடன் சுடிய கடன் வழங்க குறிநிர்ணயிக்கப்பட்டது. ஆனால் வங்கிகளின் பேராதரவின்படி 1245 நபர்களுக்கு 1.50 கோடி ரூபாய் கடன் வழங்கப்பட்டுள்ளது. தொழில் தொடங்க 618 நபர்களுக்கு 74,41,200 ரூபாய் வியாபாரம் செய்ய 347 நபர்

களுக்கு 34,03,800 ரூபாயும் வழங்கப்பட்டுள்ளது. கடன் பெற்ற நபர்கள் வெற்றிகரமாகத் தங்கள் தொழிலை நடத்தி வருவதுடன் கணிசமான அளவிற்கு வருவாயும் பெற்று வருகின்றனர்.

இத்திட்டத்தின் கீழ் இந்தியன் ஒவர்சீஸ், வங்கியின் வாயிலாக, கன்னியாகுமரி மாவட்டம், குருந்தங்கோடு ஒன்றியம் தலாக்குளம் ஊரைச் சார்ந்த முடிதிருத்துப்பவர்திரு. சசிதரன் நிதி உதவி பெற்றார்.

கன்னியாகுமரி மாவட்டம் குருந்தங்கோடு ஊராட்சி ஒன்றியம் தலக்குளத்தைச் சேர்ந்த திரு சசிதரன் என்பவர் சுயவேலை வாய்ப்புத் திட்டத்தின்கீழ் இந்தியன் ஒவர்சீஸ் வங்கி மூலம் ரூ. 1,500 கடன் பெற்று முடிதிருத்தம் தொழில் செய்கிறார்.

இரணியல் இந்தியன் ஒவர்சீஸ் வங்கியில் இவர் ரூபாய் 1,500 நிதி உதவி பெற்று முடிதிருத்தம் தொழிலுக்குத் தேவையான நவீன கருவிகள் எல்லாவற்றையும் வாங்கப் பெரிதும் பயன்பட்டதாகக் கூறுகின்றார். நிதி உதவித் தொகை ரூபாய் 1,500-ல் இவருக்கு ரூ. 500 மானியமாக அளிக்கப்பட்டதாகவும், மாதம் ரூ. 50 வீதம் கடன் தொகையை இவர் திருப்பிச் செலுத்தி வருவதாகவும் தெரிவிக்கின்றார்.



இருபத்தைந்து ஆண்டுகளாக முடிதிருத்தம் தொழிலை மேற்கொண்டு வரும் திரு. சசிதரன் சுயவேலைவாய்ப்புத் திட்டத்தின் கீழ் நிதி உதவி பெறுவதற்கான தகவல்களை, விளம்பரங்களை செய்தித் தாள்கள் வாயிலாக அறிந்து குருந்தங்கோடு ஒன்றியத்திலுள்ள பணம் வசூலிப்பவர் மூலமாக எல்லா விவரங்களையும் கேட்டறிந்து அவர் மூலமாக மனுச் செய்து பயன் பெற்றதாகத் தெரிவிக்கின்றார்.

மேலும் இவர் மனுச் செய்த ஆறு மாதக் காலத்திற்குப் பின்பு யாருடைய துணையுமின்றி, இவர் தனது தொழிலை மேற்கொள்வதற்கான நிதி உதவியைப் பெற்று பயனுடைந்ததாகத் தெரிவிக்கின்றார். இவர் நிதி உதவி பெற்று ஐந்து மாதங்களாகின்றது.

வங்கியில் நிதி உதவி பெறுவதற்கு முன்பு, முடிதிருத்தம் தொழிலில் மாத வருமானம் ரூ. 500 வந்ததாகவும், நிதி உதவி பெற்ற பின்பு இவரது மாத

வருமானம் கணிசமான அளவிற்கு வளர்ச்சியுற்று தற்பொழுது ரூ. 800 கிடைக்கின்ற அளவிற்கு உயர்ந்துள்ளதாகவும் தெரிவிக்கின்றார். மேலும் தற்பொழுது இவருக்குத் துணை புரிய 'உதவியாளர்' ஒருவரும் இருப்பதாகத் தெரிவிக்கின்றார்.

முடிதிருத்தும் தொழிலுக்குத் தேவையான நவீன கருவிகள் யாவற்றையும் வாங்கி, வசதிகளையும் பெருக்கி, நகரத்திலுள்ள முடிதிருத்தும் நிலையத்தைப் போலவே தனது தலாக்குளம் கிராமத்தில் இவர் முடிதிருத்தும் நிலையம் வைத்து, மக்களுக்குச் சேவை செய்யக் செய்வேலை வாய்ப்புத் திட்டமானது பெரிதும் பயன்பட்டது என்ற தகவலைப் பெருமிதத்தோடு கூறுகின்றார் திரு. சசீதரன்.


சுயவேலை வாய்ப்புத் திட்ட

பதினைந்து ஆண்டுகளாகத் தையற் தொழில் செய்து வரும் திரு. எட்வின்கயவேலைவாய்ப்புத் திட்டத்தின் கீழ் நிதி உதவி பெறுவதற்கான தகவல்களை குருந்தங்கோடு ஒன்றியத்திலுள்ள கிராம சேவக் அவர்களின் மூலமாகப் பெற்று விண்ணப்பித்துப் பயன்பெற்றதாகத் தெரிவிக்கின்றார்.

இவர் மனுச் செய்த ஆறுமாதக் காலத்திற்கு பின்பு நிதி உதவி பெற்று உள்ளார். நிதி உதவி பெறுவதற்கு ஒரு மாதத்திற்கு முன்பு, நிதியுதவி உடனடியாக அளிக்க தமிழ்நாடு முதலமைச்சருக்குக் கருணை மனு ஒன்று அனுப்பியதாகவும் உடனடியாக நிதி உதவி அளிக்க தாம் ஏற்பாடு செய்வதாகவும் கூறிய தகவல் முதலமைச்சரிடமிருந்து (சுடித்ததைக் காட்டினார்) வந்ததாகவும்

பாராட்ட வேண்டிய பெருமபணி

புதுகோட்டை மாவட்ட தலைசேவை மண்பாள் மையுடன் கலவி அறிவு புகட்டும் முக்தகான் வயது வந்தோர் கல்வி மையங்கள் நூறு இயங்கி வருகின்றன. இம்மையங்களுக்கு, சேவை நிர்வாகங்கள் மூலம் இலவசமாக எழுதுபொருட்கள் வழங்கப்பட்டு வருகின்றன. இம்மையங்களில் பணி புரியும் ஆசிரியர்களை சேவை மண்பாள் மையுடன் சேர்ந்து உதவியும் பெறாமல் பணி புரிகின்றனர்.



பின்னியாகுமரி மாவட்டம் குருந்தங்கோடு

ஊராட்சி ஒன்றியம் கீழ்முட்டத்தைச் சேர்ந்த திரு எட்வின்கயவேலை வாய்ப்புத் திட்டத்தின் கீழ் இந்தியன் ஓவர்சீஸ் வங்கியின் மூலம் கடன் பெற்று தனக்குத் துணை புரிய மேலும் இரண்டு தையற்காரர்களை உதவியாளர்களாக வைத்து தொழில் செய்கிறார்.

டத்தின் கீழ் பயன்பெற்றவர் கன்னியாகுமரி மாவட்டம் குருந்தங்கோடு ஒன்றியம், கீழ் முட்டத்தைச் சார்ந்த திரு எட்வின்கயவேலை வாய்ப்புத் திட்டத்தின் கீழ் (ஊனமுற்றவர்).

இரணியல் இந்தியன் ஓவர்சீஸ் வங்கியில் இவர் ரூபாய் 5,000 நிதி உதவி பெற்று, தையல் தொழிலுக்குத் தேவையான மூன்று மிஷின்களை வாங்க முடிந்ததாகக் கூறுகின்றார். மாதம் ரூ. 125 வீதம் இவர் கடன் உதவித் தொகையைத் திருப்பிச் செலுத்தி வருவதாகக் கூறுகின்றார்.

தெரிவித்தார். அதன் பின்பு உடனடியாக உதவித்தொகையை பெற்றதாகவும் இவர் தெரிவிக்கின்றார். இவர் நிதி உதவி பெற்று நான்கு மாதங்கள் ஆகின்றன.

வங்கியில் நிதி உதவி பெறுவதற்கு முன்பு தையற் தொழிலின் மாத வருமானம் ரூ. 250 முதல் ரூ. 300 வரை கிடைத்ததாகவும் நிதி உதவி பெற்ற பின் இவரது மாத வருமானம் ரூ. 500 முதல் ரூ. 600 வரை உள்ளதாகவும் தெரிவிக்கின்றார். மேலும் தனக்குத் துணை புரிய மேலும்

இரண்டு தையற்காரர்களை உதவியாளர்களாக வைத்து அவர்களுக்கு தினக் கூலியாக முறையே ரூ. 5 ரூ. 10 கொடுக்கும் அளவிற்குத் தமது தையற் தொழில் வளர்ச்சி பெற்றிருப்பதாக மகிழ்ச்சியுடன் கூறுகின்றார்.

திருமணமாகாத திரு எட்வின்கயவேலை தையற் தொழிலைத் திறம்படச் செய்து மக்களுக்குச் சேவை செய்ய மிகவும் உதவிகரமாக இருந்த சுயவேலைவாய்ப்பு திட்டத்தை மிகவும் பாராட்டித் தனது நன்றியை வெளிப்படுத்தினார்.



வறட்சியில் விளகம்

டி. பி. எஸ். சுந்தரநாதன்
செய்தி மக்கள் தொடர்பு அலுவலர்
இராமநாதபுரம் மாவட்டம்

இராமநாதபுரம் மாவட்டத்தில் பெரும்பகுதி வறட்சி பாதித்தவைகளாகும். வறட்சிக்கு இலக்காகும் பகுதிகள் மேம்பாட்டுத் திட்டம் இப்பகுதியை விளகம் மாற்றும் திட்டம். இத்திட்டத்தில் சிறப்புற்று வளர்ந்து வருவது பட்டுப்புழு வளர்ப்பாகும்.

இம்மாவட்டத்தில் முதன் முதலில் 1977-ஆம் ஆண்டு பட்டுத்தொழில் புகுத்தப்பட்டது. குறுகிய காலத்தில் அரசின் தீவிரத் திட்டங்களினால் இம்மாவட்டத்தில் பல்வேறு பகுதிகளில் 22 அரசுப் பட்டுப் பண்ணைகள் நிறுவப்பட்டுள்ளன. இதில் வறுமைக் கோட்டுக்குக் கீழ் உள்ள 750 நிலமற்ற ஏழைகளுக்கு நேரடியான வேலை வாய்ப்பு கிராமப்புறத்திலேயே ஏற்படுத்தப்பட்டுள்ளது. இராமநாதபுரம் மாவட்டத்தில் 84-85ஆம் ஆண்டில் ஆயிரம் ஏக்கர் பரப்பில் மல்பரி நடவு செய்யத் திட்டமிடப்பட்டுள்ளது. இதுவரை 300 ஏக்கர் பரப்பளவிற்கு மல்பரி செடி பயிர் செய்யப்பட்டுள்ளது. இம்மாவட்டத்தில் 1984ஆம் ஆண்டு தற்போது பட்டுத்தொழிலை மேற்கொண்டு பயன்பெறும் ஆயிரம் சிறு விவசாயிகள் குடும்பங்களின் எண்ணிக்கையை இவ்வாண்டு இறுதிக்குள் இரட்டிப்பாக்கி ரூ. 25 இலட்சம் மதிப்புள்ள பட்டு உற்பத்தியாக்கத் திட்டமிடப்பட்டுள்ளது.

இம்மாவட்டத்தில் விளக்கம் மற்றும் பயிற்சி மையங்கள், ஜ. புதூர் மற்றும் ஸ்ரீவில்லிபுத்தூரிலும் இளம்பழு வளர்ப்பு மையங்கள் முறையூர், எஸ்.புதூர், பாண்டியூர், கல்குறிச்சி, ஈஞ்சார் மகாராஜபுரம் முதலான இடங்களும் மாதிரி மல்பரி பண்ணைகள் குன்றக்குடி, கழனிவாசல்,

காளையார்கோவில், தமராக்கி, நித்தம், சாலைகிராமம், லாடனேந்தல், முத்தனேந்தல் பரவச்சி சாத்தூர், செவலூர் முதலான இடங்களிலும் கிராமிய பட்டு நூற்புப்பயிற்சி மையங்கள் மானாமதுரை மற்றும் விருதுநகரிலும் பட்டு வித்தகப்பண்ணை பிளவக்கல்லிலும் நிறுவப்பட்டுள்ளன.

பிளவக்கல் அணைப்பகுதியில் சுற்றிலும் மலையால் சூழப்பட்டு குன்றாத நீர்வளத்துடன் பட்டுத் தொழிலுக்கு முற்றிலும் ஏற்ற தொரு இயற்கைச் சூழலுடன் அமைந்துள்ளது இப்பட்டு வித்தக நிலையம்.

இந்நிலையம் வறட்சிக்கு இலக்காகும் பகுதிகள் மேம்பாட்டுத் திட்டத்தின்கீழ் ரூ. 15 இலட்சம் செலவில் தொடங்கப்பட்டுள்ளது. இந்நிலையத்திற்கென சுமார் 27.50 ஏக்கர் நிலம் தேர்வுசெய்யப்பட்டு முதன்முதலில் பத்து ஏக்கரா நிலப்பரப்பில் 1983ஆம் ஆண்டு ஜனவரி மாத முதல்தேதி அன்று தொடக்கப்பணிகள் ஆரம்பமாயிற்று.

இராமநாதபுரம் மாவட்டத்திற்குத் தேவையான முகக் கொட்டை விதைக்குச்சிகள் மற்றும் பட்டு முட்டைகள் அனைத்தும் அண்டை மாவட்டங்களிலிருந்து பெறப்பட்டு வருகிறது. அந்நிலையை மாற்றியமைக்கும் நோக்கத்துடன் இராமநாதபுரம் மாவட்ட மற்றும் அண்டை மாவட்டங்களுக்குத் தேவையான விதைக்குச்சிகள், பட்டு முட்டைகள் முதலியவற்றை இந்நிலையத்தில் இருந்தே வழங்க திட்டமிடப்பட்டு செயல்படுத்தப்படும் வருகிறது. இதுதவிர, புதிய இன முட்டைகள் தயாரிப்பு கேந்திரமாகவும் இது விளங்கவுள்ளது. டி.டபிள்யூ. எம்.டபிள்யூ என்ற புதிய உள் நாட்டினங்கள் இப்பண்ணையில் வளர்க்கப்பட இருக்கிறது. இதன்மூலம் தென் மாவட்டங்களுக்குத் தேவையான பட்டு முட்டைகள் தயாரிப்பதில் தன்னிறைவு ஏற்படும்.

தென் தமிழ்நாட்டிலேயே வேறு எந்தப் பண்ணையிலும் இல்லாத வகையில் சுமார் ஒரு ஏக்கரா பரப்பளவில் மல்பரி மரங்கள் வளர்க்கப்பட்டு வருவது குறிப்பிடத்தக்கது.



பிடத்தக்கதாகும். இப்பண்ணையில் பத்து அரசு அலுவலர்கள் பணிபுரியும் வகையில் பட்டுத் தொழிலில் அனைத்துப் பிரிவுகளும் இங்கு இயங்கத்திட்டமிடப்பட்டுள்ளது. பட்டுத்தொழிலின் அனைத்துப் பிரிவுகளும் இந்நிலையத்தில் செயல்பட இருப்பதால் அதற்கு ஏற்ற வகையில் வித்தக கட்டடம், புழுவளர்ப்பு மனை, நூற்பாலை, சோதனைச்சாலை முதலிய கட்டடங்கள் சுமார் ரூ.10 இலட்சம் செலவில் கட்டப்பட்டு வருகிறது. இதைத்தவிர அலுவலர்களுக்கான குடியிருப்பு மனைகளும் கட்டப்பட்டு வருகின்றன.

இந்நிலையம் அமைந்துள்ள பகுதி இராமநாதபுரம் மாவட்ட முக்கிய சுற்றுலா மையமாகக் கருதப்படுவதால் தினந்தோறும் சுற்றுலாப் பயணிகள் வந்தவண்ணம் இருக்கின்றனர். குறிப்பாக விடுமுறை நாட்களில் பள்ளி, கல் லூரி மாணவர்களின் கூட்டம் அதிகம். நிலையத்தைப் பார்வையிட வரும் மக்களை உல்லாசப்படுத்துவதற்காகவே, இந்நிலையத்தில் சுமார் 0.75 ஏக்கர் பரப்பளவில் அழகுப் பூங்கா ஒன்றும் ஆரம்பிக்கப்பட்டு தொடக்கப் பணிகள் நடைபெற்று வருகிறது. மேலும் தென் தமிழ்நாட்டிலேயே பட்டுத்தொழிலில் அனைத்துப் பிரிவுகளும் (முட்டைத் தயாரிப்பு முதல் பட்டு சோதனை (Silk Testing) வரை செயல்படும் வகையில் இந்நிலையம் அமைக்கப்பட்டு வருகிறது.

இந்நிலையம் அக்டோபர் '84ல் பட்டு வளர்ப்பு ஆரம்பிக்கப்பட்டு 85-86ஆம் ஆண்டு முழு செயல் திறனை அடைய வழிவகை செய்யப்பட்டு உள்ளது.

ஸ்ரீவில்லிப்புத்தூரிலிருந்து இராஜபாளையம் செல்லும் மெயின் ரோட்டில் சுமார் 4கி.மீ தூரத்தில் படிக்காகணத்தான் பட்டி கிராமத்தைச் சேர்ந்த 10.15 ஏக்கர் பரப்பளவில் பட்டு

தொழில் செய்முறைப் பயிற்சி நிலையம் அமைந்துள்ளது. 1981 மார்ச் மாதம் மல்பரி நடவு ஆரம்பிக்கப்பட்டது. இந்த நிலையம் அமைப்பதற்காக ரூ. 4.90 இலட்சம் நிதி ஒதுக்கப்பட்டது. இந்த நிலையம் அனைத்து வேலைகளும் முடிக்கப்பட்டு 6.12.1982 முதல் முழு அளவில் செயல்படத் தொடங்கியுள்ளது.


இந்த நிலையத்தின் நோக்கம் பட்டுத்தொழில் பற்றி விவசாயிகளுக்கு விளக்கம் செய்வதும், மல்பரி நடவு செய்துள்ள விவசாயிகளுக்கு பட்டுப்புழு வளர்ப்பு பற்றி பயிற்சி அளிப்பதும் முக்கியத்துவம் ஆகும். மேலும் விவசாயிகளுக்கு மல்பரி நர்சரி செடிகளும் இந்நிலையத்தின் மூலம் விநியோகம் செய்யப்பட்டு வருகிறது. பட்டு விவசாயிகளுக்கு முதல் எட்டு நாட்கள் வரை புழு வளர்ந்து இந்நிலையத்தின்மூலம் இளம்பழுவாகவும் விநியோகம் செய்யப்பட்டு வருகிறது. தவிர இந்நிலையத்தில் விதைக்கூடுகள் நூற்றுக்காண பட்டுக்கூடுகளும் உற்பத்தி செய்யப்பட்டு வருகின்றன. புதியதாக மல்பரி நடவு செய்பவர்களுக்கு இந்நிலையத்திலிருந்து மல்பரி விதைக்குச்சிகளும் விநியோகம் செய்யப்பட்டு வருகிறது.

இந்நிலையத்தில் 1981-82ல் 150 பேர்களும், 1982-83ல் 119 பேர்களும், 1983-84ல் 66 பேர்களும் ஆக மொத்தம் 335 விவசாயிகள் பட்டுப்புழு வளர்ப்பு பயிற்சி பெற்றுள்ளனர். இந்நிலையத்தில் இதுவரையிலும் மொத்தம் 4 லட்சம் மல்பரி நர்சரி செடிகள் விவசாயிகளுக்கு விநியோகம் செய்யப்பட்டுள்ளது. இந்நிலையத்தின் மூலம் இதுவரையிலும் மொத்தம் 20,000 முட்டைகள் இளம்பழுக்காகப் பட்டு விவசாயிகளுக்கு விநியோகம் செய்யப்பட்டுள்ளது.

இந்நிலையத்தில் இதுவரையிலும் மொத்தம் 5 இலட்சம் விதைக் கூடுகளும், 700 கிலோ பட்டு நூற்றுக்காண பட்டுக்கூடுகளும் உற்பத்தி செய்யப்பட்டுள்ளன.

7வது 5 ஆண்டுத்திட்டம் முடியும்போது தமிழ்நாட்டில் 1 இலட்சம் ஏக்கரில் பட்டுப் புழு வளர்ப்பதற்கான மல்பரிச் செடிகள் பயிரிடப்படும்.

இப்போது 65,000 ஏக்கரில் பயிரிடப்பட்டுள்ளது. இந்த ஆண்டு இறுதிக்குள் மேலும் 7,500 ஏக்கரில் மல்பரிச் செடிகள் பயிரிடப்படும். ஒவ்வொரு ஏக்கருக்கும் குறைந்தது 5 பேருக்கு வேலை வாய்ப்பு கொடுக்கப்படுகிறது. இதன் மூலம் 3 இலட்சம் பேர் பயன் அடைவார்கள்.



வறட்சி நிறைந்த இராமநாதபுர மாவட்டத்தைப் பளபளக்கும் பட்டால் வளமை செழித்திட வைக்கும் பட்டுவளர்ப்புத் திட்டம் நிறைந்த பலனை விளைவித்து வருகிறது. ஏழை மக்களின் பொருளாதார மேம்பாட்டுக்கு மல்பரி வளர்ப்பு பெருந்துணையாகிறது. ஏக்கருக்குப் பத்தாயிரம் ரூபாய் நிகர லாபம் கிடைக்கவல்ல இத்தொழிலை ஏழை விவசாயிகள் பேரார்வத்துடன் ஏற்க முன் வந்துள்ளனர். கடற்கரையை ஒட்டிய பகுதிகளிலும் மல்பரி பயிர் வளர்ப்பதில் வெற்றி கண்டுள்ளனர். வறட்சிக்கு இலக்காகும் பகுதித்திட்டம் வளமைக்கு வழிகாட்டும் திட்டமாக இராமநாதபுர மாவட்ட மக்களை ஈர்த்துள்ளது.

இதுதவிர இவ்வருடம்போட்டு பவுண்டேசன் திட்டத்தின் கீழ் இந்த நிலையத்தில் 11 பெண்களுக்கு பயிற்சி அளிக்கப்பட்டு வருகிறது. மூன்று மாத காலம் பயிற்சிக்குப் பின் இந்தப் பெண்கள் கிராமிய இளம்பழு வளர்ப்பு மையங்களிலும், மல்பரி வீரிவாக்கப் பணிகளிலும் அமர்த்தப்படுவார்கள்.

போட்டு பவுண்டேசன் திட்டத்தின்கீழ் பெண்களுக்குப் பட்டுப்புழு வளர்ப்பு பற்றி பயிற்சி அளித்த பிறகு தற்காலிகமாகப் பணியில் அமர்த்தும் திட்டம் தற்சமயம் இராமநாதபுரம் மாவட்டத்தில் செயல்பட்டு வருகிறது.

இத்திட்டத்தின்கீழ் இராமநாதபுர மாவட்டத்தில் மொத்தம் 20 பெண்கள் தேர்ந்தெடுக்கப்பட்டு 11 பெண்கள் ஸ்ரீவில்லிப்புத்தூர் பட்டுத் தொழில் செய்முறைப் பயிற்சி நிலையத்திலும் மூன்று மாதம் பயிற்சி பெற்று வருகிறார்கள். இந்தப் பயிற்சிக்காலத்தில் இவர்களுக்கு மாதம் ஒன்றுக்கு ரூ.150 ரூபாய் உதவித்தொகை அளிக்கப்பட்டு வருகிறது. பயிற்சிக்குப் பின்னர் 33 மாதம் தற்காலிகமாக கிராமிய இளம்பழு வளர்ப்பு மையங்களிலும் மல்பரி வீரிவாக்கப் பணிகளிலும் பணியில் அமர்த்தப்படுவார்கள். இந்தக் காலத்தில் இவர்களுக்கு மாதம் ரூ.350 சம்பளம் அளிக்கப்படும்.



மதுரை ஆண்கள் தமிழ்நாடு பாலிடெக்னிக் கில் 25-9-84 முதல் 27-9-84 வரை வெளிநாட்டு உற்பத்திப் பொருட்கள் பட்டியல் கண்காட்சி சிறப்பான முறையில் நடைபெற்றது.

வணிக மேம்பாட்டு ஆணையகம், புதுடி, சென்னை சிறு தொழில் சேவா நிலையம், சென்னை தொழில் வணிகத் துறை, மதுரை மாவட்ட சிறு தொழில் அதிபர் சங்கம் ஆகியவை இணைந்து, வெளிநாட்டு உற்பத்திப் பொருட்கள் தயாரிப்போர், இறக்குமதி செய்வோர், விநியோகிப்போர், விற்பனை செய்வோர் ஆகியோரின் பட்டியல் கண்காட்சியினை ஏற்பாடு செய்துள்ளனர்.

தானியங்கிக் கருவிகளுக்கான துணைக்கருவிகள், சைக்கிள் மற்றும் உதிர்பாகங்கள் வார்ப்பு சம்பந்தப்பட்ட பொருட்கள், டீசல் என்ஜின்கள், எலெக்ட்ரானிக் மற்றும் மின்சாரக்கருவிகள், கைவினைக் கருவிகள், தோட்டக் கருவிகள், கட்டடம் கட்டுவோரின் தொழிற் கருவிகள் இயந்திரக் கருவிகள், கூடைக் கலைகருவிகள், மனையியற் பொருட்கள், விரிப்புகள், பிளாஸ்டிக் மற்றும் ரப்பர் பொருட்கள் பொம்மைகள் மற்றும் விளையாட்டுப் பொருட்கள், ஆயத்த ஆடைகள் போன்ற பொறியியல் சம்பந்தப்பட்ட மற்றும் சம்பந்தப்படாத பொருட்கள் இடம் பெற்றன.

வெளிநாட்டு உற்பத்திப் பொருட்கள் கண்காட்சி

எம். அண்ணாமலை,
உதவி மக்கள் தொடர்பு அலுவலர்,
மதுரை மாவட்டம்.

ஏற்றுமதியாளர்கள் தங்கள் உற்பத்திப் பொருட்களை வெளிநாடுகளில் அறிமுகம் செய்வதற்குத் தங்கள் பொருட்களின் பட்டித்துடன் கூடிய விவரங்கள் பிக் இன்றியமையாதது. அது நேரடி விற்பனைக்கு முன்னோடியாக அமைகிறது.

இம்மாதிரி வெளிநாட்டுப் பட்டியல்கள் இந்திய உற்பத்தியாளர் மற்றும் ஏற்றுமதியாளர்கள் தங்கள் உற்பத்திப் பொருட்களை எவ்வாறு அறிமுகப்படுத்துவது என்றும் வெளிநாட்டு விற்பனை அரங்கில் என்னென்ன பொருட்களுக்குத் தேவை என்பதை அறியவும் இது பயன்படுகிறது.

1980-81 ஆம் ஆண்டில் இம்மாதிரிச் கண்காட்சிகள் பெங்களூர், பம்பாய், கல்கத்தா, ஆமதாபாத் ஆகிய இடங்களிலும், 1981-82 ல் ஐதராபாத், சென்னை, பெங்களூர், புதுடி, ஆகிய இடங்களிலும், 1982-83 ல் கோவை, கட்டாக், கல்கத்தா, கான்பூர் ஆகிய இடங்களிலும் ஏற்பாடு செய்யப்பட்டன.

மிகக் குறைந்த கட்டணத்தில் தேவையான பட்டியல்களின் பிரதிநிதிகளை 'செராக்ஸ்' நகல் எடுப்பதற்குக் கண்காட்சி நடைபெறும் இடத்திலேயே ஏற்பாடு செய்யப்பட்டிருந்தது.


வெளி நாடுகளுக்குச் செல்லாமலேயே வெளிநாட்டு உற்பத்திப் பொருள்களைப் பற்றியும், இயந்திரங்களைப் பற்றியும் நன்கு அறிந்து கொள்ள தொழிலியல் வல்லுநர்களுக்கு இது ஒரு வாய்ப்பாகப் பயன்பட்டது.

இக்கண்காட்சியை 1,500-க்கும் மேற்பட்ட தொழில் அதிபர்களும், முனைவோர்களும் கண்டுபயன் பெற்றுள்ளனர்.

25-9-84 அன்று காலை 10 மணிக்கு தொடக்க விழாவிற்கு வந்திருந்தவர்களை மதுரை மாவட்ட சிறுதொழில் அதிபர்கள் சங்கத்தலைவர் திரு. மோகன் ராஜன் வரவேற்றார். திரு. டி.சி. சவுக்கான், இ.ஆ.ப. இயக்குநர் தமிழ்நாடு தொழில் வணிகத் துறை, தலைமை தாங்கினார். திரு. பி.பி. லால் இணைத் தலைவர் செய்தி - புள்ளி விவரத் தொகுதி வணிக மேம்பாட்டு ஆணையகம், புதுடி, திரு. ஜே. ஆர். ராதாகிருஷ்ணன் ஆகியோர் சிறப்புரையாற்றினார்கள். சென்னை சிறுதொழில் சேவா நிலைய இயக்குநர் திரு. சி.வி. குப்புசாமி கண்காட்சியைத் திறந்து வைத்தார். கனராவங்கி துணைப் பொது மேலாளர் திரு. பி.டி. சீனிவாசன் 'சிறுதொழில்' மலரை வெளியிட்டார். சிறு தொழில் சேவா நிலைய துணை இயக்குநர் திரு. ஐசக் நன்றி கூறினார்.

26-9-84 அன்றைய நிகழ்ச்சியில் திரு. எம். கோடல்வரன், 'சென்னை இன்ஜினியரிங் எக்ஸ்போர்ட் பிரமோசன் கவுன்சில்' வட்டார மேலாளர், துத்துக்குடி ஸ்டேட் டிரேடிங் கார்ப்பரேசனைக் சேர்ந்த திரு. எஸ். சேசாதிரி ஆகியோர் சிறப்புரையாற்றினர்.





முதுமலை வனவிலங்கு சரணாலயம்!

இந்தியாவின் தொன்மை மிக்க புகழ் வாய்ந்த சரணாலயங்களில் முதுமலை சரணாலயமும் ஒன்றாகும். 321 சதுர கிலோ மீட்டர் பரப்பளவு கொண்ட இச்சரணாலயம் கர்நாடகம், கேரளா மாநில எல்லைகளைத் தழுவி, தமிழ்நாட்டில் உதகையிலிருந்து மைசூர் செல்லும் நெடுஞ்சாலையில் இரு மருங்கும் பரவியுள்ளது. அடர்ந்த மரங்களை மறைக்கும் மலைகள், புல்வெளிக் குன்றுகள், பள்ளத்தாக்குகள், நீர்வீழ்ச்சிகள், ஆறுகள், சிற்றோடைகள், நீர் ஊற்றுக்கள் முதலான இயற்கை அமைப்புகள் இச்சரணாலயத்தில் பலதரப்பட்ட வனவிலங்குகள் வாழ்வதற்கும் இனப்பெருக்கம் செய்வதற்கும் வழிகோலுகின்றன.

இச்சரணாலயத்தின் மேற்குப் பகுதியிலிருந்து கிழக்குப் பகுதி எல்லை வரையிலும் பல்வகை வனவிலங்குகள் உள். பசுமை மாறாக்காடுகள், ஈர இலையுதிர் காடுகள், உலர்ந்த இலையுதிர் காடுகள் சமவெளிக் காடுகள், ஆற்றோரக் காடுகள், மூங்கில் பகுதிகள், புல் சமவெளி எனப் பலவகையான தாவர இனங்களைக் கொண்டுள்ளதால் பலதரப்பட்ட வனவிலங்குகள் காணப்படுகின்றன.

சரணாலயத்தில் பார்வையாளர்கள் ஆண்டு முழுவதும் வனவிலங்குகளைக் கண்டு களிக்கலாம். இருப்பினும் சனவரி முதல் சூன் வரையிலான காலங்களில் வனத் தாவரங்கள் இலை உதிர்ந்து மறுவளர்ச்சிக்குள் ஏற்படும் இடைவெளிகள். வனவிலங்குகளைக் காண எளி

தாக அமைவதால் இக்காலமே சிறந்ததாகும். பொதுவாக எல்லாக் காலங்களிலும் குறிப்பாகக் காலையிலும் மாலையிலும் வனவிலங்குகள் அதிகமாக நடமாடும்.

23-4-83-ல் நடத்தப்பட்ட கணக்கெடுப்பின்போது பார்க்கப்பட்ட வனவிலங்குகள்: கரடிகள்-7; மலை அணில்கள் 81; புள்ளி மான்கள் 608; சிறுத்தை 30; சரகுமான் 100; செந்நாய்கள் 58; கடமான்கள் 258; காட்டு ஆடுகள் 22; காட்டுப்பன்றிகள் 118; மயில்கள் 120; குரங்குகள், வெள்ளை மந்திகள் 329.

30-4-84 அன்று நடைபெற்ற யானைகள் மற்றும் காட்டெருமைகள் கணக்கெடுப்பில் கீழ்க்கண்டவாறு கணக்கிடப்பட்டது:

யானைகள் 112; காட்டெருமைகள் 144


17-4-84 முதல் 23-4-84 முடிய நடத்தப்பட்ட புலிகள் கணக்கெடுப்பின்படி 29புலிகள் இருப்பதாக அறியப்படுகிறது.

புள்ளினங்களைக் காண விழைவோருக்கு இச்சரணாலயம் ஒரு சொர்க்கமாகத் திகழ்கிறது. இங்கு காட்டுக் கோழிகள், கௌதாரி மஞ்சக் குருவி, இரட்டைச் செட்டு குருவி, மரங் கொத்தி, புறாக்கள், வல்லூறுகள், கழுக்குள் முதலிய புள்ளினங்கள் காணப்படுகின்றன. மேலும் மலைப்பாம்புகள், நாகப்பாம்புகள், சாரைப்பாம்பு போன்ற பலவகைப் பாம்பினங்களும் காணப்படுகின்றன.

30 யானைகள் தெப்பக்காடு யானை முகாமில் பராமரிக்கப்பட்டு வருகின்றன. இங்கு யானைகளுக்கு உணவு அளிப்பதைக் காண்பது உல்லாசப் பயணிகளுக்கு ஒரு புதிய அனுபவமாக அமைகிறது. யானைகள் உணவு உண்ணும்போது கீழே விழும் உணவினை உட்கொள்ள வரும் காட்டுப் பன்றிகளை யானை முகாமிலேயே பார்வையாளர்கள் காணலாம். இங்கு மொத்தம் உள்ள 30 யானைகளில் ராணா, சுரபா, உதயணன் என்னும் குட்டிகளும் அடங்கும்.

சரணாலயத்தின் வற்றாத சீவநதியாக 'மாயாறு' திகழ்கிறது. தெப்பக்காட்டி விருந்து சுமார் 3 கி.மீ. தூரத்தில் நீர்வீழ்ச்சி யாகக் காட்சி தந்து பார்ப்போர் மனத்தில் புத்துணர்ச்சி ஊட்டுகிறது.

இயற்கைச் சூழலின் நடுவே அமைந்துள்ள



உதகமண்டலம்
ஏரிக்கரையில் தமிழ்நாடு
சுற்றுலா வளர்ச்சிக்
கழகத்தின் சார்பில்
தொடங்கப்பட்டுள்ள
'அண்ணா எக்ஸ்பிரஸ்'
என்னும் சிறுவர்
உல்லாச ரயில்.

அரசு அலுவலர்கள் 58 வயதில் ஓய்வு பெறுகிறார்கள் அல்லவா? ராஜ கம்பீர யானைகள் 60-ல் ஓய்வு பெறுகின்றன.

தெப்பக்காடு யானை முகாமில் ஓய்வு பெற்றுள்ள யானைகள் இரண்டு உள்ளன. 74 வயது தாரா; 69 வயது கோதாவரி. கொள்ளு, கேழ்வரகுக் களி, உப்பு, வெல்லம், பசுந்தழைகள் முதலியவை யானை களின் ஆகாரம். கொள்ளு, களி போன்ற வற்றை 18 கிலோ கிராம் முகாமில் தரு கிறார்கள். பெரிய யானைகள் சாதாரண மாக ஒரு நாளைக்கு 250 முதல் 350 கிலோ கிராம் வரை உணவு சாப்பிடுகின்றன.

ஒரு யானை 3,000 முதல் 4,000 கிலோ வரை எடை இருக்கும். இதில் 5 சதவிகிதம் அதற்கு உணவு தேவை.

குட்டி யானை பிறக்கும்பொழுது 98-110 கிலோ கிராம் எடை இருக்கும்; 12-14 வயதில் பருவமடைகிறது. பேறுகாலம் 690 நாட்கள் (18-22 மாதங்கள்). மூன்று நான்கு ஆண்டு இடைவெளியில் 60-70 வயது வரை குட்டி போடும். சாதாரணமாக ஒரு குட்டி பிறக்கும். இரண்டு, மூன்று பிறப்பதும் உண்டு.

மின்னொளி விளக்குகள், சப்தம், சேட்டை-இவை யானைகளுக்குக் கோப மூட்டும்.

41 வயதாகும் ரதி காட்டு யானையுடன் சேர்ந்து இப்பொழுது குட்டி போட்டுள்ளது. எட்டாவது குட்டி. 14 மாதமாகிறது.

யானைகள் நின்று கொண்டே தூங்கும்.

7 ஓய்வு விடுதிகளும், பல படுக்கைகளைக் கொண்ட 3 விடுதிகளும் பயணிகளின் வசதிக்காகப் பராமரிக்கப்பட்டு வருகின்றன.

இவ்விடுதிகளில் தங்குவதற்கு உதகையிலுள்ள வரவேற்புச் சரக அலுவலகத்தில் பணம் செலுத்தி ஒதுக்கீடு செய்து கொள்ளலாம். சரணாலயத்தைச் சுற்றிப் பார்க்க யானைகள், ஊர்திகள், ஈப்புகள் மூலம் வசதிகள் செய்யப்பட்டுள்ளன.

வனவிலங்குகளைக் காணச் செல் கையில் பழுப்பு, காக்கி, மற்றும் மங்கலான நிற முடைய ஆடைகளை அணிவது நலம். யானைச் சவாரியின் போது நிசப்தமாக இருப்பது வன விலங்குகளைக் காண ஏதுவாக அமையும். கால், கைகளை நீட்டல், சத்தம் செய்தலை விலங்குகள் விரும்புவதில்லை. சரணாலயத் திற்குள் புகைபிடித்தல் கண்டிப்பாகத் தவிர்க்கப்படல் வேண்டும்.

புல் மேயவும் தண்ணீர் குடிக்கவும் கூட்ட மாகத்தான் போகும்.

கோபன் என்ற மாவுத்தன் இரண்டாண்டுகளுக்கு முன்னால் எதிர்பாராத வகையில் சிறுத்தைப் புலியால் தாக்கப்பட்ட பொழுது, அவன் போட்ட சப்தத்தைக்கேட்டு அவனது யானை பாமா ஓடிவந்து அவனைக் காப்பாற்றியது.


குட்டியாக இருக்கும்பொழுதே யானைக் குப் பாகன் நியமிக்கப்பட்டு விடுகிறான். அவனை அதற்கு அடையாளம் தெரிய வேண்டும் என்பதற்காக, பாகனின் வியர்வை வாசனை யானைக்கு அறிமுகம் செய்து வைக்கப்படுகிறது. இதற்காக, யானைக்குக் கொடுக்கும் வெல்லக் கட்டியை மாவுத்தன் தனது வியர்வையில் நனைத்துக் கொடுப்பான்.

யானையின் காதுக்கும் கண்ணுக்கும் இடையில் உள்ள ஒரு துவாரத்தின் வழியாக, ஆண்டுக்கு ஒரு தடவை ஒருவித நீர் சுரக்கும். யானைக்கு மதம் பிடித்திருக்கிறது என்று அதனைச் சொல்வார்கள். அப்பொழுது யானை யாரையும் அண்ட விடாது தாக்கும். பாகன் மட்டுமே கிட்டப் போக முடியும். அந்தச் சமயங்களில் பாகன் குளிக்கவோ, துணிமணிகளை மாற்றவோ மாட்டான். வியர்வை வாசனை போய்விடாதபடி, பாது காக்க இப்படிச் செய்யப்படுகிறது.

(தெப்பக்காடு யானைகள் பராமரிப்பு அலுவலர் டாக்டர் ஜகந்நாதன் தெரிவித்த கருத்துக்கள் விருந்து.....)

முத்து ராஜா

யானைக்கு ஓய்வு எப்போது?



'முதல்வர் பார்வை மாடம்'

முதுமலையில் மோயாறு பள்ளத்தில் 'முதல்வர் பார்வை மாடம்' அமைக்கப்பட்டு வருகிறது. 1983 டிசம்பரில் தொடங்கிய பணி முடியும் கட்டத்தை அடைந்துவிட்டது. 53 படிக்கூடன் 45 அடி உயரத்தில் ரூ 1.5 லட்சம் செலவில் கட்டப்படும் இம்மாடம், மாண்புமிகு முதல்வர் டாக்டர் எம்.ஜி.ஆர் அவர்களின் கருத்தில் உருப்பெற்றதாகும்.

இதில் டெலஸ்கோப் வைக்கப்படும். இம் மாடத்திலிருந்து 30 சதுர கிலோ மீட்டர் பரப்பில் உள்ள இயற்கை எழிலை மாந்தி மகிழ்ச்சியடையலாம்.

இன்னொரு பார்வை மாடம் கக்கநல்லா நதியருகில் உள்ளது. மணல் சாலைப் பார்வை மாடம் என்றழைக்கப்படும் இதன் உயரம் 35 அடி. கடந்த மே மாதத்தில் திறந்து வைக்கப்பட்டது. ரூ 50,000 செலவில் கட்டப்பட்டுள்ளது. இதில் இரண்டு படுக்கைகள் உள்ளன. இரவு தங்கி, இயற்கைச் சூழலில் காட்டு விலங்குகளைக் கண்டு மகிழ்ச்சியடைய ஏற்ற இடம்.

முதுமலைக்கு ஆண்டுதோறும் சுமார் 5,000 பயணிகள் வந்து தங்கிச் செல்கிறார்கள். இவர்களில் 20-25 சதவிகிதம்பேர் அயல் நாட்டவர்.

[முதுமலை வனவிலங்குக் காப்பாளர் திரு ஜே. மங்கலராஜ் ஜான்சன் தெரிவித்த கருத்துகளிலிருந்து....]

பத்திரிகையாளர் பாவசப் பயணம்

வனவிலங்கு வார விழாவினையொட்டி தமிழ்நாடு அரசு இந்த ஆண்டும் 4 நாட்களுக்குப் பத்திரிகையாளர் சுற்றுப் பயணத்துக்கு ஏற்பாடு செய்திருந்தது.

அக்டோபர் 4 முதல் 8வரை நடைபெற்ற இப்பயன்மிகு பயணத்தில், சென்னையிலிருந்து சுமார் 20 பத்திரிகையாளர்கள் கலந்து கொண்டனர். உதகமண்டலம், குன்னூர், முதுமலை, கோத்தகிரி ஆகிய இயற்கை எழில் கொஞ்சம் இடங்களையும், அங்கு அரசின் வளர்ச்சிப் பணிகளையும் பத்திரிகையாளர் நேரில் கண்டறிந்தனர்.

தமிழ்நாடு அரசு சுற்றுலாத்துறை மற்றும் தமிழ்நாடு சுற்றுலா வளர்ச்சிக் கழகம் சார்பில்

உதகையில் நடைபெற்ற சிறுவர் உல்லாச இரயில் தொடக்க விழா மற்றும் படகுத்துறைக்கு அடிக்கல்நாட்டு விழாவிலும், தமிழ்நாடு வனத்துறை சார்பில் நடைபெற்ற வனவிலங்கு வார நிறைவு விழாவிலும் கலந்து கொண்டனர். இப்பத்திரிகையாளர் பயணத்தில் 'தமிழரசு' இதழ் சார்பில் இணையாசிரியர் மு. முத்துக்கானத்தி பங்குகொண்டார்.

காடுகளையும் காட்டு விலங்குகளையும் கண்டு அனுபவிக்கும் கட்டுமீறிய வேட்கை கிளர்ந்தெழச் செய்யும் வகையில் வனப் பாதுகாப்புக்கு அரசு மிகுந்த முக்கியத்துவம் அளித்துப் பணியாற்றி வருவதையும், அதன் பயனாக மக்கள் நூற்றுக்கணக்கில் இந்த இடங்களுக்கு உல்லாசம் நாடி உவகை பொங்க வந்து புத்துணர்ச்சி பெற்று மீள்வதையும் நம்மால் காணமுடிகிறது.

கிராமங்கள்தாம் ஒரு நாட்டின் உயிர்நாடி. கிராமங்கள் உணவுப் பொருள் உற்பத்தி செய்யும் உழவுத் தொழிலின் உறைவிடம். நாட்டில் எண்பது சதவிகிதத்திற்கும் மேலான மக்கள் நம்பியிருக்கும் தொழில் உழவுத் தொழில். நாட்டில் ஐம்பது சதவிகிதத்திற்கும் மேற்பட்ட மக்கள் வறுமைக் கோட்டிற்குக் கீழேதான்-அதாவது ஆண்டிற்கு ரூ. 3,500-க்கும் வருமானம் குறைந்த நிலையில் வாழ்க்கை நடத்துபவர்கள். விதியை எண்ணி வேதனையில் வாழ்பவர்கள் கடமையைஎண்ணி உழைத்தால் உயரலாம் என்ற தத்துவத்தை மக்களுக்கு உணர்த்தும் ஊரக வளர்ச்சித் திட்டம்

படுத்தப்பட்டு வருகிறது. சேலம் மாவட்டத்தில் 1984-85ஆம் ஆண்டிற்கு ரூ. 560 இலட்சம் கடனாகவும், ரூ. 280 இலட்சம் மான்யமாகவும் ஆக மொத்தம் ரூ. 840 இலட்சம் செலவில் திட்டம் நிறைவேற்றக் குறியீடு நிர்ணயிக்கப்பட்டு, செயல்படுத்தப்பட்டு வருகிறது.

வறுமைக் கோட்டிற்குக் கீழ் உள்ள ஊராட்சி ஒன்றியத்திற்கு 600 குடும்பங்கள் வீதம் சேலம் மாவட்டத்திலுள்ள 35 ஊராட்சி ஒன்றியங்களிலும் மொத்தம் 21,000 குடும்பங்கள் தேர்ந்தெடுக்கப்பட்டு இத்திட்டத்தின் மூலம் பயன் பெறுகிறார்கள். இவர்களில் ஐம்பது சதவிகிதம்

ஆகிய தொழில்களுக்குக் கடனும் மான்யமும் வழங்கப்படுகிறது. சுயமாக உழைத்துச் சம்பாதித்து முன்னேற முடியும் என்ற நம்பிக்கையில் தொடங்கும் ஏந்தத் தொழிலுக்கும் இந்த மான்யம் வழங்கப்படும்.

சிறு விவசாயிகளுக்கு 25 சதவிகிதமும், மிகச் சிறு விவசாயிகளுக்கு 33½ சதவிகிதமும் ஆதி திராவிடர்களுக்கு 50 சதவிகிதமும் மான்யம் வழங்கப்பட்டு வருகிறது.

நடப்பாண்டில் சேலம் மாவட்டத்தில் மான்யமாக வழங்கப்படவுள்ள ரூ. 280 இலட்சத்தில் அரசிடமிருந்து இதுவரை ரூ. 140



சேலம் மாவட்டம்:

ஊரக வளர்ச்சிப் பணிகள்

ம. அரிகிருஷ்ணன்

உதவி மக்கள் தொடர்பு அலுவலர்
சேலம் மாவட்டம்.

களை அரசு இன்று நிறைவேற்றி வருகிறது.

கிராமப்புறங்களைத் தேடி திட்டங்கள் சென்று கொண்டிருக்கின்றன. சாதன்களை குவிக்கின்றன. மாவட்டங்கள்தோறும் ஏற்படுத்தப்பட்டுள்ள ஊரக வளர்ச்சி முகமை அலுவலகத்தின் மூலம் கிராமப்புறங்களுக்காக பல்வேறு நலத்திட்டங்கள் நிறைவேற்றப்பட்டு வருகின்றன. இந்த வகையில் சேலம் மாவட்டத்தில் வளர்ச்சிப் பணிகள் சிறப்பாக நடைபெற்று வருகின்றன.

இத்திட்டம் 1979ஆம் ஆண்டு முதல் தமிழ்நாட்டில் செயல்

பெற்று மலர்ச்சாதி மக்கள் ஆவர். மொத்தம் பயன் பெறுபவர்களில் மூன்றில் ஒரு பங்கினர் பெண்கள்.

சிறு விவசாயிகள் மிகச் சிறு விவசாயிகள், விவசாயத் தொழிலாளர்கள் ஆகியோர் இத்திட்டத்தின் மூலம் பயன் பெறக் கூடுதி பெற்றவர்கள்.

உதவி பெறும் தொழில்கள்

மாட்டு வண்டி, டயர் வண்டி, ஆடு வளர்த்தல், கோழி வளர்த்தல், பட்டு வளர்ப்பு, கைத்தறி நெசவு, தீப்பெட்டி, தயாரித்தல், பெட்டிக்கடை, மள்கைக் கடை, சைக்கிள் கடை, ஒலி அமைப்பு

இலட்சம் வரப்பெற்று ரூ.123.40 இலட்சம் மான்யமாக வழங்கப்பட்டுள்ளது. இதன் மூலம் இதுவரை 12,000 குடும்பங்கள் பயன்பெற்றுள்ளன. மேலும் 9,000 குடும்பங்கள் நடப்பாண்டில் பயன் பெறும். ஒரு குடும்பத்திற்கு அதிக பட்சம் ரூ. 3,000 வரை மான்யமாக வழங்கப்படும். 1983-84 ஆம் ஆண்டில் இத்திட்டத்தின் மூலம் சேலம் மாவட்டத்தில் 23,735 குடும்பங்கள் பயன் அடைந்துள்ளன.

ஒருங்கிணைந்த ஊரக வளர்ச்சித் திட்டத்தின் மூலம் இளைஞர்களுக்குச் சுயவேலை வாய்ப்புப் பயிற்சி அளிக்கப்பட்டு வருகிறது.

ஊராட்சி ஒன்றியத்திற்கு 40 நபர்கள் வீதம் சேலம் மாவட்டத்தில் 1,400 நபர்கள் தேர்ந்தெடுக்கப்பட்டு சுய வேலைவாய்ப்புப் பயிற்சி அளிக்கப்படுகிறது. தாரமங்கலம் ஊராட்சி ஒன்றியத்திலுள்ள மணத்தால் கிராமத்தில் இத்திட்டத்தின் மூலம் 30 பெண்களுக்கு அம்பர் இராட்டை மூலம் நூல் நூற்கும் பயிற்சி அளிக்கப்பட்டு வருகிறது. இந்தப் பயிற்சியைத் திருச்செங்கோடு காந்தி ஆசிரம நிறுவனம் அளிக்கிறது. இதற்கான பயிற்சிக்காலம் ஆறு மாதங்களாகும். பயிற்சி பெறும் நபர்களுக்கு ரூ. 75 வீதமும், பயிற்சி பெறும் நிறுவனத்திற்கு நபருக்கு ரூ. 50 வீதமும் உதவித் தொகையாக இத்திட்டத்தின் மூலம் வழங்கப்பட்டு வருகிறது.

ஆடு வளர்ப்பு:

மணத்தால் கிராமத்தைச் சார்ந்த திரு ஆர். பொன்னப்பன் என்பவர் கஞ்சமலை இந்தியன் ஓவர்சீஸ் வங்கி மூலம் - கடனாக ரூ. 3,000 மற்றும் ஒருங்கிணைந்த ஊரக வளர்ச்சித் திட்டத்தின் மூலம் மான்யமாக ரூ. 1,500 ஆக ரூ. 4,500 பெற்று 21 ஆடுகள் வாங்கி வளர்த்து வருகிறார். ஆடு வளர்ப்பின் மூலம் நல்ல வருமானம் இரப்பதாகவும், கடன் பெற்ற நான்கு மாத காலத்திலேயே ரூ. 500 வங்கிக்குத் திருப்பிச் செலுத்தியுள்ளதாகவும் திரு பொன்னப்பன் கூறுகிறார்.

மணத்தால் கிராமத்தைச் சார்ந்த திரு வெள்ளையன் என்பவரின் மனைவி திருமதி மைலி, ரூ. 2,500 இந்தியன் ஓவர்சீஸ் வங்கி மூலம் பெற்று கறவை மாடு வாங்கியுள்ளார். இதில் 1250 மான்யமாகும். நாள



தோறும் 6லிட்டர் பால் கிடைப்பதாகவும் லிட்டர் ரூ. 3 வீதம் பால் உற்பத்தியாளர் கூட்டுறவு சங்கத்தில் பால் ஊற்றி வருவதாகவும், இதன் மூலம் கடனையும் திருப்பிச் செலுத்தி குடும்பச் செலவிற்கும் நல்ல வருவாய் கிடைப்பதாகவும் கூறுகிறார்.

சேலம் மாவட்டத்தில் ஊராட்சி ஒன்றியத்திற்கு ரூ. 12 இலட்சம் வீதம் 35 ஊராட்சி ஒன்றியங்களில் ரூ. 420 இலட்சம் செலவில் நடப்பாண்டில் இத்திட்டம் செயல்படுத்தப்படுகிறது. இதில் ரூ. 357.52 இலட்சம் தொகையாகவும், மீதி ரூ. 62.48 இலட்சம் மதிப்பிற்கு அரிசியாகவும் வழங்கப்படுகிறது. சமூகக் காடுகள் அமைப்பதற்கு முன்னுரிமை கொடுத்து ஊராட்சி ஒன்றியத்திற்கு ரூ. 2 முதல் 2½ இலட்சம் செலவில் அனைத்து ஊராட்சி ஒன்றியங்களிலும் சமூகக் காடுகள் அமைக்கப்பட்டு வருகின்றன. இத்திட்டத்தின் மூலம் ஆதி திராவிடர் மக்களுக்கு வீடுகள் கட்டித் தருதல், வடிகால் வசதி, சாலை அமைத்தல், குடிநீர் வசதி அளித்தல் ஆகிய திட்டங்கள் நிறைவேற்றப்படுகின்றன.

வேலை வாய்ப்பு உறுதித் திட்டம்:


இத்திட்டம் 1983-84ல் தொடங்கப்பட்டது. இத்திட்டத்தின் மூலம் செலவிடப்படும் தொகை முழுவதும் மத்திய அரசினரால் வழங்கப்படுகிறது. ரூ. 288.88 இலட்சம் செலவில் இத்திட்டத்தை நிறைவேற்றக் குறியீடு நிர்ணயிக்கப்பட்டு 1983-84ஆம் ஆண்டில் 55.08 இலட்சம் செலவு செய்யப்பட்டுள்ளது. 1984-85 ல் இதுவரை ரூ. 88.00 இலட்சம் செலவிடப்பட்டுள்ளது. தற்போது மேலும் ரூ. 70 இலட்சம்

தொகை வரப்பெற்றுள்ளது. இத்திட்டத்தின் மூலம் சாலைகள் அமைத்தல், இணைப்புச் சாலைகள் போடுதல், கசிவு நீர்க் குட்டைகள் அமைத்தல், வாய்க்கால் வெட்டுதல், ஆதி திராவிடர்களுக்கு வீடுகள் கட்டித் தல் ஆகிய திட்டங்கள் நிறைவேற்றப்பட்டு வருகின்றன.

சேலம் மாவட்டத்தில் ஆதி திராவிடர்களுக்கு 650 வீடுகளும் மலைசாதி மக்களுக்கு 120 வீடுகளும் ஆக 770 வீடுகள் கட்டித் தர நடவடிக்கை மேற்கொள்ளப்படுகிறது. வீடு ஒன்று ரூ. 6,000 செலவில் கட்டி முடிக்கப்படும்.

இத்திட்டத்தின் மூலம் ஒமலூர் ஊராட்சி ஒன்றியத்தில் ரூ. 24.20 இலட்சம் செலவில் கால்வாய் வெட்டும் பணி நடைபெறுகிறது. பூலா ஏரியிலுள்ள அதிகப்படியான நீரைக் கொண்ட சமுத்திரம் ஏரிக்குப் பாசனத்திற்குக் கொண்டு செல்ல இத்திட்டம் செயல்படுத்தப்படுகிறது. இத்திட்டத்தினால் 43.46 ஏக்கர் நிலம் புதிதாகப் பாசனம் பெறுகிறது. 127 மெட்ரிக் டன் நெல் உற்பத்தி செய்யப்படும்; அமைக்கப்பட்டுவரும் கால்வாயின் நீளம் 2.61 கி.மீ. தூரம் ஆகும்.

கிராமங்கள் வசதி பெறவும், கிராமத்து மக்கள் முன்னேற்றம் எய்தவும் வறுமைக் கோட்டிற்குக் கீழ் உள்ள மக்களின் வாழ்க்கைத் தரம் உயரவும், பொருளாதார வளத்தை ஏற்படுத்துவதன் மூலம் - சமூகசமத்துவத்தை உருவாக்கவும், ஒருங்கிணைந்த ஊரக வளர்ச்சித் திட்டத்தின் மூலம் அரசு பல்வேறு நலத் திட்டங்களை நிறைவேற்றி வருகிறது. இவற்றை நல்ல முறையில் பயன்படுத்தி முன்னேற்றம் பெறுவது மக்களின் கடமையாகும்.





ஒரு புதிய திட்டம்!

“இராயர்பாளையம்” பெரியார் மாவட்டம், கோபிசெட்டிப்பாளையத்திலிருந்து 40 கிலோமீட்டர் தொலைவில் அமைந்துள்ள சின்னஞ்சிறு கிராமம்!

பெரியார் மாவட்டத்தின் தென்மேற்குப் பகுதியும் கோவை மாவட்டத்தின் வடகிழக்குப் பகுதியும் இணைகின்ற இடத்தில் கரடுமுரடான தீவுத்திடல்போல் அமையப் பெற்றுள்ள இக்கிராமத்தில் 270 சீர் மரபினர் குடும்பங்கள் வாழ்ந்து வருகின்றனர். இவர்கள் விவசாயம், விவசாயக் கூலி வேலை, விறகு வெட்டுதல் ஆகிய தொழில்களில் ஈடுபட்டிருந்தும் வயிற்றுக்கு ஏற்ற வருமானம் கிடைக்காமல் இருந்தனர். வறுமைக்கோட்டிற்குக் கீழே வாழுகின்ற இந்த ஏழை மக்களின் வாழ்வு மலர மகத்தான திட்டங்கள் பல மேற்கொள்ளப்பட்டுள்ளன.

ஒருங்கிணைந்த ஊரக வளர்ச்சித் திட்டத்தின் கீழ் 25 நபர்களுக்குக் கறவை மாடுகள் வாங்க ரூ. 51,000 மானியத்துடன் கூடிய கடன் வழங்கப்பட்டுள்ளது.

தேசிய ஊரக வேலைவாய்ப்புத் திட்டத்தின் கீழ் ரூ. 50,000 செலவில் சமுதாயக் கூடம் கட்டப்பட்டு வருகின்றது.

கதர் கிராமத் தொழில் வாரியத்தின் மூலம் கிராமிய இளைஞர் சுய வேலைவாய்ப்புப் பயிற்சி பெறுவதற்காக 30 நபர்களுக்கு

ரூ. 27,000 உதவித்தொகை வழங்கப்பட்டுள்ளது.

20 நபர்களுக்குக் கைத்தறி நெசவுப் பயிற்சி வழங்குவதற்கு ரூ. 18,000 உதவித் தொகை வழங்கப்பட்டுள்ளது.

சிறு குறு உழவர்களுக்கான திட்டத்தின் மூலம் 2 நபர்களுக்கு கிணறு ஆழப்படுத்திக் கொள்ள ரூ. 12,000 மானியத்துடன் கூடிய கடன் வழங்கப்பட்டுள்ளது.

ரூபாய் 50,000 செலவில் 1.8 கி.மீ. சாலை கப்பி போடப்பட்டுள்ளது.

46 நபர்களுக்கு வீட்டு மனைப்பட்டா வழங்கப்பட்டுள்ளது.

மளிகைக்கடை, சைக்கிள்கடை; உகடை வைத்துக் கொள்ள மூன்று நபர்களுக்கு ஒருங்கிணைந்த ஊரக வளர்ச்சித் திட்டத்தின் மூலம் கடன் வழங்கப்பட்டுள்ளது.

72 குழந்தைகள் பயன் பெறும் வகையில் புதிய சத்துணவுமையம் தொடங்கப்பட்டுள்ளது.

புதிய மகளிர் மன்றம் தொடங்கப்பட்டுள்ளது. புதிய வழித்தடம் (திருப்பூர்- நம்பியூர் வழி இராயர்பாளையம்) தொடங்கப்

நா. தில்லை கோவிந்தன் — உதவி மக்கள் தொடர்பு அலுவலர், பெரியார் மாவட்டம்.

பட்டுள்ளது. புதிய வானொலி மன்றம் தொடங்கப்பட்டுச் செயல்பட்டு வருகின்றது. 9 புதிய தெரு விளக்குகள் போடப்பட்டுள்ளன. உள்ளூர்ப் பொதுமக்கள் சார்பில் நெசவு மற்றும் நூற்புத் தொழில் கூடங்கள் கட்டுவதற்குத் தேவையான காலி மனைகள் இலவசமாகப் பெறப்பட்டுள்ளன. முதியோர் உதவித்தொகை மூன்று நபர்களுக்கு வழங்கப்பட்டுள்ளது.

செயல்பட இருக்கும் நலத் திட்டங்கள்:

சாக்காட்டுப் பாளையத்திலிருந்து இராயர்பாளையம் வழியாக எம்மாமழண்டி வரை உள்ள 5.8 கி.மீ. பாதையில் 14-8-84 அன்று பேருந்து வழித் தடமாகத் தொடங்கியிருக்கும் சாலை முழுவதையும் ஊரக நிலமற்றோர் வேலைவாய்ப்புத் திட்டத்தின் கீழ் தார்ச் சாலையாக மாற்றி அமைத்தல்.

பிற்பட்டோர் நலத்துறை மூலம் தற்போது கூரைக் கட்டடத்தில் இயங்கி வரும் பள்ளிக்கு நிரந்தரமான புதிய கட்டடம் பிற்படுத்தப்பட்டோர் நலத்துறை நிதியிலிருந்து அல்லது தேசிய ஊரக வேலைவாய்ப்புத் திட்டத்திலோ கட்டுதல்.

ஒருங்கிணைந்த ஊரக வளர்ச்சித் திட்டத்தில் மேலும் 25 நபர்களுக்குக் கறவை எருமைகள் வாங்கக் கடன் வழங்குதல்.



பெரியார் மாவட்டத்தில் அண்ணல் பிறந்த நாள் விழா

பெரியார் மாவட்டத்தில் அண்ணல் காந்தியடிகள் பிறந்த நாள் விழா 2.10.84 அன்று கோபிச்செட்டிப் பாளையத்தில் உள்ள ஆதிதிராவிட மாணவ - மாணவியர் விடுதி மைதானத்தில் கொண்டாடப்பட்டது.

விழாவில் கோபி சட்டமன்ற உறுப்பினர் திரு கே. ஏ. செங்கோட்டையன் அண்ணல் காந்தியடிகள் படத்தினைத் திறந்து வைத்துச் சிறப்புரையாற்றினார். மாவட்ட ஆட்சித் தலைவர் திரு மா. ராமகிருஷ்ணன், இ. ஆ. ப., முதியோர் கல்வி மையத்தைத் திறந்து வைத்து, மாணவ-மாணவியருக்குச் சீருடை வழங்கி

தலைமையுரை நிகழ்த்தினார். கோபி கோட்ட வளர்ச்சி அலுவலர் திரு வெங்கடாசலம், ஈரோடு அரசினர் பெண்கள் மேல்நிலைப் பள்ளித் தலைமை ஆசிரியர் (பொறுப்பு) திரு தன்னாசி, ஆகியோர் சிறப்புரையாற்றினார்கள்.

விழா விற்கு வந்திருந்தவர்களை செய்தி-மக்கள் தொடர்பு அலுவலர் திரு கே. எம். இராசு வரவேற்றார். முடிவில் உதவி மக்கள் தொடர்பு அலுவலர் திரு நாதில்லை கோவிந்தன் நன்றி கூற விழா இனிது முடிந்தது.

விழாவில் ஏராளமானவர்கள் கலந்து கொண்டு சிறப்பித்தனர்.

10 நபர்களுக்கு மேற்படி திட்டத்தின் கீழ் வெள்ளாடு வளர்ப்பு பதற்குக் கடன் வழங்குதல்.

பால் உற்பத்தியாளர் கூட்டுறவுச் சங்கம் ஒன்று இராயர் பாளையத்தைத் தலைமையிடமாகக் கொண்டு ஆரம்பித்து ஈரோடு பால்வள ஒன்றியத்தின் பால் வழித் தடத்துடன் இணைத்தல்.

தற்போது மலையப்பாளையத்தில் சீர் மரபினருக்கெனத் தொடங்கப்பட்டுள்ள 12 கதர்

அம்பர் ராட்டைப் பயிற்சி நிலையத்தை நிரந்தரமாக இராயர் பாளையத்தில் உற்பத்தி நிலையமாகச் செயல்பட ஏற்பாடு செய்தல்.

“குற்றப் பரம்பரையினர்” என்ற பெயரில் திருடுவதுதான் இவர்களது தொழில் என்று பிறரால் இழிவாகக் கருதப்பட்ட இந்தச் சீர் மரபினரின் வாழ்வில் ஒரு புதிய திருப்பம் ஏற்பட்டுள்ளது. விடிவெள்ளி தோன்றியுள்ளது.

மாண்புமிகு தமிழக முதல்வர் டாக்டர் எம். ஜி. ஆர். அவர்களின் மாசற்ற உள்ளம்தான் முன்னாள் குற்றப்பரம்பரையினர் என்ற பெயர் மாறி சீர் மரபினர் என்ற புதுப் பெயர் சூடக் காரணமாகும்.

பெரியார் மாவட்ட ஆட்சித் தலைவர் திரு மா. ராமகிருஷ்ணன், இ. ஆ. ப., அவர்களின் சீரிய முயற்சியில் பல்வேறு அரசுத் துறையினரும் சீர்மரபினர் புதுவாழ்வு பெற மறுவாழ்வுத் திட்டப்பணிகளைச் செய்து முடித்துள்ளனர்-தொடர்ந்து செய்ய விரும்புகின்றனர்.

சீர் மரபினர் மறுவாழ்வுத் திட்டங்கள் செயல்படுத்தும் விழா கடந்த 14-8-84ஆம் நாள் இராயர் பாளையத்தில் பெரியார் மாவட்டக் கூடுதல் ஆட்சித் தலைவர் திரு. கு. சம்பத்குமார் இ. ஆ. ப., அவர்கள் தலைமையில் நடைபெற்றது. பவானிசாகர் சட்டமன்ற உறுப்பினர் திரு ஜி. கே. சுப்பிரமணியன், சத்தியமங்கலம் சட்டமன்ற உறுப்பினர் திரு. ரெங்கசாமி ஆகியோர் சிறப்புரை ஆற்றினர்.



வீர வாஞ்சி

ஆசிரியர் : ரகமி
வெளியீடு : பூரம் பப்ளிகேஷன்ஸ்
6, ஜம்புலிங்க நாயக்கர் தெரு,
நுங்கம்பாக்கம், சென்னை-34.

விலை : ரூ. 15. பக்கம் 201.

மனிதனின் ஒவியத்தை வரைவது எளிதா, பேயின் சித்திரத்தைத் தீட்டுவது எளிதா என்று ஓர் ஒவியரிடம் கேட்கப்பட்டபோது, 'பேயின் ஒவியத்தைத் தீட்டுவது தான் எளிது. ஏனென்றால் யாரும் பேயைப் பார்த்தது கிடையாது. அது இப்படித்தான் இருக்கும் என்று எவராலும் உறுதியாகக் கூறமுடியாதல்லவா' என்று பதில் தந்தாராம் அந்த ஒவியர்.

அதைப்போல, ஹர்ஷமன்னன் காலத்துச் செய்தியை அல்லது சேர சோழ பாண்டிய மன்னர்கள் காலத்து நிகழ்ச்சியை நவீன மாக்கி விடலாம், கற்பனையின் உதவி கொண்டு! ஆனால் அண்மைக் கால வரலாற்று நிகழ்ச்சிகளை நவீனமாக்குவது என்பது அருஞ் சாதனைக்கு உரியதாகும்.

விடுதலைப் போரில் ஈடுபட்டு வீரவரலாற்றை உருவாக்கிய வாஞ்சிநாதனின் கதையை வீர வாஞ்சி என்ற தலைப்பில் விறுவிறுப்பும் - சுவையும் மிகுந்த நவீனமாக எழுதியுள்ளார் நூலாசிரியர். இதனைப் படிக்கும் போது ஆங்கில அரசின் காட்டு தர்பாரையும் அதனை முறியடிக்கும் முயற்சியில் ஈடுபட்ட இந்திய வீரர்களின் - குறிப்பாக இளைஞர்களின் தியாகத் தொண்டுகளையும் நன்கு தெரிந்துகொள்ள முடிகிறது. துப்பறியும் நவீனங்களில் கூட இதுபோன்ற சுவை இருக்க முடியுமா என்பது சந்தேகம்தான்! இனிய எளிய நடைசம்பவத் தொகுப்பு அனைத்தும் நூலைக் கீழே வைக்க விடாமல் ஒரே மூச்சாகப் படிக்க வைத்து விடுகிறது.

சம்பந்தப்பட்டவர்களின் புகைப்படங்களும் ஆங்காங்கே இடம் பெற்றிருப்பது பாராட்டுக்குரியது. இந்தத் தலைமுறையினர் கண்டறியாத தியாகிகளின் படங்களைக் கண்ணும் போது உள்ளம் குளிருகிறது— அவர்களது தன்மைக் கருதாத தியாக வேள்வி குறித்து அறிந்து கொள்ளும்போது மெய்சிவிர்த்து விடுகிறது.



தொல்பொருள் ஆய்வாளரின் நெறியில் நின்று இந்த நூலை ஆசிரியர் எழுதியுள்ளார் என்பதை— நூலின் ஒவ்வொரு பக்கமும் தெரிவிக்கிறது. இளைய தலைமுறையினருக்கு இது வரலாற்றுப் பாடம் புகட்டும் அற்புத நூலாக அமைந்திருக்கிறது.

அண்ணாவின் காவியம்

ஆசிரியர் : டாக்டர் கோ. செல்வம்.
கிடைக்குமிடம்: நியூ செஞ்சுரி புக் ஹவுஸ், சிட்கோ எஸ்டேட், அம்பத்தூர், சென்னை-98.

விலை : ரூ. 10 பக்கம் 158

பேரறிஞர் அண்ணா வாழ்க்கை வரலாற்றை மரபுக் கவிதைகளில் வடித்திருக்கிறார் நூலாசிரியர், அறுசீர், எண்சீர், வெண்பா, கண்ணிகள் போன்ற பற்பல யாப்புகளைப் பயன்படுத்தி இனிமையாக நூலைக் கொண்டு செல்வது பாராட்டுக்குரியது.

புதுக்கவிதைப் பூந்தோட்டங்கள் பெருகிவரும் இந்நாளில் மரபுக் கவிதை மலர்களை விளைவிப்பதற்கே ஒரு துணிச்சல் வேண்டும். அதிலும் - ராஜா ராணிக் காவியமாகப் படைக்காமல் - அரசியல் - சமுதாயத் தலைவரைக் குறித்துக் காவியம் எழுதுவதற்குப் பெருந் துணிச்சல் வேண்டும். ஏனென்றால் காவிய நாயகருடன் பழகிய பலர் இன்றும் வாழ்ந்து வருகிறார்கள். ஆகவே காவிய நாயகரைப் பற்றிய செய்திகளைச் சொல்லும்போது மிகவும் எச்சரிக்கையாக இருக்க வேண்டும். தவறு நேராமல் தற்காத்துக் கொள்ள வேண்டும். நூலாசிரியர் - முரண்பாடுகள் ஏதும் தோன்றாதவாறு தேன் மொழிக் கவிதையை வழங்கி யிருக்கிறார்.

தமிழ்உள்ள காலங்கள்
அண்ணன் வாழ்வார்
தமிழறியும் உள்ளங்கள்
தன்னை ஆள்வார்

என்று நூலாசிரியர் குறிப்பிடும் கருக்க நூற்றுக்கு நூறு உண்மை!

—சுந்தர்
நில், கவனி, கொல்

ஆசிரியர் : ராஜேஷ் குமார்
வெளியீடு: மயிலவன் பதிப்பகம்
7, எம். கே. ஆம்மன் கோயில்

தெரு, மயிலாப்பூர், சென்னை-4.

விலை : ரூ. 10 பக்கம் 152

நிவேதனாவின் (அழகான பெயர்) இதய மூலையில் முதன் முதலாய் ஒரு சந்தேக விதை (பணக்காரக் கிழவி மடியில் அமுக்கிப் பிடித்திருக்கும் தோல் பையைப் பற்றி) பச்சைப்பசே வெண் முளைவிட்டதுமே கதை ஆரம்பமாகி..

'அவள் அசந்து தூங்குகிற நேரத்தில் அந்தப் பையைத் திறந்து விடலாமென்' நிவேதனா விபரீதமாக நினைக்க (வேண்டாத வேலை, ஆபத்தில் மாட்டிக் கொள்ளப் போகிறாள்.. நாம் முகம் சுளிக்க....) கதை ஐ.ஏ.எ.ப் ஜெட்டாய்க் கிளம்புகிறது.

மண்ணின் மணம் கமழும் எழுத்தாற்றல் மிக்க ஆசிரியர், இதிலும் கோவையை மிக இயல்பாய் வலம் வருகிறார்.

'உண்மை தன்னைத்தன்யாய் வரும், பொய்க்குத்தான் துணை தேவை' என்பதை மெய்ப்பிக்க பேராசையால் ரெய்ச்சூர் இன்ஸ் பெக்டரிடம் முதல் பொய்யைச் சொன்ன நிவேதனா, தொடர்ந்து அண்ணன்...காதலன் என்று அகைவரிடமும் புரூகு முட்டையை அவிழ்க்க...(நம் அனுதாபமும் கழன்று கொள்ள... . . .) தண்டனையாகக் கதை தரை இறங்கும்போது... அவள் அம் பேல்.

ஆபாசம் இவ்வாத கதை.

"நாவலைத் தோட்டேன் முடித்துவிட்டுத்தான் வைத்தேன் என்பார்கள். இதுவும் அந்த வகையில் சேர்த்தி.

—குமார்

வேலையிலிருந்து விலக்கப் பட்டால் மீண்டும் வேலை கிடைக்க என்ன செய்ய வேண்டும்?

ஆசிரியர் : ஆர். எச். நாதன்
 வெளியீடு : நியு செஞ்சுரி புக் ஹவுஸ் பிரைவேட் லிமிடெட்
 41-பி சிட்கோ இண்டஸ்ட்ரியல் எஸ்டேட் சென்னை-608 098

விலை : ரூ. 7.50 பக்கம் : 140
 தொழிலாளர்கள் வேலையிலிருந்து நீக்கப்பட்டால், மீண்டும் வேலை கிடைக்க சட்ட ரீதியாக என்ன நடவடிக்கை எடுக்க வேண்டும் என்பதனை மிகத் தெளிவாகவும் விளக்கமாகவும் கூறுகிறது இந்நூல்.

நூலாசிரியர் திரு ஆர். எச். நாதன், பல்வேறு தொழிற் சங்கங்களின் தலைவராக இருந்து பணியாற்றியவர். அந்த அனுபவத்தின் காரணமாக இந்நூல் மிகச் சிறந்த படைப்பாகத் திகழ்கிறது.

எட்டுப் பாகங்களாகப் பிரிக்கப்பட்டு, வேலைக்குப் பாதுகாப்பளிக்கும் சட்டங்கள், தொழில்தகராறு சட்டங்கள், தவறான வேலை நீக்கம், எக்தகைய குற்றங்களுக்கு நடவடிக்கை எடுக்கலாம்? இப்படிப் பல்வேறு சட்ட ரீதியான விளக்கங்கள் நூல் முழுவதும் உள்ளன. தொழிலாளர்கள் படித்துத் தெரிந்து கொள்ளக் கூடிய நூல் இது.

வளமுட்டும் செல்வம்:

ஆசிரியர் : சக்தி சீனவாசன்,
 வெளியீடு : அல்லயன்ஸ்கம்பெனி தபாற் பெட்டி எண். 617, மயிலாப்பூர், சென்னை-600 004

விலை : ரூ. 3.50 பக்கம் 48

'பொருளில்லார்க்கு இவ்வுலக மூலம்' என்றார் வள்ளுவர். எனவே, வளமான வாழ்வுக்குச் செல்வம் வேண்டும். அந்தச் செல்வம் பெற வழிமுறை என்ன? அதை எப்படியெல்லாம் செலவழிக்க வேண்டும்? என்பதற்கெல்லாம் விளக்கங்கூறி, சேமிப்பின் அவசியத்தையும், சகையின் பெருமையையும் அழகாக எடுத்துக் கூறுகிறார் ஆசிரியர். எளிய நடையில், இளைஞர்கள் மனத்தில் பதியும்வண்ணம் கருத்துச் செல்வம் வழங்குகிறது இந்நூல்.

அன்றாட வாழ்வில் சுகாதாரம்:

ஆசிரியர் : சீனிவாசன்
 வெளியீடு : அல்லயன்ஸ்கம்பெனி தபாற்பெட்டி எண் 617, மயிலாப்பூர், சென்னை-600 004

விலை : ரூ. 3.50. பக்கம்.48

சுத்தம் சுகந்தரும் என்பார்கள் நோயற்ற வாழ்வே குறைவற்ற செல்வம் என்றும் சொல்வார்கள். அந்த வளையில் சுகாதாரத்துடன்

வாழ்வது எப்படி? என்பதை இந்நூலில் விளக்கியுள்ளார் ஆசிரியர்-மாணவர்கள் படித்துப் பயன்பெறத்தக்க பல நல்ல கருத்துக்கள் இந்நூலில் உள்ளன. பெரியவர்களும் படிக்கலாம்.

கதைக் கொடி:

வெளியீடு : அல்லயன்ஸ்கம்பெனி த. பெ. எண். 617 மயிலாப்பூர், சென்னை-600 004

விலை : ரூ 7. பக்கம்.92

இந்நூலை நவரத்தினம் என்று குறிப்பிடலாம். ஆம் இந்நூலில் ஒன்பது சிறுகதைகள் உள்ளன. ஒன்பது சிறுகதைகளும் ஒன்பது புகழ்பெற்ற எழுத்தாளர்களால் எழுதப் பெற்றது. கல்கி, கா. ஸ்ரீ. ஸ்ரீ. கி.வா.ஜ., த.நா. குமாரசாமி, சு. குருசாமி த.நா. சேனாபதி, ஆர். திருஞான சம்பந்தம், தி.ஜ.ர., பெ. தூரன் ஆகியோர் இந்தக் கதைகளைப் படைத்துள்ளனர். கதைகளெல்லாம் மணிகள்; காலத்தின் கண்ணாடிகள்; கருத்துப் பெட்டகங்கள்; நல்ல நூல். யாவரும் படித்து இன்புறலாம்.

பாச வெள்ளம்:

ஆசிரியர் : பேராசிரியர் மா. சேசையா
 வெளியீடு : மாணிக்கம் பதிப்பகம் 73, மந்தைவெளித் தெரு. சென்னை-6000 28

விலை : ரூ. 7. பக்கம். 147

இந்நூலில் 25 சிறுகதைகள் உள்ளன. முதற்கதையே கற்கண்டாய் இனிக்கின்றது. மற்ற கதைகளும் அப்படியே!

ஒவ்வொரு கதையும், ஒவ்வொரு கோணத்தில் சமுதாயத்தைப் படம் பிடித்துக் காட்டுகின்றது. அன்றாட வாழ்க்கையில் காணும் நிகழ்ச்சிகள், மனப்போராட்டங்கள், குமுறல்கள் எல்லாம் கதைகளில் வெடித்துச் சிதறியிருக்கின்றன.

ஆசிரியரின் தெளிவான நடைகதைக்கு உயிரூட்டுகிறது. படிப்பவரையும் தம் பக்கம் ஈர்க்கிறது. பாச வெள்ளம் — பல்சுவ நிறைந்த கதைக் கணிகள்!

டி. வி. கிரி.



அண்ணலைக் கவர்ந்த அருங்குறள்

1930-ல் காந்தியடிகள் சென்னைக்கு வந்திருந்த சமயத்தில், அவருக்குத் திருக்குறள் பாக்களை மொழிபெயர்த்துச் சொல்லிக் கொண்டு இருந்தார் அவிநாசிலிங்கம் செட்டியார்.

ஒரு குறளைக் கேட்டவுடன் "நிறுத்துங்கள்! இந்தக் குறள் எனது உள்ளத்தை யிகவும் கவர்ந்து விட்டது" என்று குறிப்பிட்டார். அந்தக் குறள் இதுதான்.

உறங்குவது போலும் சாக்காடு உறங்கி விழிப்பது போலும் பிறப்பு.

புதுக்கோட்டை மாவட்டத்தில் :

1600 இளைஞர்களுக்கு வேலை வாய்ப்பு

புதுக்கோட்டை மாவட்ட ஊரக வளர்ச்சி முகமையின் மூலம் கடந்த 1983-84 ஆம் ஆண்டில் கிராமப்புற இளைஞர் சுயவேலைவாய்ப்புத் திட்டத்தில் கீழ் (டிரைசம்) பயிற்சி பெற்ற சுமார் 1,600 இளைஞர்களுக்குச் சுயவேலைவாய்ப்பு அளிக்கப்பட்டுள்ளது.

எந்திர வேலைகள், மின்சார வேலைகள், வானொலிப் பெட்டிகள் சீர்செய்தல், பற்றவைத்தல், தச்சு, மற்றும் கொல்லு வேலைகள், பாய் முடைதல், தீப்பெட்டி தயாரித்தல், ரொட்டி தயாரித்தல், பனைப் பொருட்கள் தயாரித்தல், போன்ற பல் வேறு தொழில்களுக்கான பயிற்சிகள் நபர் ஒன்றுக்கு மாதம் ரூ.200 வீதம் உதவியுடன் மொத்தம் ஆறுமாதங்காலம் பயிற்சி அளிக்கப்பட்டது. இதற்கான மொத்தச் செலவு சுமார் 20 லட்ச ரூபாயாகும்.

நடப்பு 1984-85ஆம் ஆண்டில் சுமார் 600 நபர்களுக்கு ரூ.10 லட்சம் செலவில் இதுபோன்ற பயிற்சிகள் 6 மாதங்களுக்கு வழங்கப்பட உள்ளன. இவ்வாண்டு வழங்கப்பட உள்ள பயிற்சியின்போது நபர் ஒன்றுக்கு ரூ.275 வீதம் உதவி அளிக்கப்படும்.

வானொலிப் பெட்டி தயாரிக்கும் பயிற்சி பெற்றுள்ள 20 நபர்களுக்கு வானொலிப் பெட்டி தயார் செய்திடக் கடனுதவியும், அவர்கள் தயாரிக்கும் வானொலிப் பெட்டியை ஊராட்சி மன்றங்களுக்கு வாங்கிடவும் மாவட்ட ஆட்சித் தலைவர் உத்தரவிட்டுள்ளார்.

இவ்வாண்டில் ஒருங்கிணைந்த ஊரக வளர்ச்சித் திட்டத்தின் கீழ் கிறு, குறு விவசாயிகளுக்கு 400 மாட்டு வண்டிகள் மானிய விலையில் வழங்கப்பட உள்ளதை தச்சு மற்றும் கொல்லுப் பயிற்சிபெற்றவர்கள் மூலம் மாட்டு வண்டிகளைத் தயார் செய்து மாவட்ட ஊரக வளர்ச்சி முகமையின் மூலம் வழங்கவும் எந்திரக்கம்பி சுற்றும் பயிற்சி பெற்றுள்ள 15 நபர்கள் கடைதொடங்கிட வங்கிக் கடனுதவி வழங்கவும் ஏற்பாடு செய்யப்பட்டுள்ளது.

கிராமப்புற இளைஞர் சுய வேலை வாய்ப்புத் திட்டத்தின்கீழ் பயிற்சி பெற்றோர்களுக்குத் தொடர் நடவடிக்கையாக வேலைவாய்ப்புப் பெற்றுத் தருதல் தமிழகத்திலேயே புதுக்கோட்டை மாவட்டத்தில் மட்டும்தான் செயல்படுத்தப்பட்டுள்ளது என்பது குறிப்பிடத்தக்கதாகும்.



இலவசத்தையல் பயிற்சி

புதுக்கோட்டை மாவட்டத்தில் சமூக நலத்துறை தையற்பயிற்சி நிலையத்தில் எட்டாம் வகுப்பு தேர்ச்சி பெற்ற 18 வயது நிரம்பிய ஆண்டு வருமானம் ரூ.3000-க்குள் உள்ள குடும்பத்தைச் சேர்ந்த ஏழைப் பெண்களுக்கு 1.1.85 முதல் ஓராண்டுக் காலத்திற்கு இலவசத் தையல் பயிற்சி அளிக்கப்பட உள்ளது. ரூ.30 ஒவ்வொரு மாதமும் உதவித் தொகை வழங்கப்படும். ஆண்டு முடிவில் அரசுத் தேர்வுக்கு அனுப்பப்படுவர்.


இந்திரா அஞ்சல் தலை



மறைந்த பிரதமர் திருமதி இந்திரா காந்தியின் பிறந்த நாளையொட்டி 19.11.84 அன்று அவருடைய அஞ்சல் தலை வெளியிடப்பட்டது. மேதகு இந்தியக் குடியரசுத் துணைத் தலைவர் திரு ஆர். வெங்கட்ராமன் அவர்கள் வெளியிட்டார்.

இதற்கான விழா தில்லியில் உள்ள தீன்மூர்த்தி மாளிகையில் நடந்தது.

சென்னை, பம்பாய் உள்பட பல முக்கிய நகரங்களிலும் திருமதி இந்திரா அஞ்சல் தலை வெளியிடப்பட்டது.



புயல் பாதித்த பகுதிகளில் போர்க்கால உதவியைப் பணிகள்

வங்கக் கடலில் உருவான கடும் சூறாவளியின் விளைவாகச் சென்னை மாநகரம் 12-11-84 முதல் 14-11-84 வரை பெருத்த சேதத்துக்குள்ளானது.

சென்னையிலும், அருகிலுள்ள கடற்கரைப் பகுதிகளிலும் சூறாவளியினால் பாதிக்கப்பட்டுள்ள பகுதிகளில் நிவாரணமற்றும் மீட்புப் பணிகளை மேற்கொள்வதற்காக இராணுவம், கடற்படை, விமானப்படை தயார் நிலையில் வைக்கப்பட்டன.

உயர் அலை காரணமாகப் பழவேற்காடு தீவில் சிக்கியுள்ள மீனவர்கள் பலரைக் கடற்படைப் படகுகள் மீட்டன.

பேருந்துப் போக்குவரத்து, புறநகர் மின்சார ரயில் போக்குவரத்து ஆகியவை பாதிக்கப்பட்டன. பல இடங்களில் ஏராளமான மரங்கள் வேறொடு சாய்ந்து கிடந்தன. இதன் காரணமாக மின்சார சப்ளை பாதிக்கப்பட்டது. நகரின் பல சாலைகளில் முழங்கால் அளவு தண்ணீர் ஓடியது. பல இடங்களில் தந்திக் கம்பங்கள் சாய்ந்து கிடந்தன.

இந்தச் சூறாவளியால் சென்னை, புறநகர்ப்பகுதிகள், செங்கல்பட்டு மாவட்டம் பெரிதும் பாதிப்புக்குள்ளானது.


மேதகு ஆளுநர் திரு எஸ். எல். குரானா, மாண்புமிகு அமைச்சர் பெருமக்கள், தமிழ்நாடு வீட்டு வசதி வாரியத் தலைவர், தமிழ்நாடு குடிசை மாற்று வாரியத் தலைவர் ஆகியோர் நகரின் தாழ்வான பகுதிகளுக்குச் சென்று மக்களது துயர் துடைக்கும் நடவடிக்கைகள் எடுத்தனர்.

சென்னை மாநகராட்சித் தனி அலுவலர், ஆணையாளர் மற்றும் அரசு அலுவலர்கள் பாதிக்கப்பட்ட இடங்களைப் பார்வையிட்டு, நிவாரணப்பணிகளை விரைவுபடுத்தினர்.

சென்னை மாநகராட்சி, நகரின் பல்வேறு பகுதிகளில் உள்ள மாநகராட்சிப் பள்ளிகள், சமூகக் கூடங்கள் ஆகியவை பாதிக்கப்பட்ட மக்களுக்குப் புகலிடமாக உதவ்ன.

சென்னை மாநகரில் புயல் வெள்ளத் தால் பாதிக்கப்பட்ட 55 ஆயிரம் பேர்களுக்கு, சென்னை மாநகராட்சியின் சார்பில் உணவுப் பொட்டலங்கள் வழங்கப்பட்டன.

சிந்தாதிரிப்பேட்டை, கோபாலபுரம், பெரம்பூர், பேசின்பிரிட்டு ஆகிய நான்கு இடங்களில் உள்ள மாநகராட்சி சமையல் கூடங்களில் பாதிக்கப்பட்டோருக்கு வழங்



குவதற்கான உணவுப் பொட்டலங்கள் தயாரிக்கப்பட்டன.

செங்கல்பட்டு மாவட்டம் பழவேற்காடு, மயில்கறை, பொன்னேரி வட்டங்களில் வெள்ளத்தால் பாதிக்கப்பட்ட மக்களுக்குத் தமிழக அரசு, ஹெலிகாப்டர்கள் மூலம் உணவுப் பொட்டலங்கள் போடச் செய்தது. பழவேற்காடு மீனவர் குப்பம் பகுதி, கரிமணல் கிராமம் ஆகியவற்றில் ஹெலிகாப்டர் மூலம் ரொட்டி, பிஸ்கட் குழந்தைகளுக்குப் பால்பவுடர் வழங்கப்பட்டன.

செங்கல்பட்டு மாவட்டம் பழவேற்காடு ஏரிப் பகுதிகளில் பெரும் மழை, வெள்ளத்தால் பாதிக்கப்பட்ட மக்களை மீட்க, கடற்படையைச் சேர்ந்த இரு ஹெலிகாப்டர்கள் ஈடுபடுத்தப்பட்டன.

புயல் வெள்ளம் காரணமாக ஏறத்தாழ ஒரு லட்சம் குடும்பங்கள் வீடு இழந்துள்ளன. 54 பேர் உயிரிழந்தனர்.

செங்கல்பட்டு மாவட்டத்திலும், சென்னை நகரிலும் புயல் வெள்ளத்தினால் ரூ.35 கோடியிலிருந்து ரூ.40 கோடி வரை சேதமேற்பட்டிருக்கலாம் என்று மதிப்பிடப்பட்டுள்ளது. 50 ஆயிரத்துக்கு மேற்பட்ட மரங்கள் வேரோடு சாய்ந்தன. 20,000க்கும் மேற்பட்ட மீனவர் குடும்பங்கள் பெரும் பாதிப்பிற்கு ஆளாகியுள்ளன.

சென்னையிலும், செங்கல்பட்டு மாவட்டத்திலும் ஏற்பட்ட புயல் வெள்ளச் சேதங்களைப் பார்வையிட மத்திய நிறுணர் குழு 19.11.84 அன்று சென்னை வந்தது. செங்கல்பட்டு மாவட்டம், பழவேற்காடு பகுதிகளை விமானத்திலிருந்து அந்த நிறுணர் குழு பார்வையிட்டது.

நிவாரண முகாம்களில், பாதிக்கப்பட்ட மக்கள்.





தமிழ்நாடு அரசு தலைமைச் செயலர் மற்றும் அலுவலர் களுடன் மத்திய ஆய்வுக்குழு நிபுணர்கள் 20-11-84 அன்று பேச்சு வார்த்தை நடத்தினர்.

சென்னை மற்றும் செங்கல்பட்டு ஆகிய மாவட்டங்களில் வீசிய புயலால் ஏற்பட்ட சேதத்தைப் பழுது பார்க்க 37 கோடி ரூபாய் தேவைப்படும் என்று தமிழக அரசு மதிப்பிட்டுள்ளது.

மாண்புமிகு நிதியமைச்சர் டாக்டர் நாவலர் திரு இரா.நெடுஞ்செழியன் அவர்கள் ஒரு அறிக்கை வெளியிட்டார். அதில் அவர் கூறியிருப்பதாவது:

“கடந்த வாரம் சென்னை, செங்கல்பட்டு மாவட்டங்களில் பெய்த புயல், வெள்ளம் காரணமாக சென்னை நகரில் சாலை


கள், குடிசைகள், கட்டடங்கள், மின்சாரச் சாதனங்கள், மரங்கள் ஆகியவற்றுக்குப் பெருந்த சேதம் ஏற்பட்டன. அவற்றைப் பழுது பார்க்க மொத்தம் 20 கோடியே 58 லட்ச ரூபாய் செலவாகும்.

“அதுபோல செங்கல்பட்டு மாவட்டத்தில் ஏற்பட்ட சேதத்தைப் பழுதுபார்க்க 16 கோடியே, 74 லட்ச ரூபாய் செலவாகும்.

“சென்னை நகரில் அந்தப் புயல்-வெள்ளத்தால் இறந்தவர்களின் எண்ணிக்கை 17 பேர், முழுதும் சேதம் அடைந்த குடிசைகள் 29 ஆயிரத்து 800.

ஹெலிகாப்டரில் உணவுப் பொருள்கள் ஏற்றப்படுகின்றன.





பாதிக்கப்பட்ட பகுதிகளைத் தமிழ்நாடு வீட்டு வசதி வாரியத் தலைவர் திரு. ஏ. செல்லையாத் தேவர் பார்வையிடுகிறார்.

“அரைகுறை சேதம் அடைந்த குடிசைகள் 80 ஆயிரத்து 820. பாதிக்கப்பட்ட குடும்பங்கள் ஒரு லட்சத்து, 16 ஆயிரத்து 920. வேறொரு சாய்ந்த பெரிய மரங்கள் எண்ணிக்கை 1000.

“செங்கல்பட்டு மாவட்டத்தில் பாதிக்கப்பட்ட கிராமங்கள் 367. பாதிக்கப்பட்ட குடிசைகள் 41 ஆயிரத்து 500. வீடு இழந்தவர்கள் 7 லட்சம் பேர். பொன்னேரி வட்டாரத்தில் கரிமணல் கிராமமும், பழவேற்காட்டில் 13 கிராமங்களும் வெள்ளத்தால் குழப்பட்டன.

“மற்றும் நெல், வாழை, கரும்பு, எண்ணெய்வித்துப் பயிர்களும் சேதமாயின. 2 ஆயிரத்து 690 மீனவர்கள் பாதிக்கப்பட்டார்கள்.

“முழுவதும் சேதம் அடைந்த குடிசைக்கு 300 ரூபாயும், அரைகுறை சேதம் அடைந்த குடிசைக்கு 150 ரூபாயும், குடும்பத்திற்கு 5 கிலோ அரிசியும், ஒரு சேலையும், ஒரு வேட்டியும் உடனே கொடுக்கப்

பட்டன. நோய் வராமல் இருக்க தடுப்பு ஊசியும் போடப்பட்டது.

“சேதப் பகுதிகளைப் பிரதமர் ராஜீவ் காந்தி சுற்றிப் பார்த்துவிட்டு, நிவாரணச் செலவுகளுக்காக 5 கோடியே 20 லட்ச ரூபாய் வழங்கியுள்ளார்.

“சேதம்பற்றி ஆராய வந்த நிபுணர் குழுவைச் சேர்ந்த 4 பேர் சென்னையிலும், செங்கல்பட்டிலும் சேதங்களைப் பார்த்தார்கள். சேதங்களைச் சீர் செய்யும் செலவுக்கான கோரிக்கை மனுவை அந்த நிபுணர் குழுவிடம் தமிழக அரசு கொடுத்துள்ளது. குழுவின் அறிக்கையைப் பார்த்துவிட்டு, மத்திய அரசு மேலும் உதவும் என்று எதிர்பார்க்கப்படுகிறது.”

அனைத்திந்திய 31-வது கூட்டுறவு வார விழாவின்போது, சென்னை மத்தியக் கூட்டுறவு வங்கியின் சார்பில், புயல் மழையால் பாதிக்கப்பட்ட ஆயிரம் பேருக்கு இலவசமாக வேட்டி, சேலைகள் வழங்கப் பட்டன.

பாதிக்கப்பட்ட மக்களுக்குத் தமிழ்நாடு குடிசைப்பகுதி மாற்று வாரியத் தலைவர் திரு என். வி. என். செல்வம் ஆறுதல் கூறுகிறார்.





தேசிய ஒருமைப்பாடென்பது, நாட்டின் பிறதேச ஒருங்கிணைப்பைப் பாதுகாக்க பாதுகாப்புப் படையினர் மேற்கொள்ளும் பணியைப் போன்று, நாட்டின் உள்நாட்டு ஒருங்கிணைப்பைப் பாதுகாக்க, குடிமக்கள் மேற்கொள்ளும் பணியாகும்.

நாட்டின் உறுதிப்பாட்டை ஆட்டம் கொள்ளச் செய்யவும், பல்வேறு மதங்கள், மொழிகள், சாதிகள், வட்டாரங்கள் ஆகியவற்றைச் சேர்ந்தோரிடையே, சந்தேக விதையை விதைக்கவும், நாட்டினுள்ளும் வெளியேயும் பல சக்திகள் வேலை செய்து கொண்டிருக்கின்றன. உலக முழுதின் மேலும் பார்வையைச் செலுத்துங்கள். அனைத்துமில்லாவிடினும், வளரும் நாடுகளில் பெரும்பாலானவை, இதே அபாயங்களுக்கும் சிரமங்களுக்கும் உட்பட்டிருப்பது தெரியவரும்.

இந்தியர்களான நாம், தொன்மை மிக்கவர்கள். உலகம் நமது நாட்டை 'இந்துஸ்தான்' அல்லது 'பார்த் வர்ஷம்' என்றே எப்போதும் அறியும். ஆனால், நவீன நாடென்னும் முறையில், நாம் இன்னமும் மிகவும் இளையவர்கள் என்பதை நாம் மறக்கக் கூடாது.

நமது நீண்ட வரலாறு முழுதும், பெரிய மற்றும் சிறிய பற்றுக்கூட்டையில் பிரச்சனைகள் இருந்து வந்திருக்கின்றன. நமது மாபெரும் முனிவர்களும், அரசர்களும், நம்நாடு முழுதும் ஒன்றே என்று கருதியது நமது அதிர்ஷ்டமே. சங்கராச்சாரியார், குருநாகை, குரு கோவந்த் சிங் போன்ற ஒளிமிக்கவர்கள் நம்நாட்டில் பிறந்தனர். பல சமயங்களில் அரசியல் ரீதியிலும் நாம் ஒன்றுபட்டிருந்தோம். சகிப்பையும், ஒத்துழைப்பையும் வழியுறுத்திய அசோகர், சமுத்திர குப்தர்,

இந்திரா — அன்னை

நாடுமல்லோரும் ஏதோ ஒரு சமயத்தைப் பின்பற்றுகிறோம். இந்தியாவின் ஏதோ ஒரு பகுதியில் பிறந்தோம். குறிப்பிட்டதொரு மொழியைப் பேசுகிறோம். ஆனால், இவற்றில் ஒன்றும், நமது இந்தியத்துவத்தில், நாம் இந்தியர்களாக இருப்பதில் குறுக்கிடக்கூடாது.

அக்பர் ஆகியோரின் காலம் இதற்கு உதாரணம்.

நாம் வெவ்வேறு அரசியல் ராஜ்யங்களாகப் பிளவுண்ட காலத்திலும் கூட, நம் மிடையே, 'நாம் இந்தியர்' என்ற உணர்வு நிலவியது. மனம் வேறுபட்டபோதெல்லாம் பொருளாதார-அரசியல் ரீதியில் சிரமங்களுக்குட்பட்டோம்.

மனது குறுகியபோதெல்லாம் நம் மிடையே பூசல்களெழுந்தன. புதிய கருத்துக்கள் புகாதவண்ணம் மனக் கதவத்தாள்ட்டுக் கொண்டபோதெல்லாம் நமக்கு நாமே தீங்கு செய்து கொண்டோம்; அந்நியராட்சிக்குட்பட்டோம்.

வரலாற்றிலிருந்து கற்றுக் கொண்ட பாடலும், இப்போதைய வாழ்க்கையின் கட்டாயங்களும், அரசியல் ஒற்றுமையை மிக அதிகமாக வலியுறுத்துகின்றன.

நாமெல்லோரும் ஏதோ ஒரு சமயத்தைப் பின்பற்றுகிறோம். இந்தியாவின் ஏதோ ஒரு பகுதியில் பிறந்தோம். குறிப்பிட்டதொரு மொழியைப் பேசுகிறோம். ஆனால், இவற்றில் ஒன்றும், நமது இந்தியத்துவத்தில், நாம் இந்தியர்களாக இருப்பதில் குறுக்கிடக்கூடாது.

சிவில் மதம் ஒன்று தேவை என்று ஜஸ்டிஸ் பேக் கூறினார். ஆனால், நான் அதை வேறு விதமாகக் கூறுவேன். தன்னை இரு மதங்களைப் பின்பற்றச் சொல்லுவதாக யாரும் நினைக்கக்கூடாது என்பது எங்கள் விருப்பம்.

நாம் நல்ல இந்துவாக, நல்ல முஸ்லீமாக, நல்ல கிறிஸ்தவராக அல்லது நல்ல சீக்கியராக அல்லது வேறெதாவதொரு சமயத்தைச் சேர்ந்தவராக இருந்து கொண்டே நல்ல இந்தியர்களாயிருக்கலாம்.

குடிமக்களென்ற முறையிலான கடமைகள், நமது மத அல்லது வேறு விசுவாசத்தைக் கைவிடுமாறு கட்டாயப்படுத்துவதில்லை. நமக்குப் பிடித்த மதத்தைப் பின்பற்றலாம். பிடித்த மொழியைப் பேசலாம்; அதே சமயம், நல்ல குடிமகனுக்குரிய கடமைகளையும் சுறுசுறுப்புடன் ஆற்றலாம்.

மற்றவர் தம்முடைய சமயத்தை உண்மையுடன் பற்றி நிற்கும் உரிமையுடையவர்களென்பதை அங்கீகரித்தால்தான், நாம் நம்முடைய மதத்தை உண்மையுடன் பின்பற்றிட முடியும். ஒவ்வொரு உரிமையும், பிரருக்கும் உரித்தானது என்பதை நாம் மறக்கக்கூடாது.

தருமபுரி மாவட்டத்தில்



ஒகேனக்கல் அருவியும் அதன் மின் உற்பத்தித் திறனும்

ஒகேனக்கல் அருவி 22 அடி உயரமுள்ளது. அதன் அதிகப்படியான உயரமே மின் உற்பத்தித் திறனுக்கு ஏற்றதாக இருக்கிறது. எனவே திட்டமிடும் பொறியாளர்களும் வல்லுநர்களும் மின் உற்பத்தி குறித்து எண்ணும்போது ஒகேனக்கல் அருவி, அவர்களின் கவனத்தை அதிகமாக ஈர்க்கிறது.

காவேரி, மற்றும் அதன் கிளை நதிகளின் மின் உற்பத்தித் திறன் முழுமையாகப் பயன்படுத்தப்படுகிறது.

பனை மரம் சிறந்த மத்தூர்

தருமபுரி மாவட்டத்தில் மொத்தம் 5 லட்சம் பனை மரங்கள் உள்ளன. இவற்றில் 3 லட்சம் பனைகள் மத்தூர்ப் பகுதியில் மட்டுமே இருக்கின்றன.


தப்புகிறது. மேகதாது (Goat's Leap) என்ற இடத்துக்கு அருகில் தமிழகத்திற்குள் காவேரி அடியெடுத்து வைக்கிறது. ஒகேனக்கல் அருவியின் அருகில் மேட்டுர் நீர்த்தேக்கம் வரை கருநாடகம்-தமிழ்நாடு ஆகிய இரு மாநிலங்களின் எல்லைக் கோடுகளை உருவாக்கியவாறு காவேரி பாய்கிறது. சிவசமுத்திரம் அதற்குக் கீழே உள்ள சிம்ஸ்புரம் ஆகிய இடங்களிலுள்ள அருவிகளும் மின் உற்பத்திக்குப் பயன்படுத்தப்பட்டுள்ளன.

கிழக்குத் தொடர்ச்சி மலையைக் கடந்து வேகமாகச் சமவெளியில் இறங்குகிறபோது வழிநெடுக நீர் மின் உற்பத்திக்கு அதிக வாய்ப்புகளைக் காவேரி உருவாக்கித் தந்துள்ளது. மாநிலங்கள் ஒன்றோடு ஒன்று ஒத்துழைத்தால் மின் உற்பத்தியைப் பெருக்கிக் கொள்ள வசதிகள் நிறைய இருக்கின்றன. தமிழகம், கருநாடகம் ஆகிய இரண்டு மாநிலங்களும் இணைந்து செயலாற்றினால் பாசனத்தைப் பாதிக்காமலே மின் உற்பத்தியை இரு மாநிலங்களும் ஏராளமாகப் பெருக்கிக் கொள்ள முடியும். கிடைக்கும் நீரைப் பயன்படுத்தி 450 மெ.வா. மின் திறனை உற்பத்தி செய்து அதன் மூலம் ஆண்டுக்கு 4,000 மில்லியன் யூனிட் மின் சக்தியைப் பெற முடியும்.

ஒசூர் தொழிற்பேட்டை

ஒசூரில் தொழிற்பேட்டை அமைக்கப் பெற்றதற்குப் பல்வேறு காரணங்கள் உள்ளன. தொழில் வளர்ச்சிக்கு ஏற்ற வெப்பத்தட நிலை இங்கு உண்டு.

ஏறக்குறைய 1153 ஏக்கர் நிலப்பரப்பில் தொழிற்பேட்டையைத் தமிழக அரசின் சிப்காட் நிறுவனம் அமைத்துள்ளது. 55-க்கும் மேற்பட்ட பெரு ரகத் தொழில்களுக்கு ஒப்புதல் கொடுக்கப்பட்டுள்ளது. 50.75 ஏக்கர் பரப்பில் 30 தொழிற்கூடங்களும் 41 அபிவிருத்தி செய்யப்பட்ட மனைகளும் தவணை முறையில் தொழில் முனைவோருக்கு வழங்கப்பட்டுள்ளன. மின்னியல் தொழில், மின்னணுவியல் தொழில் வளர்ச்சிக்காக 12.34 ஏக்கரில் ஒரு தொழிற்பேட்டை அமைக்கப் பெற்றுள்ளது. இதில் 12 தொழிற்கூடங்கள் கட்டி முடிக்கப்பெற்றத் தொழில்முனைவோருக்குக் கொடுக்கப்பட்டுள்ளன. இவை தவிர அபிவிருத்தி செய்யப்பட்ட 22 நிலங்கள், மின்னியல் சாதன உற்பத்திக்காக சிறு தொழில் முனைவோருக்கு ஒதுக்கப்பட்டுள்ளன.



பெரிது! பெரிது!

இந்தியாவிலேயே பெரிய பட்டுப் பண்ணை. தருமபுரி மாவட்டத்தில் தனி ஊராட்சி ஒன்றியத்தைச் சேர்ந்த கோலட்டியில் உள்ளது. 800 ஏக்கர் பரப்பளவு கொண்டது இது.

அதிக உற்பத்தி வித்தகம்

ஒசூரில் உள்ள பட்டு முட்டை வித்தகம், தமிழ்நாட்டிலேயே முதன் முதலில் உருவாகிய- மிகப் பெரிய-அதிக உற்பத்தி செய்யக் கூடிய முட்டை வித்தகம் ஆகும்.

காதிக்கு முதலிடம்

ஆண்டுக்கு 4 ஆயிரம் கிலோ பட்டு நூலை, தமிழ்நாடு காதி நிறுவனம் விலைக்கு வாங்கிக் கொள்கிறது.

80 ஆயிரம் பட்டுக் கூடு

அரசினர் பட்டுப்புழு அங்காடி ஆண்டுக்கு 80 ஆயிரம் கிலோ பட்டுக் கூடுகளை வாங்கிக் கொள்கிறது.

முதல்வரின்

நலத்தல்

முன்னிந்தம்





அமெரிக்க நாட்டிலுள்ள புருக்ளின் டவுன் ஸ்டேட் மருத்துவ மனையில் சிகிச்சை பெற்றுவரும் மாண்புமிகு தமிழக முதல்வர் டாக்டர் திரு எம். ஜி. ஆர். அவர்கள் விரைந்து நலம் பெற்று வருகிறார். சென்னையில் இருந்ததை விட அவர் இப்போது மிகத் தெளிவாகக் காணப்படுகிறார்.

இத்தகவல்களை 21-11-84 அன்று அமெரிக்காவிலிருந்து சென்னை திரும்பிய மாண்புமிகு மக்கள் நல்வாழ்வுத் துறை

அமைச்சர் டாக்டர் எச். வி. ஹண்டே செய்தியாளர்களிடம் தெரிவித்தார்.

சென்னையிலிருந்து புறப்பட்ட பின்னர் நியூயார்க் சேருமுன் வீமானம் நின்ற இடங்களிலெல்லாம் எல்லோரும் நல்லபடி உதவியதாகவும், விமானிகளும் மற்ற அலுவலர்களும் மிகச் சிறந்த ஒத்துழைப்பு அளித்ததாகவும், இலண்டனில் வீமானம் இறங்கியபோது அங்கிருந்த இந்தியத் தூதர் பெரிதும் உதவியாக இருந்தாரென்றும், மாண்புமிகு மக்கள் நல்வாழ்வுத்துறை அமைச்சர் கூறினார்.





புகைப்படம் உதவி : திரு ஆல்பர்ட், டவுன்ஸ்டேட் மருத்துவ மனை, புருக்ளின்

செய்தியாளர்கள் கேட்ட மற்ற வினாக்களுக்குப் பதிலளிக்கையில் மேலும் அவர் தெரிவித்ததாவது:

“மாண்புமிகு முதல்வர் அவர்களின் மூளைப் பகுதியில் இருந்த இரத்தக் கட்டி முழுவதுமாகக் குறைந்து விட்டது. வாரம் இருமுறை இரத்தம் (டயாலிசிஸ்) சுத்திகரிக்கப்படுகிறது. அதனால் இப்போதெல்லாம் எந்தவிதக் களைப்பும் அவருக்கு ஏற்படுவதில்லை. மாண்புமிகு முதல்வர் அவர்கள் படுக்கையிலிருந்து சாதாரணமாக எழுந்து உட்கார்ந்து கொள்கிறார். இரண்டு நாட்களுக்கு முன்பு அவர் தானாக எழுந்து சில நிமிடம் நிற்கொண்டிருந்தார். தேவையானபோது டெலிவிஷன் போடச் சொல்லவும், வேண்டாதபோது நிறுத்தி விடச் சொல்லவும் அவரால் முடிகிறது. எவ்விதச் சிரமமுமின்றிச் சுவாசிக்கிறார். அவருக்கு மாற்றுச் சிறுநீரகம் பொருத்துவதில் எவ்விதச் சிக்கலும் இருக்காது என்று டாக்டர் பிரைட்மன் கருதுகிறார்.”

—இவ்வாறு கூறிய மாண்புமிகு மக்கள் நல்வாழ்வுத்துறை அமைச்சர், “அவர் உடல்நிலை மிகவேகமாகத் தேறிவரும் நிலையை வைத்துப் பார்த்தால் பிப்ரவரி மாதத்தில் முழுநலத்தோடு சென்னை திரும்ப முடியும்” என்றும் தெரிவித்தார்.

அம் மருத்துவமனையின் தலைவர் டாக்டர் கிரேய்க், டாக்டர் பிரைட்மன், டாக்டர் மேயர், டாக்டர் சோமசுந்தரம், டாக்டர் இராமகிருஷ்ணன், டாக்டர் ஸ்ரீபாதரால் முதலான மருத்துவர்களும் டாக்டர் பெரியசாமியும் மாண்புமிகு முதல்வரை நன்முறையில் கவனித்து வருவதாகவும் - மாண்புமிகு முதல்வரின் தனிச் செயலாளர் திரு மு. பரமசிவம், அவ்வப் போது அவரது உடல்நலம் பற்றித் தமிழகத்திற்குத் தெரிவிப்பாரென்றும் மேலும் பேசுகையில் அவர் குறிப்பிட்டார்.

- இல. இராசேந்திரன்

தமிழகத்தில் தேர்தல்!

1985 ஜனவரி 20 ஆம் நாளுடன் பதவிக்காலம் முடிவடைவதால், இந்திய நாடாளுமன்றத்திற்கு டிசம்பரில் பொதுத் தேர்தல் நடைபெறும் என்று 14-11-84ல் அறிவிக்கப்பட்டது.

தமிழகச் சட்டமன்றமும் கலைக்கப்பட்டுத் தேர்தல் நடத்தப்படவேண்டும் என்ற கோரிக்கையை, தமிழக அமைச்சரவையினர், மேதகு ஆளுநர் திரு எஸ். எல். குரூணா அவர்களிடம் தெரிவித்தனர். அதனை ஏற்று, தமிழகச் சட்டமன்றத்தைக் கலைத்துத் தேர்தல் நடத்துவதற்கு ஆணையிட்டார் மேதகு ஆளுநர்.

தமிழகத்தில் டிசம்பர் மாதம் 24ஆம் நாள், நாடாளுமன்றத் தேர்தலும், சட்டமன்றத் தேர்தலும் நடைபெறும் என, தமிழகத் தேர்தல் அதிகாரி திரு. ஓசா அறிவித்தார்.

தமிழ்நாட்டில்

3 கோடி வாக்காளர்கள்!

தமிழ்நாட்டில் உள்ள மொத்த வாக்காளர்களின் எண்ணிக்கை 3 கோடியே 9 லட்சத்து 55 ஆயிரத்து 943.

இவர்களில் ஆண்கள் 1 கோடியே 56 லட்சத்து 30 ஆயிரத்து 584. பெண்கள் 1 கோடியே 53 லட்சத்து 25 ஆயிரத்து 359.



39,636 வாக்குச் சாவடிகள்

தமிழ்நாட்டில் டிசம்பர் 24ந் தேதி நடைபெறவிருக்கும் நாடாளுமன்ற, சட்டமன்றத் தேர்தலின் போது மொத்தம் 39,636 வாக்குச்

நாடாளுமன்றத் தொகுதிகளின் வாக்காளர்கள் விவரம்

தமிழ்நாட்டில் உள்ள மொத்த நாடாளுமன்றத் தொகுதிகள் மற்றும் வாக்காளர் விவரம்:

ஆண்கள்	பெண்கள்	மொத்தம்	
1. வடசென்னை	5,35,768	4,55,323	9,91,096
2. மத்திய சென்னை	4,64,379	3,93,521	8,62,900
3. தென் சென்னை	5,39,395	4,79,401	10,18,796
4. ஸ்ரீபெரும்புதூர் (எஸ்சி)	3,97,277	3,90,362	7,87,639
5. செங்கல்பட்டு	3,71,009	3,66,320	7,37,329
6. அரக்கோணம்	3,76,949	3,80,716	7,57,665
7. வேலூர்	3,74,711	3,74,065	7,48,776
8. திருப்பத்தூர்	3,74,248	3,76,874	7,51,122
9. வந்தவாசி	3,80,298	3,82,834	7,63,132
10. திண்டிவனம்	3,72,015	3,65,671	7,37,686
11. கடலூர்	3,67,765	3,64,814	7,32,579
12. கீதம்பரம் (எஸ்சி)	3,71,093	3,63,282	7,34,375
13. தருமபுரி	3,92,544	3,87,829	7,80,373
14. கிருஷ்ணகிரி	3,64,568	3,59,848	7,24,416
15. ராசிபுரம்	3,91,829	3,97,690	7,89,519
16. சேலம்	3,87,400	3,79,390	7,66,790
17. திருச்செங்கோடு	5,04,507	4,93,648	9,98,155
18. நீலகிரி	4,22,938	4,05,255	8,28,193
19. கோபி	3,74,391	3,59,110	7,33,501
20. கோவை	4,75,514	4,25,979	9,01,493
21. பொள்ளாச்சி (எஸ்சி)	3,91,207	3,77,227	7,68,434
22. பழனி	4,05,362	4,04,647	8,10,009
23. திண்டுக்கல்	4,03,621	4,10,199	8,13,820
24. மதுரை	4,35,527	4,20,787	8,56,314
25. பெரியகுளம்	4,00,196	4,01,280	8,01,476
26. கரூர்	4,06,222	4,11,109	8,17,331
27. திர்ச்சி	4,04,040	3,91,356	7,95,396
28. பெரம்பலூர் (எஸ்சி)	3,71,871	3,70,319	7,42,190
29. மாபுரம்	3,67,859	3,53,298	7,21,157
30. நாகப்பட்டினம் (எஸ்சி)	3,84,233	3,71,670	7,55,903
31. தஞ்சாவூர்	3,65,181	3,60,129	7,25,310
32. புதுக்கோட்டை	4,00,550	4,06,202	8,06,752
33. சிவகங்கை	3,80,781	4,03,236	7,84,017
34. ராமநாதபுரம்	3,96,430	4,14,024	8,10,454
35. சிவகாசி	4,12,610	4,25,408	8,38,018
36. திருநெல்வேலி	3,73,416	3,84,512	7,57,928
37. தென்காசி (எஸ்சி)	3,59,581	3,76,331	7,35,912
38. திருச்செந்தூர்	3,62,934	3,86,074	7,49,008
39. நாகர்கோவில்	3,70,365	3,50,614	7,20,979

மொத்தம். 1,56,30,584 1,53,25,359 3,09,55,943

சாவடிகள் அமைக்கப்படும் இவற்றில் 14 ஆயிரத்து 915 வாக்குச் சாவடிகள் ஆண், பெண் ஆகிய இருபாலரும் வாக்களிக்கும் பொது வாக்குச் சாவடிகளாக இருக்கும். பெண்களுக்கென்று தனியாக 12 ஆயிரத்து 356 வாக்குச் சாவடிகளும், ஆண்களுக்கென்று தனியாக 12 ஆயிரத்து 365 வாக்குச் சாவடிகளும் இருக்கும்.

—தமிழகத் தலைமைத் தேர்தல் அலுவலர் திரு. டி. கே. ஓசா, செய்தியாளர்களிடம் தெரிவிக்க தகவல்களிலிருந்து.

பச்சைமலைப்...

உப்பிலியா புரம்-துறையூர் பகுதிகளுக்கு அருகே உள்ள பச்சைமலை வளர்ச்சித் திட்டத் துக்காக இதுவரை 64 லட்சம் ரூபாய் செலவிடப்பட்டு உள்ளது.


மலைப் பகுதியில் 11 கிலோ மீட்டர் தூரம் புதியசாலை போடும் பணி தொடங்கி உள்ளது.

பச்சைமலை, திருச்சி மாவட்டத்தின்

கொடைக்கானல் என்று அழைக்கப்படுகிறது. எனவே, அந்த இடத்தைச் சுற்றுலா மையக் ஆக்க அனைத்து நடவடிக்கைகளும் எடுக்கப்பட்டு வருகின்றன.

துறையூர் வட்ட வையிச்செட்டிப்பாளையம் அருகே உள்ள ஜம்பேரி ஏரியைப் பழுது பார்க்க 3 இலட்சம் ரூபாய்க்கு அரசு அனுமதி அளித்துள்ளது. பணிகள் துரிதமாக நடைபெற்று வருகின்றன.

தருச்சி மாவட்டத்தில்...



சொந்தக்காலில் நிற்க வந்ததொரு திட்டம்

பேரறிஞர் பெருந்தகை அண்ணா அவர்கள், படித்துவிட்டு வேலையற்று இருக்கும் இளைஞர்களின் வாட்டம் போக்கிட அன்றே சுய வேலைவாய்ப்புத் திட்டத்தைக் கொண்டுவரவேண்டும் என்றார். அதுவே நமது தமிழக முதல்வரின் திட்டமான வீட்டிற்கு ஒருவருக்கு ஒருவேலை வாய்ப்பு என்ற திட்டமாகும். இதன் அடிப்படையில் தான் பாரதப் பிரதமரின் சுய வேலை வாய்ப்புத் திட்டம் வகுக்கப்பட்டுள்ளது. இத்திட்டத்தின்கீழ் பயனடைவோர் ஒவ்வொருவரும் 18 வயதிலிருந்து 35 வயதிற்குட்பட்டும் உயர்நிலைப் பள்ளிதேர்ந்தவர்களாகவும் அதற்கு மேற்பட்டகல்வித் தகுதி மற்றும் தொழிற் கல்வி கற்றவர்களாகவும் இருக்க வேண்டும். இதற்கேற்ப ஒவ்வொருவருக்கும் ரூ. 25,000க்கு மேற்படாமல் தொழிற் திட்டத்திற்கேற்ப வங்கிகள் மூலம் கடன் வழங்கப்படுகிறது. இதற்கு வட்டி வீதம் திருச்சி போன்ற பிற்பட்ட பகுதி

களுக்கு 10 சதவீதமும் மற்ற பகுதிகளில் 12 சதவீதமும் நிர்ணயிக்கப்பட்டுள்ளது. இதற்கு மேலும் தொழில் ஆரம்பிக்கும் இளைஞர்கள் இன்னலுறாமலிருக்க கடன் தொகையில் 75% முறையாக திரும்ப செலுத்தியவர்களுக்கு 25% அரசு மான்யமாக வழங்கப்படும். கடன் பெற தகுதியுடையோர் இக் கடனுக்குச் சொத்து அடமானமோ முன்பணமோ கொடுக்கத் தேவையில்லை. மேலும் தொழில் துவக்கத்தில் 6 முதல் 18 மாதங்களுக்குப் பின்னர் தொழிலின் இயல்பு மற்றும் இலாபம் ஈட்டலைப் பொறுத்து தவணைகள் செலுத்த வாய்ப்பளிக்கப்படும். வழங்கப்படும் கடனை 3 முதல் 7 ஆண்டுகளில் தவணை முறையில் செலுத்த வகை செய்யப்பட்டுள்ளது.

இத்திட்டத்தைச் செயல்படுத்த மாவட்டதொழில்மையப் பொதுமேலாளர் தலைமையின் கீழ் ஒரு பணிக்குழு (Task Force Committee)

அமைக்கப்பட்டுள்ளது. அதில் மாவட்ட தொழில்மையக் கடன் வசதி மேலாளர், மாவட்ட முன்னோடி வங்கி நிர்வாகிகள், சிறு தொழில் சேவை நிலைய துணை இயக்குநர் மற்றும் மாவட்ட வேலை வாய்ப்பு அலுவலர் ஆகியோர் உறுப்பினர்களாக இருப்பார்கள்.

பணிக்குழுவின் முதல் கூட்டம் திருச்சி மாவட்ட தொழில்மைய அலுவலகத்தில் 14.10.83ம் தேதியன்று நடைபெற்றது. இந்த மாவட்டத்திற்கு ஆயிரம் பேர் பயனடைய ஒரு கோடி ரூபாய் கடன் உதவி வழங்க குறியீடு நிர்ணயம் செய்யப்பட்டுள்ளது. 10.1.84ஆம் தேதி முடிய 4,018 விண்ணப்பங்கள் தொழில்மைய அலுவலகத்தில் பெறப்பட்டுள்ளன. இவைகளில் 1,200 விண்ணப்பதாரர்களை 12 கூட்டங்களில் நேர்முகத் தேர்வு செய்யப்பட்டு 349 நபர்கள் பல்வேறு தொழில்கள் ஆரம்பிக்க ரூ. 52,52,000 இம்மாவட்டத்திலுள்ள பல்வேறு வங்கிகளுக்குப் பரிந்துரை செய்யப்பட்டுள்ளது.

தேர்ந்தெடுக்கப்பட்டவர்களின் வயது வரம்பு பின்வருமாறு:

18 முதல் 20 வரை	29
21 முதல் 25 வரை	126
26 முதல் 30 வரை	118
31 முதல் 35 வரை	76

349

பிடித்து வேலையற்றிருக்கும் இளைஞர்களுக்குச் சுயவேலை வாய்ப்புத் திட்டத்தின்கீழ் கடன் வழங்கும் தொடக்ககீழா தமிழகத்தில் முதன் முதலாகத் திருச்சி ஜமால் முகமது கல்லூரி திடவில் 11.1.84 அன்று நடந்தது.



செங்கற்பட்டு மாவட்டத்தில் 1983ஆம் ஆண்டு கதர் வீற்பனையில் பரங்கிமலை ஊராட்சி ஒன்றியம் முதலிடம் பெற்றது. இதற்கான கேடயத்தை, 2.10.84 அன்று சென்னை குறளகத்தில் நடந்த காந்தி ஐயந்தி விழாவில், மாண்புமிகு கல்வியமைச்சர் திரு செ. அரங்கநாயகம் அவர்கள், ஆணையர் திரு க. அரங்கநாதனிடம் வழங்கினார்.

துஞ்சை மாவட்டத்தில்...

செங்கற்பட்டு மாவட்டத்தில்...

தீஞ்சை

தீஞ்சை மாவட்டத்தில் அம்மாப் பேட்டை ஊராட்சி ஒன்றியத்தைச் சேர்ந்த சிக்கப்பட்டு என்ற கிராமத்தில் 50 ஆண்டு களுக்கு மேலாக குளம் வெட்டப்படாமல், அதன்விளைவாக பிரச்சினைகளில் சிக்கல்களில் சிக்கியிருந்த அப்பகுதி மக்களின் குறை நிக் கும் வகையில், அவ்விடங்களில் வெட்டுக்குள் தற்போது தேசிய ஊரக வேலை வாய்ப்புத் திட்டத்தின் மூலம் ஆழப்படுத்தப்பட்டு, ஊர் மக்களுக்கு, கால்நடைகளுக்கு பயன்படு கிறது.

4 ஏக்கர் 60 செண்டர் பரப்பளவு உள்ள குளத்தில் நான்கு கரைகளையும் பலப்படுத்தி யதால், கரையில் தென்னங்கள் நுகள் நடவும் ஏற்பாடு செய்யப்பட்டுள்ளது. இதுபோன்று இவ்வொன்றியத்தில் ரூபாய் 30 குளங்கள் உள்ளன. இவைவகைக்கும் ரூபாய் ஒரு இலட்சத்து 36 ஆயிரம் ரூபாய் செலவில் ஆழப்படுத்தப் பட்டன. இதன் மூலம் 20 ஆயிரம் மனிதக் சக்தி நாட்கள் பயன்படுத்தப்பட்டன.

தீஞ்சை மாவட்டத் தொழில் மையத்தின் சிபாரிசு அடிப்படையில் சுயவேலை வாய்ப்புத் திட்டத்தின் கீழ், 2,066 பேர்கள் வங்கிகள் மூலம் கடனுதவிபெற்று தொழில்கள் துவங்கி உள்ளனர். இதில் 2 விதவைகள் உள்பட 274 பெண்கள் தொழில்களைத் துவக்கி உள்ளனர்.

* தீஞ்சை மாவட்டம் மல்விபட்டினம், கோடிக்கரை பிளும் மீன்பிடி துறைகள் கட்டப்பட்டு வருகின்றன.

நென் சூர்க்காழ் மாவட்டத்தில்

**டென்மார்க்
பத்திரிகையாளர்களின்
வருகை**

தமிழக அரசு டென்மார்க் அரசின் நிதி உதவியுடன் மக்கள் நல்வாழ்வுத் திட்டம் ஒன்றைத் தமிழ்நாட்டில் தென்னார்க்காடு, சேலம் மாவட்டங்களில் சிறப்பாகச் செயல்படுத்தி வருகிறது. "இ.பி. 2000 ஆண்டுக்குள் எல்லோருக்கும் நல் ஆரோக்கியம்" தரும் நோக்கத்தைக் கருத்தில் கொண்டு நல்வாழ்வு மற்றும் கிராம வளர்ச்சித் திட்டத்தை இந்த டேனிடா திட்டம் வெற்றிகரமாக அமல் நடத்தி வருகிறது.

தமிழகம், நல்வாழ்வுத் துறையில் மேலும் முன்னேறி வளம் காணப் பல்வேறு பிரிவுகள் இத்திட்டத்தின் கீழ் இயங்கி வருகின்றன.

சமுதாய நலத் திட்டம்:

கிராமப்புறங்களில் பல ஆண்டுகளாகத் தீர்வுகாண இயலாமல் இருக்கும் சுகாதாரம் மற்றும் வளர்ச்சித் தேவைகளைக் கண்டறிந்து அவற்றை சமுதாயத்தின் ஒத்துழைப்புடன் தீர்த்துக்கொள்வதற்கான சமுதாய நல நிதித் திட்டம் ஒன்றும் செயல்படுகிறது. சமுதாயத்தில் பிற்பட்டோர்,

நலிந்தோர், தாய்மார்கள், குழந்தைகள், அனாதைகள் ஆகியோரின் வாழ்க்கைத்தரம் முன்னேற அவர்களுக்கு இச் சமுதாய நல நிதித் திட்டத்தின் கீழ் முதலிடம் அளிக்கப்படுகிறது. சமூகத்தில் பின்தங்கியுள்ள இவர்களின் வாழ்வு மலர கல்வி, கலாச்சாரம், சுகாதாரம் மற்றும் பொருளாதாரத் துறை சார்ந்த பல திட்டங்கள் நிறைவேற்றப்பட்டு வருகின்றன.

டென்மார்க் பத்திரிகையாளர்கள் வருகை:

தமிழ்நாடு டேனிடா மக்கள் நல்வாழ்வுத் திட்டம் செயல்படும் முறையை நேரில் கண்டறிய டென்மார்க்கிலிருந்து 9 நபர்கள் அடங்கிய பத்திரிகையாளர் குழு ஒன்று திரு டிசிகார்டு (Dyssegard) அவர்கள் தலைமையில் அண்மையில் தமிழகத்திற்கு வருகை தந்தது. தமிழக அரசின் கீழ் தென்னார்க்காடு மாவட்டத்தில் டேனிடா திட்டம் செயல்படும் விதத்தை நேரில் கண்டறிந்த அக்குழு வியந்ஷு பாராட்டியது.

இக்குழு தென்னார்க்காடு மாவட்டத்தில் பயணம் மேற்கொண்ட போது, இத்திட்ட இயக்குநர் திருமதி சி. கே. கரியாலி இ.ஆ.ப. அவர்களும் உடன் சென்றிருந்தார்.



உறையூர் ஊராட்சி ஒன்றியத் தைச் சார்ந்த கோழிப்பாக்கம் கிராமத்தில் பல ஆண்டுகளாகப் பழுதடைந்து கிடந்த உயர் நிலைப்பள்ளி ஒன்றைச் சீரமைக்கும் முயற்சிக்கு அக்கிராம மக்கள் தாங்களாகவே முன்வந்து அளித்த நிதியோடு டேனிடா திட்டத்தின் சமுதாய நல நிதியின் கீழ் ரூபாய் 50,000 ஒதுக்கப்பட்டுள்ளது. இந்த நிதியைப் பத்திரிகையாளர் குழுவின் தலைவர், திரு டிஸ்ஸிகார்டு கோழிப்பாக்கம் கிராமப்பள்ளி மேம்பாட்டுக் குழுப் பிரதிநிதியிடம் அளித்தார். இந்தக் குழு சென்ற இடங்களில் எல்லாம் கிராம மக்கள் மிகவும் உற்சாகத்தோடு வரவேற்று உபசரித்தனர். கிராமச் சுகாதார நிலையங்களிலும், பயிற்சி நிலையங்களிலும் நலப் பணியாளர்கள் நடத்திய நல்வாழ்வு பற்றிய செய்திகளை விளக்கும் கிராமியக் கலை நிகழ்ச்சிகளைக் கண்ட இந்தப் பத்திரிகையாளர்கள் குழு மிகவும் பாராட்டியது. இத்திட்டம் செயல்படுகின்ற தென்னார்க்காடு, சேலம் மாவட்டங்களில் கிராமச் சமுதாயம் இத்திட்டத்தில் நேரிடையாகப் பங்கு பெற்று வருவது இத்திட்டத்தின் வெற்றிக்குப் பெரிதும் துணைநிற்கிறது.

“மூர் இனிப்பான செய்தி - இந்தியா விலுள்ள அனைத்து மாநிலத்திலும் நுகர்வோர் கூட்டுறவு விற்பனைச் சாதனையில் வட ஆர்க்காடு மாவட்டம் மூன்றாம் இடத்தை வகிக்கிறது. தமிழகத்தில் முதலிடத்தை வகிக்கிறது. வடஆர்க்காட்டில் செயல்படும் கூட்டுறவின் பல்வேறு நிறுவனங்களை நேரிடையாகச் செய்தியாளர்களுக்கு காண்பிப்பதில் பெருமைப்படுகிறேன்” என்ற மகிழ்வுச் செய்தியுடன் வடஆர்க்காடு மண்டலக் கூட்டுறவு சங்கங்களின் இணைப்பதிவாளர் திரு வை.பாண்டியன், செய்தியாளர்களைப் பல்வேறு இடங்களுக்கு அழைத்துச் சென்று சாதனைகளை விளக்கிக் கூறினார்.

வடார்க்காடு மாவட்ட நுகர்வோர் கூட்டுறவு மொத்த விற்பனைப் பண்டக சாலை தனி அலுவலர் திரு தங்கவேல் பெருமையுடன் கூறியபோது, “பண்டக சாலை தொடங்கிய 1941-42ல் ரூ.1.74 லட்சம் விற்பனை செய்தது. இந்த விற்பனை படிப்படியாகப் பெருகி 1983-84ல் ரூ.2863.47 லட்சமாக உயர்ந்துள்ளது. இந்த மாபெரும் விற்பனைக்கு மக்களுக்குக் கூட்டுறவின் மேலுள்ள பற்றுதலும் ஊழியர்களின் நேர்மையான மனப்பான்மையும், கடுமையான உழைப்புமே காரணமாகும்” எனத் தெரிவித்தார்.

“1982-83ம் ஆண்டிற்கு தமிழ்நாட்டில் சர்க்கரை ஆலைகளில் சிறந்த தயாரிப்பு மற்றும் பதப்படுத்தியமைக்கு ‘மகா விங்கம்’ பரிசு மாண்புமிகு தொழில்துறை அமைச்சர் திரு சி. பொன்னையன் அவர்களால் வழங்கப்பட்டது. 1983-84ல் அனைத்துக் கூட்டுறவு சர்க்கரை ஆலைகளிலும் சிறந்த தயாரிப்பிற்கும், குறிப்பிட்ட திறனைவிட அதிகப்படியான சர்க்கரை உற்பத்தி செய்தமைக்கும் தமிழ்நாடு அரசால் தொழில்துறை ஆணையர் மற்றும் செயலர் மூலம் பரிசு வழங்கப்பட்டது வேலூர் கூட்டுறவு சர்க்கரை ஆலை வரலாற்றில் குறிப்பிடத்தக்க நிகழ்ச்சியாகும்” என்றார்.

1977-ல் துவக்கப்பட்ட இவ்வாலை 1981-82ல் 148 இலட்சமும் 1983-84ல் 162 இலட்சமும் இலாபத்தை ஈட்டியுள்ளது. 974 ஊழியர்கள் பணியாற்றும் இவ்வாலையில் 1982-83-ல் 19 சதவீதமும், 1983-84ல் 18.75 சதவீதமும் போனசாக வழங்கப்பட்டுள்ளது. அதுவல்லாது ஊக்கப்பரிசாக அன்பளிப்புப் பொருட்களும் வழங்கப்பட்டுள்ளன.

முதலமைச்சர் குழந்தைகள் சத்துணவுத் திட்டம் செயல்படும் மையங்

கட்டுறவு விற்பனையில் தமிழகத்தில் முதலிடம்

களுக்கு விவசாயிகளிடமிருந்து நேரிடையாக, பசுமையான காய்கறிகளைக் கொள்முதல் செய்து விநியோகம் செய்வதற்கு காய்கறி உற்பத்தியாளர் கூட்டுறவு விற்பனைச் சங்கம் ஆரம்பிக்கப்பட்டுள்ளது. வடார்க்காட்டில் ஒவ்வொரு ஊராட்சி ஒன்றியத்திலும் 2 சங்கங்கள் வீதம் 73 சங்கங்கள் செயலாற்றி வருகின்றன.

“எழிலார்ந்த ஏலகிரி” ஏழை மக்களின் ஊட்டி” என்றழைக்கப்படும் ஏலகிரி மலையில் வாழும் மலைவாழ் மக்களிடம் கூட்டுறவுத் துறை பல சாதனைகளைப் புரிந்துள்ளது. மலைவாழ் மக்கள் வாழ்க்கைத் தரத்தை உயர்த்த, தமிழ்நாட்டில் மலைவாழ் மக்கள் பெரும் பலநேர்க்கு கூட்டுறவு சங்கங்கள் 6 தொடங்கப்பட்டன. அவற்றில் ஒன்று ஏலகிரி மலையில் தொடங்கப்பட்டதாகும். மலைவாழ் மக்கள் சமூக, பொருளாதார முன்னேற்றத்திற்காகப் பயிர்க்கடன்கள், நுகர்கடன்கள் மற்றும் மத்திய காலக் கடன்கள், உறுப்பினர்களுக்குத் தேவையான அத்தியாவசிய உணவுப் பொருட்கள் மற்றும் இதர பொருட்களை வாங்கிவிற்பனை செய்தல், வேலைவாய்ப்பு அளிக்கக் காட்டு மகரூல்களை குத்தகை எடுத்தல் போன்ற பணிகளை லாப நோக்கமில்லாமல் செயல்பட்டு வருகிறது.

மலைவாழ்மக்கள் வாழ்க்கை நிலையை முன்னேற்ற, பொருளாதார நிலையை உயர்த்த, வேளாண்மைத் தொழில் இல்லாத காலத்தில் வேலைவாய்ப்புத் தரவும் 50 சதவீத மான்யத்துடன் கடன் உதவிகள் ஒருங்கிணைந்த மலைவாழ் மக்கள் மேம்பாட்டுத் திட்டத்தின்கீழ் வழங்கப்படுகின்றன. இத்திட்டத்தின் மூலம் கறவை மாடுகள் வாங்க 1976-77 முதல் 1983-84 வரை 373 அலகுகளுக்கு ரூ.4 லட்சத்து 86 ஆயிரம் மான்யமும், ஆடுகள் வாங்க 692 அலகுகளுக்கு ரூ.5 லட்சத்து 60 ஆயிரமும், உழவு மாடுகள் வாங்க 248 ஜோடிகளுக்கு ரூ. 1 லட்சத்து 95 ஆயிரமும் கோழி, பன்றி வளர்ப்புக்கு ரூ.11 ஆயிரமும் மானியமாக வழங்கப்பட்டுள்ளன.

ஏலகிரியில் கிடைக்கும் பழ உற்பத்திகளைக் கொண்டு ரூ.8.62 லட்சம் செலவில் பழம் பதனிடும் சாலை நிறுவவதற்குத் திட்டமிடப்பட்டுள்ளது.

வடஆர்க்காடு மாவட்டம்

ம. கலைமணி உதவி மக்கள் தொடர்பு அலுவலர் வ. ஆர். மாவட்டம்



நீலகிரி மாவட்டம் கோத்தகிரி வட்டத்தில் உள்ளது தும்மனட்டி கிராமம். இங்கு மளிகைக்கடை வைத்து நடத்தி வருகின்றார் திரு ஸ்ரீதரன் நம்பியார்.

இன்று வசதியாக வாழும் இவரது தனது கடந்து கால வாழ்க்கையில் துன்பம் தவிர வேறு ஒன்றையுமே அநியாதவர். இவர் செய்த அனைத்து தொழில்லும் பெரும் நட்டமும் மனக் கஷ்டமும் மீளவே முடியாதா என்ற மன உளைச்சலில் சதா உழன்று கொண்டிருந்தார்.

இவருக்கு ஊட்டி இந்தியன் ஓவர்சீஸ் வங்கி தனது நேசக்கரத்தை நீட்டி ரூ. 2 ஆயிரம் கடனாக தனி என்ற பெயரில் அவரை அணைத்துக் கொண்டது. அதைத் தொடர்ந்து சிறு மளிகைக்கடை வைத்து வியாபாரம் தொடங்கினார். அந்த 2 ஆயிரம் ரூபாயை 6 மாதக் காலத்தில் கட்டினார்.

மாதம் பிறந்ததும் ஒவ்வொரு ஐந்தாம் தேதியும் வங்கியைத் திறக்கும்போது முதல் ரூபர் அவராகத்தான் இருப்பார். அவ்வது அவரது பிரதிநிதி நின்று கொண்டிருப்பார். கடன் கட்டுவதில் அவ்வளவு கருத்தாக இருப்பார். அதேபோல அடுத்து கடன் பெற்ற ரூ. 3 ஆயிரம், 5 ஆயிரத்தை ஆறு மாதங்களிலும், அடுத்து பெற்ற ரூ. 10 ஆயிரத்தை ஒரே ஆண்டிலும் ரூ. 18 ஆயிரத்தை 18 மாதங்களிலும் கட்டி கடன் கட்டுவது என்றாலே என்ன வென்று கேட்கும் இந்நாளில் ஒடி ஒடிக்கடனைக் கட்டும் ரூபர் இவர்.

அவரது நானாயம் நேர் உ.ம. காரணமாக ரூ. 2 ஆயிரத்தில் தொடங்கிய கடன்

வாழ்க்கை வரலாறு குடும்பம் வங்கி வாரிசுதரன்

லுதவி தற்போது ரூ. 25 ஆயிரம் வரை வந்துள்ளது. இவரது மளிகைக்கடையுமீறிந்து பெரியதொரு கடையாக மாறியுள்ளது. இவரது குடும்பமும் ஏழ்மையில் இருந்து வீடுபட்டு முன்னேறி வருகின்றது.

ஒன்றும் இல்லை என்ற அவரது நிலை மாறி இன்று வங்கியில் நூற்றுக்கணக்கான அளவாக அவரது பெயரில் ரூ. 10 ஆயிரம் உள்ளது என்ற உயர்ந்த நிலைக்கு அவரை நலிந்தோர் நல்லாழ்வத் திட்டம் உயர்த்தி உள்ளது. இவர் தனக்குமட்டும் இல்லாமல் பிறருக்கும் உதவும் நிலையில் நின்று பலருக்குப் பல உதவிகளைச் செய்து வருகின்றார்.

திரு ஸ்ரீதரன் நம்பியார் பற்றி ஊட்டி இந்தியன் ஓவர்சீஸ் வங்கி கிளை மேலாளர் திரு ஆர். சந்தானம் கூறியதாவது:

திரு ஸ்ரீதரன் நம்பியார் போன்று பெற்ற கடனை நானையமாகக் குறித்த காலத்தில் கட்டுவது எங்களைப் போன்றவர்களுக்கு மனநிறைவைத் தருகின்றது. இவரைப் போன்றவர்களுக்கு ரூபாய் 3 ஆயிரம் என்ன 50 ஆயிரம் வரை கடனாக வழங்கலாம். திரும்பக் கட்டி விடுவார்கள் என்ற நம்பிக்கை உள்ளது.

இவர் கடன் பெற்று தான் மட்டும் பலன்பெற வேண்டும் என்று நினைக்காமல் பிறருக்கும் மிகவும் உதவியாக உள்ளார் என்பது மகிழ்ச்சியைத் தருகின்றது.

மேற்கண்டவாறு மேலாளர் திரு சந்தானம் தனது வாடிக்கையாளர்களைப் பற்றிப் பெருமைப்பட்டுக் கொள்கிறார். அவரது பெருமையில் நமக்கும் நிச்சயம் பங்கு உண்டு.

ஆசிரியரும் வெளியீடுவரும் : தமிழ்நாடு அரசு செய்தி மக்கள் தொடர்பு இயக்குநர், சென்னை. அரசினர் தோட்டம் தமிழ்நாடு அச்சகத்தில் அச்சிடப்பட்டது.

முகவரி : தமிழ்நாடு அலுவலகம், அரசினர் தோட்டம், சென்னை-600 002.